



[REDACTED]



02,3B1M  
P6,5



[illegible]


৩৮৮৮৮৮

অমম্বদ



অমম্বদ

বিদ্বামিত্র সরম



Biswamitra Sarma  
Wangjing Hodamba

অহানব ফোংব	•	২০০৬
কোপি মসিং	:	৫০০
অফোংবি	:	কো: লৈমা দেবি
মখুম নমুনা	:	অইবন
মখুম	:	কলেক্সন
মমল	:	৭০/-
লাইবিক ফংফম	:	লাইবিক যোনব মফম অযামব

হে তাইবং সেমব মপুও  
নংদি মিৎলেন য়ামবনি  
মা-মাগি অপামবগি মখা পোনবনি  
নহাক্ন কনাব্‌সু নোংমত লৎনখিদি  
মিনুংসি চাওবও  
নংগি নখোং খুয়াখাদ -- ।





## বাইথৈ খৰ

সমাজসিদ ইসিংনি সমুদ্ৰনি সাহিত্যনি। লমসিদ খংলুদবন কোংগাইনি। হিংবদ য়ামন চমমনৰকপ, লান মথোই অসি থেংনবদ মাদি মঙাল ওইব অদুমক ঙানদুন লৈবনি। মিওইবন য়েংসিল্লুদবগি বানি। অচুমব ফজব অমদি নুংসিবন মাগি মনত্ৰ ওইবনি। ঙসিদি মি কৌব জিবসে, ঐগি হাইব রাখলদ ঙাওদুন মসান-মসামকপু মসক খংদরে। থেংন-থেংনবুব খুদিং লামৈগি মৈরিগুম লাম্-লামদুন চাকলকলে, মসক লেপ্প ঙমদন। চৰক চহিংনবব হিংবগি মরি অসিন নুপা-নুপি ওইবগি অসেংব মরি অদুগি মসক অদুমদি অসুম মাংসিল্লকলি। দিহেগি ইখৌলাংবন পুরকপ মহাওদ পুনসিগি অপেনব নুংঙাইব ওইবকলব মতম অসিদ পুমসেং সেংব মসক অদুতদি হাইব আসা ---। খোংচং অসিদ থাওমৈ মৈরামক ওইব ঙমদুবসু অমম্ব অহিংদ অথাপ্পদ কুফেং কাফেং ঙাল্লিব তনদনগি মঙাল অদুমদি ---।

ঐগি বারিসি কনাগুমবগসু মরি লৈনজদে। সাহিত্যগি পোংথোক হাইবসিদি মিয়ামন হেন্ন খংবিরবনি। লোইনন ঐগি বনান্গি খোংচং অসি মনিপুর (মৈতৈ) ময়েকত যুমফম ওইজবান । সাহিত্যদ ঐগি গুবু তোং, বাবুলালব পুনসিসিদ কাওথোকপ ঙমলোই। লোইন্ন লাইরিক অসিবু নমবদ মবুওইব খৌদাং লৌবিরিব বি:বি ওফ্‌সেং, বাংজিংগি ওজাসিংবুসু তৌবিমল খংব উংচরি।

## য়াওফম তাকপ

পুনসিগি মরি/	১
নুপি/	৭
জোই/	১৩
চৈথেং অমা/	১৯
পন্থুং/	২৫
অপোকপি মমা/	৩০
মিরা/	৩৬
মিয়েং/	৪২
কৈথেল/	৪৭
সকমান্নবি/	৫২
খোংফাম/	৫৮
নৈই অমা/	৬৩
নুংসি হু তি/	৬৯
নুংসি ১/	৭৬
লোইলব	

## পুন্সিগি মরি

প্রেম্ নিংথিবব কাগি চংখোল্ ফমুংতক্ত লোংন হিপ্তুন তুম্ব  
থেমলি। মপুংফাবব অরাংপ অমতসু লৈত্ৰব কাসিদ বাংলিব হাইববু  
লোইনবি প্ৰিয়াগি সেংলব মিনুংসি অদুত মঙাইববনি। চিক্লব কাসিদ  
মবোল থোক্তব থমোইনুংগি ওইব ৰাফমসিগি ইথক্ নেম্‌থখি,  
ফক্‌লাং ঘবি থিংলকপৈ মথোল্ তাবদ। কযানো মিৎ থাংগৎতুন  
য়েংঙি। পুং তবা তাবগি ওইবমি। ইন্‌থম্‌ থাগ ওইবনে ফন থেংলবনি।  
অসি ফাওবদ লোইনবিন তুমফম্‌ কাদ চংলক্‌তব হাইবসি পেন্‌ফম  
থোকতব থমোইগি বানি। মসি প্ৰেমগি মফমদদি অনৌব নংত্ৰে,  
অদুবু লমবিসিদদি প্ৰেমগি থমোই লুম্‌থবুদে। ঙাসিনদুন থমলিব  
থোংসি প্ৰিয়ান লাকলগ লোন্‌সিন্‌গদবনি, মসিদনি লৈতাকম্‌ খংদ্রিবন।  
তান্‌জাসিদ থেং, হাংল্‌পগি মথোল্ তাববই। প্ৰেম য়েংথোকলুই কি  
সোম্‌জিন্দুন প্ৰিয়ান চংলকপদু টি। মহাক্‌কি মাইয়েংদ তবমব নুঙাইব  
মনিংদু সোং-নং, মপুলোইব তুমলমদন অদদ। প্ৰিয়া তুমলব  
কাংখলনাচংবদু সোম্‌জিলি, মবকসিদ প্ৰেম্‌,

- তুমলব সোংনবনি যাদ্ৰে, মসিনবু হেন্‌ন বহ্নললে।

তুমটৈ গুলি চাপ্তব নংত্ৰে ।

উম, অমদি চাপ্তবনি।

গুলি অমগসু পিডবে। প্ৰিয়া তুমনিংলদুনা ফমুংদ কংখংলি, মপুবোইবগি  
ওইবোমদ হিপ্‌থে। খোংবিন ফৈজুপতু চপ্তুন চিংখংলি, খুংন ওক্‌তুন  
থবাক মপাদ থমখি। মবকসিদ প্ৰেম্‌,

- নহাক ঐগিদমক কযাদ ৰাবব,

ঐনদি নংগিদমক্‌ কবিগুমব অমতস্‌ পেল্‌হনব ঙুম্‌দে।

ফবে, পোথানব তৌবসি। বংখল খললুবগ্নু,

অমুক তুমিন্ লৈন্থে। থমোইদা মরোল্ লোল্লি। প্ৰিয়া মদোম  
খন্জৈ, ঐসে চুমলিব্, মহাকনদি করিসু পাম্‌মুদন পেন্থোক্লি।  
মসিন থমোইদদি চিংনব পোক্লি।

ইনে লৌব মাম্‌গি মচানুপা দিনেস্ ঐথোইদ লৈরগ লাইরিক্ তম্লুনব  
থারক্পনি। অদুগ ঙ্‌সিন মা ঐগি মরক্‌ত ওইরক্লিব মরি। স্বাখল্‌সিদ  
অদুম্‌ তুম্থে।

যুম্থংনবদ লৈবি প্ৰেমিন, প্ৰিয়া অমদি মপুৰোইবগ লৈনরিব মরি  
অসি খর ম্‌থৈদি খংঙি। অদুবু করিদি হাইবুব য়াগনি। থমোই লাইনা  
নারবনি মিমান্নদ্রে খন্দুন মথমোইবু লাকসিনজদুন খুদিংমক্  
পেন্থোক্লগ সিববু ঙাইরিব মিসক্‌নি প্ৰেমা। মসিতন প্ৰেমিন থমোই  
সেংন প্ৰেমবু নুংসিঙৈ। পুকনিং থৌগৎপিব অমদি পাংগল্‌গি মতেং  
কয়া পাংলি। মসিনসু লৈকাইগি মচল অমা ওইন নুংসি-চান্নন  
হিংলক্লি। অদুন ঙ্‌সিফাওব ময়ুম মকৈ পাল্লুবগি আসা ইতৌ  
তৌৰুদে। প্ৰেমগি মপাবুং ধনেস্বোর লম্‌দম্‌সিদ ইনাক্‌-কৈরাক্‌ খুনব  
মিসকনি অদুন মিয়ামন বেভাব তৌনবিবনি। অদুবু মচা-মমৌগি মবিসি  
খর চিংনববসু যা কাথোকপ ঙ্‌মদ্রে। কবিন্‌ মচানুপান ওইবিব কিবম্‌  
অসিদ। মসিতন মপাগি কোক্‌ চিক্‌হল্লি।

সুমাং মচিদ লৈ ইসিং চাইরিবি প্ৰেমিন, প্ৰিয়াবু মপুৰোইবন কৌথিব্দু  
তাই। চংলক্‌খিন্দব অদুসু খংঙি। হন্‌-হন্‌ কয়ারক কৌথিবনি,  
হনতক্‌তি অমুক্‌ কৌরক্‌খিদ্রে। স্বাববব তুমিন্‌ লৈথ্ৰে। নুংঙাইতদুন  
প্ৰেমি, প্ৰেমগি নাকত চংলুই, প্ৰেমি উবদ,

- নংবু ননম্‌ম উখিব্রো?

উদে খংহল্লি। করি পামবগে হংঙি, প্ৰেমিন ময়ুম্‌দৈ ইসিং অসাব  
লৌৰুদুন পি। প্ৰেম ইসিং লৌদুন থক্লগ,

- লৈকাই ওইবুবন নংসু অৱাবসি য়াওরেদো।

অদম্‌। তাকপিগ্ন তাদ।

চংলগে হাইদুন প্ৰেমি থোরকই । অমুক্ থোংজিলদৈ লৈসিল্লক্তুন,  
- নচলসু তাদগিদমক্ ৰাদবদি ঙমদে।

পাংগলগি মতেং পাংজরিব, অদৈ হেনদোক্তুন থমোইগি ৰা  
ঙাংলকলবসিদদি প্ৰেম্ প্ৰেমিগি ৰাখল্ খনদব ঙমদে।

অৰাব ৰাখল্ পুৰক্পা চৈথেং অসিন মিমানন্দব মপোকপু  
করিগুম্বদ নিন্দা তৌৰুদে। ঙসিগি ৰাৱিবসি কৰ্মগি মইহিনি খনদুন  
খাংলি। সোমদন পাপনি খংলব লমবিদু হৈনবুৱবিদি মহাক অদো  
কোক্ হেক থাদোকপ ঙমদে। অদুন ইৰৈসিদ অদুম্মক পুন্সি লোমনথিব  
কোংগাইনি। প্ৰিয়া দিনেস্ নুপা নুপিগি মরি লৈনরকপ ফন কুইবকলবনি।  
লোন্ চাব পোংকি মহাও কাওঙমথিদ্রবনি। প্ৰিয়া মমা ওইরকপ যাব  
তানফম্ কয়া যাওথ্রবনি। লাইয়েং বিগ্যান্ন চাওখংথিবন মদুমদি  
নাঠেহনথ্ৰে। থাবলনগ ফবনে প্ৰেম্ ঙাইহাক্ হংচিং লাংনিদুন মপানদ  
ডাহৌ-ডাহৌ পোবকই। দাৱিদ খোং যানথদুন ফমলগ মহৌসা  
লাইবেমবিগি ফজবদ য়েংদন পুক্নিং সান্দি ওইটৌ। মমা সংগোই  
দলান্ কাগি থোংগোওদৈ মেতলদ লোইনন স্পা ৰাদ, মোনা  
নোকমিনন্দৈ খেনজেল অমা তাক্ই। বি কৌবনন চ এ তে  
হাইন প্ৰোমদি নংলনি অদুব প্ৰেমদি।

- ইহে তাইদ্রব মতৌনি,

হাইরম্লগ ইমংদ চংথ্ৰে। ৬সাইদগি মতৌদ য়েংলিবি প্ৰেমি থমোই  
কাইথ্ৰে। মিংলদ পবাং সিন্থন প্ৰেমন চংইবদ য়েংহৌনি। প্ৰেমগিদমক্  
ৰাজন,

- হে তাইবং মপু নংগি লিলাসিদি।

প্ৰেম্ ফমদ লোংন হিপথৈ, চোংলকলিব থবাককি মিছনদু ইস্বোৱগি  
নাম্ সোনদুন ফাথজৈ। পুক্নিংদ সি ক্ৰিস্নগি সকতম্ চিংসিন্জদুন  
মসাগি অনাববু অমুক্ তদি ফহ্নবিয়ু হাইন খুবুমজৈ। অমুক্ ৰাখল্গি  
ইথক্ হৌরকই, প্ৰিয়াগি অৱোনব লিচং অসি য়েংদুন অসুমক লৈৱবিদি

মহাক অরান্ৰ তারক্লোইদ্র খললি। মসান পাওখুম্ অমুক্ পিবদি  
ঙমদ্রে। থিংলুরগন করি, নোংমত ফাওব ঐন মহাকপু মোমোল্  
নোকহনখবর? ইস্ৱোরগি লিলানি মহাকন তমব অমা লাকলনি,  
পেনথোকপন মাগি মথৌ ওইরে। হকাম্ লাওন চল্লদুন য়াম্ন্ হৈনিংদ  
প্ৰিয়া চংলকই। ঙসিদি ব্ৰা লান্কা ইঙাং ঙাংনদে। প্ৰিয়া ফমুংদ ফং  
কাখংতুন তুমখি। প্ৰেম ঙাইহাক তুমিন্ য়েংঙি। নুংসিব ব্ৰাইহৈন প্ৰিয়াবু  
কৌরি,

প্ৰিয়া হৈনিংদন খুমলকই, অদুবু প্ৰেম্ নিংহন্নদে। মখা তারকই,

- ঙসিদি ঐ নঙোন্দ ব্ৰা অমতং হাইগে।

পাওখুমদি পিরক্তনব অমসুং খন্থানবত খংহন্থি। মতৌদু প্ৰিয়া  
মমিৎ ফাক্লি-ফাক্লি ঙক্ন্ য়েংলকই।

- নং পাপক্ লমবিদ চংলে ব্ৰাফম্সিদ ঐবু খমবন্ব ওইনসু লৌগনু।  
ফরে, তুমনিংলরিনি পোথারো।

প্ৰিয়া খুমলুদ্রে, ফৈজুপ্ন মকোক খুমজিনখি, স্ৱোর সাংন হোনদোক্ভুন  
খাংলি। মতৌদু প্ৰেসু মরম খংঙি।

খৌদেমব মখোল্ তাকরই, মকু ইবুংঙো হল্লকলে হাইবসি  
দিনেসকি কাদ লৈরিবি প্ৰিয়ান খংঙি। মথোই অনিমক্ তুমিন্ লৈনখি।  
থেংলব ফাওবসিদ দিনেস্ কাগি মৈ ঙাল্লমব অসিন ধনেস্ৱোরগি  
থমোইদ হেন্ন পুক্নিং চিংসিললি। দিনেসপু কৌরি, চরক চহিংন্  
খুমলকই মতৌদুদ ধনেস্ৱোর,

- ইবুংঙো পোথারোনে, মতমসি থেংলে, নসা সোক্কনিকো  
হাইরমলগ চংত্ৰে ইমুংলোমদ। পাখংলুবা ইথিল্ হুমাং হন্থখি, হৌজিক্  
প্ৰিয়াগি ফিবমসিদ কমদৌনি হাইদুন দিনেসত ওনসিনলি। অদুবু দিনেস  
পাওখুম পিরক্পদি লাইরদন তরংদ লৈথোক্ত্ৰে। মতৌদুদ ব্ৰারৌন  
প্ৰিয়ান,

- নহাক নুপানিনে।

প্ৰিয়াবু ময়ুমদ পুসিল্লুব য়ারোইদবগি ৰা হাইৰকই। ৰাফমদুদ প্ৰিয়ান  
মমাংদ মদু ময়ামদু খনথহৌদবগি দিনেস্ত মৰাল্ সিরকই। দিনেস্ন্,  
- এ, মসিবু ঐতগি ইৰাল্লো?

সাওনৰগ কান্ৰোই খংলদুন প্ৰিয়া ইংথন থেমল্কই অদুবু দিনেস্তি  
লমবিসিদ চংলিঙে মঠৈ-মসিংদ সোংথহৌবদু নুংঙাইজখিদে। অদুবু  
সমন হাইৰকই,

- ভৰাগি কাদ লৈৰুনি হাইসু সেল্দি --- ।

থা তৰেং সূৰকলবনি ঙসিদি প্ৰিয়া ময়াম খংলকলবদি লান থোক্কনি  
মসিগিদমক্ চাংয়েং অমা চংসিন্‌ব মখোই অনি কুপ্‌ন তান্‌নৰে।

প্ৰিয়া ইৰুজথোকলগ অযুককি ধুপ্‌ থাওঁমৈ থাললি। মদুগ প্ৰেম্‌ন  
পামজব চিনি যাওদন ফুৎপ মংগ্ৰা অঙাংবদু পলেং অমগ চাঙাং গ্লাস্  
অমগ পুসিল্লকই। হৰাও-হৰাও লৌদুন চাই, থকই। থৰাই যাওন  
হোৎনৰকপ মতৌদুদ চিংনবদি পোকই। প্ৰিয়াবু চিংন য়েংঙি। প্ৰিয়া  
হৰাও-হৰাও তৌজৈ। তুমিন্‌ ৰা ঙাংলকত্ৰবদুদ প্ৰিয়ান,

- তামো, ঐ ইসা লম্‌লে।

ঙাইহাক্ তুমিন লৈখি। অমুক্ নোকমি-নোকমিবদন প্ৰেম্‌ন,

- ফৰেনে।

ৰাহৈদু প্ৰিয়া হৰাওজৈ মদোম লোন্‌ন। ধনেস্‌ৱৰন মচানুপাগি কাদ  
চংলক্পনি ৰাহৈদু তাৰুবদ কোক্‌ চিক্‌লদুন অমুক হনত্ৰে। প্ৰেম্‌ন  
অমুক্সু হাইৰকই,

- ঐ নহকপু নুংসি অদুবু হৰাওহনবদি ঙমদে

প্ৰিয়া ৰা-লান ঙাংলকতে তুমিন্‌ তাই। প্ৰেম্‌ অমুক্সু হাইৰকই,

- ঐবু ময়ামন নুংগি মূৰ্‌তিগুম্‌ উৰি, অদুমদি অসেংব অমা নংতো।  
হনত্‌কতি ঙসাইমথে লোন্‌ন হৰাওজৰমবদু লোইসিন্‌ত্ৰে। প্ৰিয়া মাইথিৰব  
লান্‌মি অমগুম্‌ তুকথন মপুৰোইবগি মাংদ লৈজখি। প্ৰেম‌ন মখা  
অমুক তারকই,

- য়ারে ঐ, মিওই খৰগি ইজৎকিদমক হিংলগে।

নহাক লাইনা চুদব নচানুপা অমদি পোকউকো।  
ধনেসোব অমুকসু লাকই। মকুবু প্ৰিয়া বেভাব উংলি, লোইন্‌ ফিদ  
থাই।

- ইবুংঙো মুম্বাইদ চংতুন লাইয়েংলুনব তৌসি।

থমোই লাইয়েংবদ খুদোংচাব খর লৈবে হাইরি।

প্ৰেম য়ানিংব উংলি। হরাওবদুন ধনেসোব অমুক থোক্‌থে। অমুক  
প্ৰিয়াদ ওনসিলকই,

- প্ৰিয়া, হন্তককি খোংচং অসিদি লাইসু খুবুমলক্‌কো।

থা খর চংলক্‌পসু য়াৰি।

মপামচান যুম থাদে-থুবদ দিনেস্‌ অমদি প্ৰিয়াদ ইমুংগি দাইত খুদিংমক্‌  
পুগদবনি হাইদুনা সিননৈ। প্ৰিয়াসু অদুম্‌ তুমিন্‌ তাই।

থা অহম্‌ লংফৈদগি পাও অমত পিবক্‌ত্ৰগ ওসিত অনাব ফবে  
হাইদুন তেলিফোন তৌবকই। লাইফম্‌ অয়ামব খুবুমলে অদুন খুন  
হল্লকলনি, পাওসিদ প্ৰিয়া থম্‌থেংন ৰাবে। লোইন্‌ থা স্‌জিল্লক্‌পগ  
ওইবনে, দিনেস্‌ত মপাম পাও পিহনংগ। খুদকত হকচাং নংঙাইতব  
হেনজিল্লক্‌তুন দিনেসকা মখোই অনি অনা লাইয়েংসংদ চংথ।  
ওসাইদগি তৌনবিদ লাংনবিব ময়ামসি য়মথংনবদ লৈবি প্ৰেমিসু  
লোইন খংঙি।

ইথা থাজবদন থোংগাললোমদ প্ৰেম মপাবুংগ পুন্‌ চংমিন্‌বকপদু  
প্ৰেমিন উৰে। অঙক্‌পানি সুক্‌না হেক্‌ নাদব মি অমগুম্‌ উৰে। মসিদ  
প্ৰেমিন হবাওঙাখবসিদি। চেন্‌সিন্দুন মৈনচিংব ওকই, পুংকপ  
পোংসিংদুসু ইমুংদ পুসিললি, লোইন্‌ প্ৰিয়াখোই লাইয়েংসংদ লৈখিবগি  
পাওদু তমমি। তাল্লকসিদ সুমাংয়েইন ভেন অমা থৌজিলকই। মপা  
মচা ওক্‌ন য়েংদুন লৈ। দিনেস পিগোই চেন্‌ গাবিদগি কুমথবকই।  
অমুকসু গাবি অমা থৌজিল্লকই। প্ৰিয়াগি মমান অঙাং অমা পম্‌দুন  
লাকলগা প্ৰেমদ খুৎসিনৈ। অদুগা কপ্লকলে।



- ইচানুপিদো ঐথোইবু থাদোকতুন চৎথ্বে।  
প্রেম্ তরংদ লৈথ্বে। অঙাংদু প্ৰেমিন লৌরগ করিনো পিথক্নব সিলখি।  
ধনেস্ৱোৱ ধরমগি মথৌ-মঙম পাংথোক্নব লাংঙি। লৈকাই ময়ামসু  
লাক্তুন মতেং পাংলৈ। অঙাংদুসু নুপানি। লৈকাই কনাগুমব লোন্  
কপ্চব যাওখি। মমা মচা কাইনব অসিদ প্ৰেম্ মওন্-মওন্ খল্লকই।
- হে ইস্ৱোৱ নংগি লিলাসিবু করিনো, সিৱুরব ঐন অমুক্ হিংলকলে।  
সামুগুমন পাংগল্লবিদুন -- । মসিদ ঐ নোক্কদ্রা, কপকদ্রা।  
অঙাংগী মরমদা খল্লকই। প্ৰেমিসু প্ৰেমগি নাক্ত চংসিলকলে।
- তাদ, ঐ অঙাংসি য়োক্চরগে, ঐবু লমলানবি ওইন লৌবিরগনু ।
- প্ৰেমিত ---। ।

## নুপি

মি ওইবাংগি লাইবক্ কনানসু খংদে। মসি হৌনসানি। পোইনু থাগি  
পান্খংলক্প অখুকনি। লৌকুম্নব মিয়াম্ যুম্ কানরকলে। হৌজিকতি  
নুংসাসু নিংখিন থোক্লে। সকখি মনিং পুঁথুদ লৌকুমলুৱে ইরুজথোকলি।  
সকখি স্বাই লাওরি খোন্জেল থোক্ন হাইরকই।

- ইস! করিনো গিদি, ইচা থোইগি সেন্দলনিনে।

থুনা যুমদ চেনখংলকই, মনাওনুপি রাধাবু কৌদুন তম্মি। পাখংখিবন  
মচিন-মনাও মনিং ময়া খা-রাং কোইচেন্ চেল্লি। ফংলকত্ৰবদ তৌফম্  
খংদুদন রাধা কপ্-লাওন কোইন চেনথ্বে। মতৌসিদ লৈকাই তানরকলে,  
ময়াম চংদুন থিৱি। মপাবুং দিপক্তি যুমদ লৈতে। অঙক্প নোংদমনি  
অৱাবন খম্ থেংথ্বে। পাখং মচা অমন লাওরকই।

- থোইসনাদি পুথ্ৰিদ লৈৱে।

ময়াম চেন্‌সিন্‌খি, রাধাদি মিকুপ অদুদ গ্যান মাংদুন লৈমাইদ হাইথ্বে।

মযাম ইসিং থাদুন লাইকননৈ। অঙাংদু লৌখংলগ থুনমক অনক্প  
লাইয়েংসংদ পুস্ত্ৰে। দিপকতি কৈথেলদ দুকান ফম্দুন লৈবনি। পাওদু  
তাবদ যাম্‌ন থুনমক্‌ গাবিমচা অমদ লাইয়েংসংদ চংস্ত্ৰে।

দিপকন লাইয়েংসং যৌবক্পদদি অঙাংদু কন্ব ঙমদ্রে, হাইব পাও  
তাখি। মিকুপতুদ থমোই সোক্‌খি। মিয়ামবু ইকাইবকেত্তে।

- ইপাগি ইবুংঙো নংদি ইপাব্‌ থাদোক্‌তুনা চংলবকো।

ইপাগিদি নংসে পুনসি অতিযাদ থোকপ থাজানিনে, নুমিংনিনে।  
মতৌদু উবদা মযাম থমোই কাইনখি। তানজাদুদ নবস অহন্‌ অমা  
থোবক্‌তুনা দিপকপু থেম্‌জিনবিখি।

ইবুংঙো নহাক্‌ ফ্‌ং, ফ্‌ং, কাইনাব হাইবসি পুনসিগী সব্‌ক  
অমনি। মসি হিবম্‌ অমতনস্‌ থৈদোক্‌লুব ঙমলোই। মৈ চংল  
চংলগ সনাগি মগুন্‌ বাংলকপগুম্‌ থমোইদ অসেংবদু উব  
ঙমলক্‌কদৌবিবনি। ঐ হাইবসি আতমানি থরাইন। সব নাইদবনি,  
অদুন নচা মনিদো অনৌব ফ্‌জ্‌জাল অমা হোংনংনি।

অসুম্ন রাইহেসিংসি তাবদ মতুংদ দিপকন থরাই ফ্‌ংদুব মচাব্‌ পুদুন  
মযুমদ হল্লকলে। ধবমগি মধৌ-মঙম ঙমন পাংথোক্‌স্ত্ৰে।

কপ্ন লাওনবমগি মমৈ তাবকপ অতিংসে ইচিক চিকস্ত্ৰে। উপাল  
রাপাল অতিযা অটৈ হচং চংতসিং ঙমন দিপকথোই অবাব  
ইচেল্লকত যাওনি। তুম্‌ব যাদ্‌ব মচা কাইনবব মমা মপা অনিদু  
মৈচাক খাংলি। মবকসিদ, বাধান।

তামো, লাইফম কযা খকমলুবব মতংদ, ফ্‌ংজ্‌খিব ইচা মনিনি,  
পুনসিগী চহিন যাম্‌সিল্লকলবদ ইচামনিবু কাইনবে, অমুক্‌ ঐগিদি  
ইমিংত ইচা উববোই।

- বাধা, পুক্‌নিং সোন্‌থগনু, মসি পুনসিনি।

নংদি নুপানি, ইচা পামলক্‌খিনি মতমদুদ,

ঐবু নহাক্‌ন কবমন য়েংবিগানি।

বাধা, নং যামন চিংনবে, মদো থাদোক্‌টু।

মনাওনুপি নুংসিৰৈন কৌৰকপ তাবদ হৌথুব থোদোকসিং নিংসিংলুবদু  
খুদকত কাইথ্ৰে। নুংসিৰৈ চংসিল্লকতুন, চাক্ চাথোক্‌নব হাইৰৈ।  
দিপকসু ইবুজথোকলগ কাৰকথুবনি, মথোই পুনন্ চামিন্‌হৌনব,  
বাধা হৌগৎতুন।

- হোই হোই, ফৰে চাবুৰসি।

নোংঙাল্লমদাইদগি হৌনা ৰাধাথোই ইমুংসি ইৰাং লাংঙি। তৌবগিদি  
ৰাধা ব্ৰিন্দাবন্ পৰিক্ৰমা তৌবুনব লাংলিবনি। ঙনন্ চাক খৰ চাখিনব  
লৌইনন্ অতৈ কৰি-কৰিনো সিল্লাংলিবনি। অসুমন লাংনবিট্‌ঙদ  
নোংঙাল্লক্লে। নুমিৎ কুচু সেংন থোবকলে। লৈকাই ময়ামসু লাকনৰে।  
অঙম্‌ব সেল্‌গি মতেং পাংলৈ। নুংসিৰৈসু মচেগিদমক্ চেকসিন  
হোংনজৰি, জাত্ৰাগি মতম যৌৰকলবদ মনাওনুপিদ নুসিনা মংগোল্  
পিরক্লে।

- ইবেমা, ঐনা ব্ৰিন্দাবন্দগি অমুক্ য়ুমদ হল্লকপদদি ইচানুপা  
অমা পোক্লমগদবনিকো, নহাকসু ইস্‌বোৰ খুৰম্‌লম্মু।

নুংসিৰৈ মচেগি খৌজালবু ফিগাও সান ওক্‌চখি। ৰাধাবু দিপকন্  
অমুক খোংচৎ অসি তেকত-কাইদনা পাংথোক্লুনব মংগোল্ পিখি।

- বাধা নং মংগোল ওইয়ুকো।

অসুমন জাত্ৰা মতম ওইৰদুন ৰাধা খোং থাংদোরক্লে, ময়ামসু  
থোংগাল ফাওব থিনদোক্লুই।

মিওইবৈ পুক্‌চেল অঙক্‌পনি, অপাইব লৈচিলগুম্বনি। মচানুপা  
অমা ফংজৰব মতুং অসিদ নুংসিৰৈ মপুৰোইববু মহাকতিগি  
ওইনিংলক্লে। ৰাধাসু ব্ৰিন্দাবন্দগি হল্লকতুন য়ুমদ লৈব থা অহ্ম-  
মৰি সুৰে। নুংসিৰৈগি হোংলক্‌ইব পুক্‌চেলদু ৰাধাসু খংলে। মসিমক্‌তন  
দিপককি মফমদ নুং অনিগি মরক্‌ত হা হাইবদু ওইৰৰে। মসাগি  
কংথোক্‌পতন থল্লব ৰাধানি। অমুক্ কাইনথুব মচাগি মল্‌ৎ মচা  
পোকলিবি নুংসিৰৈবু হেনন্ খনগদ্ৰ? ইমুংসিদ হৌৰকলিব মৈৰি-মৈখু

লক্তা বাধা মিকুপ অমতসু সান্ৰতি ওইন পোথাব ফংদে। হৌখুব  
খৌদোক্ৰু অমুক্ নিংসিংলকই।

- তামো, অসুমন লৈবসিনদি -, ইনাওনুপি অমা য়েংবিবো,  
মদুন পুমনম্‌ককি অফব ওইবগনি খললি।
- বাধা অদুবু, ইচাগি মছংপুদি লৈবকপ যাই,  
অদুদ লোক্ অমদ কৈ অনি কুন্ব হাইবদু থোক্‌নিদ।
- মদু থবক্ গৌবম্‌ সিনদোকপ হৈবগি মখা পোললি।  
অমবোমদ ঐ পুমনমক্‌ কংথোকপ ওমগনি।
- বাধা --।
- নং ঐগি ই মালেমসিদ অমত লৈহৌদ্রবদি --,
- বাধা, ঐ নুপি অমা থিবদি ওমলোইনে।
- তামো, ঐবু নুংসিবিবদি অদুমন তৌবিবগনু।  
সোইদন ইনাওনুপি অমা য়েংবিবো।

দিপকন কৌবকপদ বাধা খংঙি, অদৃগ ৰাখলদু খুদক্ৰু কাইখ্ৰে।  
লোইন্বিন ৰাখল নুংঙাইতন উংদুন লৈবম্বদুদ দিপকন।

ঙসি ওইবকলিব অ'সিসু পুন্‌সিনি হাইখিগদব?

পুন্‌সি লম্বদি অৰা নুংঙাইতন খনবনি।

খমোইদ ফাওনবিব ইখিল, ৰাফমাসং অদু ফোংদোক্‌নদ্রবসু লোইন  
খংখি। পুন্‌সিনি পেনথোক্‌নিবি। তুংদ মাংদ চাকসংদ চংমিনিখি।

নুংসিবৈ ত্ৰেন্ন খোইসিওনং, হোংনবুব পুমন অবেমব তাবে।  
মখল-মখা কয়গি পোবম্‌ সিনখুবনি অদুবু মচে বাধাদি য়মসি থাদোক্‌তুন  
চংখিদ্ৰে। মতৌদ বাধা লোইন খংঙি। অদুবু সাওবুব লৈতে। মচানুপা  
অমা ফংজববদ। মতাংসিদ ওক্‌লিবিদি নুপি অনিগি পুক্‌চেল খেনবসিনি।  
ঙসিদি দিপক্‌ কৈথেলদিগি ওন্‌ন হল্লকই। মপুবোইন খৌনা লৈতবননি  
খন্বদ নুংসিবৈ মনাতোনদু কাম্ব ত্ৰেনগংলকই। মতৌদুদ,

নংসে ইবেমা ইনাক্‌খুনগদব মানদে।

- কনানবু, গ্যান তাদব মিগ লৈমিননবসিদি,

অওক-ওকথোংগি লালদুদ ইমুংসি পুমলাং লাংঙি। পুম্নমক্সি থংনব  
কাদ রাধা লোইন তাই। অদুবু রাধা থওই-ৰাওইবুদে। মমৈথংদদি  
নুংসিৰৈদু মচিন্ কল্লি হাইদুন দিপক্ণ ফুবিবো। চৈনা খাংব ওইন  
মচিন্দদি অমুক্তোইব লোইবো। খামলুদুবদি যাবোই হাইদুন বাধা  
চংলকই।

- ফরে তোক্পিরো,

অসিগুম্বসি অমুক্ থোক্তনব ইস্ৱোৱদ খৌনিজসি।

- মসিদবু কনাগি ইস্ৱাব অমুক -- ।

নুংসিৰৈগি মতোনে, দিপকতু সাওৱদুন মপান্ থোকত্ৰে। বাধাসু কাদগি  
থোকত্ৰে। নুংসিৰৈ ইপেন পেনখিদি, অমসু-অমসু ৰাবৌখি। অমদ-  
অমদ মবাল সিজিনিখি, মসাবুদি অদুমক্ চুমন লৌজখি।

থেংলব অতিংনি, মদোম তবক কাদুদ ৰাধা ৰাখল তবেং-তবা  
থোক্ণ খল্লি। ওসি মহাক্ণ ফংলিব অৱা-মৈচাকসে কনাদবু  
তাতিসলজগনি। মান মমাংগি মপোকত তৌখিব কব্ৰমগি থলনি। সোইদন  
মব্ৰক্ণোককি মচাবু মিলাইলমচনি। মপুবোইলবু থওইদন তৌবম্গনি  
হাইদন মন্জখি। কনান থি, কনান ফজৈ, কনান লাইবৈ, অমন  
তনাক থলসি। মিওইপোক্তব নুংঙাইনিংদব কনা তৌবগে অদুবু কনানদি  
তম্ব ওম্বে। খন্ব যাব খল্লুবগ, মসাদি ফিবোপ্ তম্ব লৌজখি।  
সোন্থাংন্ন সোল্লকই।

ফৰে ঐ যুমসি থাদোক্তনা ১৭৩গে,

ইমুংসিন সানতি ওইজহৌনব।

ফম্মাংদ থাবিব তেবলদুদগি চে কলম্ লৌদুন কবি-কবিনো ইদুন  
থম্মি। লোইন্ন ইমুংসিগি মিওইসিংবু অবোইব ওইন বিদাই পিবক্লে।  
মতমসি নোংঙাল্লমদাই ওইবক্কদৌবো। বাধা ইংন চিক্লব মালং  
ইপোম্লক্ ইমুংদগি মপান্ থোক্খিদুন কোন্থাং ৰাংমা লান্থোক্ত্ৰে।

ওসিদি বাধা থেংলফাওবদ যাহৌবক্তে নহান্ মখৈদি ওন্ন হৌদুন  
ইবুজথোক্লগ ধুপ্ থাওমৈ থান্বনি, মতোসিদ দিপক্ চিংবদুন বাধাগি

অমম্বা (১১)

কাদ চংলকই। ঔক্খিবন মসা পুম্ব নিংকখি। কোইন থি, কৌদুন  
য়েংঙি, মফংদ্রবদ করি-করিনো চেদ ইদুন থন্মব্রা য়েংঙি। মিকুপতুদ  
তেবলদ তারিৰ চেদু উৰে, লৌখৎতুনা য়েংঙি, রাধান ইৰমমি,

তামো, ননাও নুপিৰু বিদাই পিবিৰো, ঐৰু থমোই সেংন  
নুংসিবিৰবদি ঔসিদিগি ঐৰু কাওব ঔম্ব ওইবিয়ুকো। ঐ কনাবুসু  
ৱারৌব লৈতে, জিব কয়ান মালেমদ মখল মখা কয়্যাগি মপোক্ত  
পোক্লরি, মমাংগি মপোক অদুগি মইহে ওইন ইসোৱন দন্দি পিৰিব,  
মসি ঐ থাংজৈ, অদুন ঔসি ঐন অৱাব কয়া মাইয়োক্নজবনি। মসিদ  
কনাগি মফমদসু নিন্দা তৌৰুফম থোকপগো। ফরে, তামো অমদি  
ইনাও নুসিংৱৈগ লোইন্ন ইচা কোমলগি পুন্সিদ য়াইফব ওইসনু।

নহাক্কি

ৱাধা

চিথিগি মৱোলসিং পাৱুৱব মতুংদ দিপক থমোই সোকখি। মিৎলুদ  
পিৱাং ইহৌন ৱাধা কাইনবৈ মৈচাক খাংজহৌখি।

হনদক্ ৱাধা য়ুম্ থাদোক্তুন চংখিব অসিদ লৈকাই ফাওব য়াওন  
অৱাবসি সবুক য়াখি। থোইন দিপক্কি মফমদদি খাংব ৱাৱব চৈনা  
অমন থমোইনুংদ তাদুন লৈৱে। অসুম্ন নোংম নোংম হৌখি থা অমা  
হৌখি চহি অমা অনি লানথ্ৰে। মিওইবৈ পুন্সিদ অৱাব থৌদোক্  
কনানসু মাইয়োক্ননিংদে। অদুবু কনানসু থৈদোক্লুবদি ঔম্দ্ৰে। ইসোৱগি  
নোংদম্ কনানসু খংদে। ঔসিদি দিপককি ইমুং তৌৰু তৌৰুব পুম্বদ  
ঔমন অৱেমব ওইৱে। মসিতন খমথেংন লাইৱব ইমুং অমা হাইবদু  
ওইৱক্লে। মচানুপা কোমলসু চিফেং-চিফেং নাখিবন ইমুংসিদ সিকি  
অমফাও তাব ঔম্দ্ৰে। মাংগোলদ ফিদা য়াওদন ফমলিব মপুৱোইবগি  
নাক্ত নুংসিৱৈ চিনি য়াওদব চাঙাং গ্লাস্ অমা পুৱক্তুন পি, চাদু  
অমুকতং চিংলগ দিপকন,

- ঔসিদি চিনিগি মহাও খংলবসু চাজমসে হৈনৱে।
- অহাওববু পামদব কনানো?

- অসুমনদি তৌরমদেদন ইমুংসে।
- মথমোইদ মচে রাধাবু নিংসিংলকই, খোনজেল তপ্খবগ,
- চাওবব দোস্ অমদি লৈখি। ইচেদো ফবনিদ,
- বাবকলব কান্দ ইসোব নিংসিংলকই হাইবদুনি।
- নথমোইনবু চুমলকলব, খাংসি ব্ৰাজসনু।
- মতমদুদ নচেন ব্ৰাজবমগদবদো --।
- নুংসিৰৈ মপুবোইবগি মখোং সোক্ন খুবুম্জৰগ,
- ঐবু অমুক্ত ঙাক্‌পিয়ু।
- ফবে, হৌথ্ৰবদি হৌথ্ৰসনু,
- নচেদো ঙুসিদি মিয়ামগি সেবাদ কংথোকলবি অমা ওইথ্ৰবনি।<sup>১৭</sup>

## জোই

নোংমা জোইন পুংকক্ চাওবকপ অদুৱাইদ মপাগি নাক্ত চংলুই। মতমদু মপাখোইদি চাক্‌সংদ চাক চাবাগি ইবাং লাংলম্মি। পোংজিনদগি চেপ্‌থদুদ য়েংবদ মনাওনুপা তোম্‌বগ পুখম্ অমতদ চাক চামিন্‌নবদু উবুই। মিৎকুপ্তুদ খল্লুই ঐদি নোংমতসু অসুমন পাবুংগ চাক চামিন্‌নব ফংজখিদে, কবিগিনো ঐবু উবফাওবদ কৌসিল্লকত্ৰিব। মতমদুদ মমাতোন্‌ন মাৰু উববদ মনাক্ত চংসিল্কত্ৰন।

- হে অঙাং চংলো,
- নংদি নপাবুংগ পুন্‌ন চামিন্‌নব য়াদে।

ৱাঠৈ অদুদ জোই মথৱাই নুংঙাইতন অপোকপি মমাগি নাক্ত চেনথ্ৰে। হন্তক মচানুপান নুংসুক-নুংসান্‌নবগি মরমদু ঙুসিত খংলো। অদুবু থোইন লোন্‌নবিনি হাইদুদ খংন-চৈনৰুব তৌৰুদে। মদুগি মম্‌ত মচা জোইবু গ্যান লৈনব হাইদুদ পাওতাক কয়া পিবি।

পুন্মনমক্ অবেমবনি, ইস্বেববু থাজৌ, অদুগনে,  
মিয়ামন সিংথানব, মইহেদ-লৌসিংদ মকোক থোংব  
মি অমা ওইনব হোৎনগদবনি।

মতমদুদ নংগি মি ঙাক্ত ওইবক্কনি।

মমাগি বাইহেসিং অসিন মপান লুন তৌবিদবগি ৰাফমদু খবগি মইথ  
কাওথ্ৰে। মমাগি যাথং ইনদুন ওজা দযানন্দগি নাক্ত চংতুনা পুকনিং  
চংন মইহে তমথ্ৰে। মইহেসংগি অৱাৎপ কযা মেন্খৎপিববদ ঙসিদি  
জোই মিকোক্ থোংলে। নোংমা যুমদ ওজা দযানন্দন পাওতাক কযা  
পিখি।

- মইহে হাইবাসি অথোইবনি, মঙাল্গি মসকনি।

মইহেন মপুংফবব মিদু ইনাক্ খল্লবনি লম খুদিংম্‌কতা।

পুকনিং চংঙ, কিগন্ থৌনা লৈয়ু।

ওজাগি থৌজাল্‌দে জোইদি ঙসি মপুংফব মি অমা হাইদু ওইথ্ৰে। মমা  
মপান লুন তৌবদগি তোনান্‌খিদুন ঙসিদি তোমব মইহে মসিং ভট্‌ত  
হিবম্‌ অমতদসু মপুং ফাদ্ৰে। অমবোমদদি মপুবোইবন চানব নুপিং  
মচানিন মপাগি অম্‌মব মবনসিং অদু তোমবগি খুৎত তবাবে। মসিগ  
অচাওবমদ নহাওইবগি পকানংব ফাথোইদদুন ঙসিদি তোমব ফ্‌,  
যুবাবদ লাইচুথ্ৰে। মমা মপাগি মবন-মথুম্‌ মচাওইবসিং চপ মান্‌  
ফংগদবনি হাইব খল্লবসু জোইদি লন-থুম্‌গি অখুব মিয়েংদ চংলুদ্রে।  
লন্‌ হাইবসি মতাককি মফমদদি মতম্‌ খব সংলমবনি, মপুদি ঐথোই  
ওইবমদ্রে, ইস্বেবন ওইবমলে। মসিগদমক কবিগি পুকনিং ৰাব্‌গনি,  
খনদুন মনাওনুপান ওইখবদ অদুম্‌ পেনথোক্‌লি। সোম্‌দন কমদৌবি  
লৈকাই মফামদদি জোইতবু সিংথানৈ, নুংসিনৈ। অবুব ৰা অমা লাকপদ  
মাগ তান্‌নৈ। মসিনসু মমাতোনিগি মফমদদি হেন্ন খোইবাং-  
খোইসাওনহললি। লাইবক্‌ অসি কনাসু তমলুব ঙমদে। জোই যু: পি:  
এস্‌: সিগি এ আই এস্‌ পবিখাদ মাইপাক্‌লদুন ঙসিদি এস্‌ দি ও  
ওইন মতম্‌ খবগি প্ৰোবেসন্‌ পেবং ওইন পুবি। মতম্‌ খব লৈবগদি



দি সি ওইবকলগদবনি। ওইবকলিব ময়াম্‌সি উবুরগ মপাবুংগি থমোইনুংদ  
 ৰাখল অমা লাক্‌ই। মচা অনিগি খেনরকলিব মতৌ, ইস্‌বোবিগি থৌজাল,  
 খন্থবুরগ মথমোইদ পেন্‌জখিদে, অতোমবিগি সৰৈদ ইবুকথোককি  
 ইচাবু মিরাইবুইদ, ঙ্‌সি মহাক্‌তি মৰোমদোম্‌ লেপচব ঙ্‌মথ্ৰে। অদুগ  
 লুন তৌজব ইচা তোমবদি কৰি থোকলে। তান্‌জাসিদ মমাতোন্  
 চংলকতুন জোইন য়াইফরকপ উবুরগ কল্লক্‌ খম্বল্‌গি মৈৰিলক্‌ত  
 মচা তোমবসু কবিনো অমা তৌবিদুন মি ওইহৌনব সিনন্ব তান্‌সি  
 হাইদুন মপুবোইবদ ইসৌ তৌবো। মতৌদুদ মপুবোইবিগি পাওখুম  
 ওইন,

- নংন ফনব সিললোনে, ঐবু কৈদৌখো হাইৰিবনো,

ঐদি নংন হাইব ইনবনি।

ৰাহৈসিদ মমাতোন সাওনিংগি অদুবু কৰিসু মখা তাবমদন ফং খু-খু  
 কাম্‌দুন থোকথ্ৰে। মতৌদুদ মপুবোইবন খল্‌হৌৰি, হে নুপি ওইবি  
 নথোইসে অঙকপনিদকো! অমুক্‌ ঐগি নুপি অনিসে কয়াদ খেনথুব  
 অমন ঐগি ইবন্‌দ মপু ওইদুন দোলাই তোংদন পাল্‌লি। অমন  
 মপুবোইবাগি মিনুংসি অমতসু ফংজদন, অমুক্‌সু সেলগি মতেং ফংদন  
 কৈঙলদ পোংফম্‌ ২৪মদুন মচা সেমলকই। ঙ্‌সিদ পুমনমক্‌ উবে,  
 মই চাবে।

জোই মমা মচা ওফিস্‌ কাবমদাহাগি হবাও হবাও চাক্‌ চামিননৈ।  
 মমান মচানুপাদ ৰাফম্‌ অমখক সিন্‌নজৈ, নপাবং নামাতোন হমদি  
 ননাওবু লুন তৌগদবনি। মথোইসে মংগিাদ লমলানল নংতো হাইব  
 ইনব মচনিম মমাগি ৰাদু লৌৰি, মবক্‌সিদ তোমব চংলকই, তৌবিগিদি  
 মহাক্‌ মমাদ সেল পিয়ু হাইবুবনি। অদুবু পিবকতবদিগি নিসাগি মযাইন  
 কনাখিবন যাম্‌ন হৈনিংদন ময়াম্‌বিগি নাকত অমুক্‌ হাইববনি। হৰাও-  
 হবাও তৌবিদুন লুপা চনি পিথ্ৰে। মহাক্‌ মপান থোকথ্ৰে। মমান সেল  
 অসি নিসা চানবনি হাইদুন জোইদ খংললি। ৰাফমসি জোইসু খংলম্‌মি  
 অদুবু পিদ্ৰবদি ৰাবৌখিনি হাইদুন পিখিবনি। তোম্বন ওইরকলিব

ফত্ৰব মতৌসিদ অপোকপি মমাদি নুংঙাইজখিদে। জোইদি মমাতোন  
খোইন মাৰু নুংসিদ্ৰবসু মখোইবুদি মান নুংসিৰুদব ঙম্দ্দে।

এস দি ও ওইন জোইন খেললৈ দিস্ত্ৰিক অসিদ লৈবকপদগি  
ঙসিদি লমদমসি চাওখৎ-খোংথাং থুজিল্লকই। সরকারন থাদরক্প  
সেলদু মরকত চোইথোকতন মসামক্ যাওন হোৎনদুন থিকা সিস্তেম্  
লৈহদন খুন-খুনিগি খুনজাসিংগ খুৎসম্নদুন থবক্ পাইখৎলকপ অসিন  
লমদম অসিদ লমবি থোং, ইঁথে লৌখোং, মফম চাবদ লাইয়েংসং,  
কৈখেল, মঁহেসং কয়া মতিক্ চান সেমগৎলে। মসিন ময়ামনসু য়ামন  
হরাওরে। থকন্ব অফব ইঁসিং অমদি গ্লিন্ বিভোলুসনগি অনৌ-  
অনৌব পোৎলম্ কয়া ফংহললে। মসা-মউ ফন লৈনব সান্নফম  
মতিক্ চান সেমলে।

নোংমা থাজদন য়ুমদগি ফোন লাকপদ জোইন পাইখৎলুই। খুদকত  
রিসিভরদু থাদখি-করি, তোমব যু বেনদরদ খুৎথোকনবদ সোকতুন  
লাইয়েসংদ পুথবা। থুনমক জোই চৎখ্ৰে। মফমদু যৌবদ মনাওগি  
থৰাই যাওদব হকচাংদু অঙৌব ফিন কুপ্তুন লৈরমমি। মনাওবু চিংন  
য়েংদুন থমোই সোকন খাংজখি। মনাওগি হাকচাংদু নিংঙমদ নিংঙমদ  
ময়ুমদ পুথখ্ৰে।

তোমব লৈখিদব অসিন ঙসিদি ইমুং অসিদ কোক চিক্নহল্লে।  
মিয়ামদগিদি জোইগি মফমদন হেল্লিবনি। তৌবগিদি তোমবন সিখিব  
অসি য়ু-য়োন্বি অদুগ মরি লৈনৈ লৈনদে হাইবগি ব্ৰাহৌদিগি খুৎ  
য়াওনরক্তুন কোক্ চৈন পানবদনি। হৌজিক্ মিয়ামন আসা তৌনরিবন  
জোইদি অচৌব মিনি অদুন মনাওগিদমক্ কবিনো খর তৌরকপ য়াই  
অসিনি। অতাংসিদ জোই ব্ৰাখল তরেং তরা তৌরি।

- মিন মিগি মথকত লমন্ সিংগদ্ৰ ?

আইনগি মতেং লৌগদ্ৰ?

লুপা খরন মিগি মছৎসিনব য়াব্ৰ ?

অরেমব ঙাকতনি পেন্থোকলগন ইমাতোন্ন করি হাইখিনি।

অমম্বদ (১৬)

৫৫৩৫৪  
৫৫৩৫৪  
৫৫৩৫৪

- ইমাদি মিয়ামন হিংনবিব মহিং অসিদ হিংব পামমি।

অমস্বদ (১৭)

খল্লুই।

ঐসি ইচা জোইগি মফমদা যামন লানখি,

মপা ওইবগি মচাসিংবু নুংসিজব ইচেলদু নাথেহনখি।

অদুননি ওসি ঐন ইচা কাইনবৈ মৈচাক ফংলবিব।

অসুমন রাখল অমদ তাওদুন লৈবিঙে, জোই চংলকতুন মনাও  
লৈখিদবগি মতাংদ কবিনো অপামবদু তাকপিবো হাইবরে। ব্রাহ্মসিদ  
মমাতোন খোলজেল থোকন কপ্লগ।

- ইবুংঙো ইমা পেললে, ওসিদিনে ইমাসু গ্যান লাকলবনি।

ইমাংদ অমুক লেপ্লবোইদব ইচাদুগিদমক কনাদসু দন্দি

পিরগুমসি, ওমন অবেমবনি।

রাখল হোংলব মমাগি মতৌদু জোই মমাগি মখোংসোকন খুরমদুন  
ইমা নচাবু নুংসিবিয়ু। মচাবু নুংসিন কোন্খংপিদুন।

- নংদি মতম পুমবদ মাই পাকপদ ওইয়ুকো।

অমুক মকোকত নান্থদুন মংগোল্ পি। ওসাইদিগি মতৌদু লোনন্  
য়েংলিব মপুবোইবদো লোনন্ মিৎলুগি পিবাং তৈথোকচৈ। অমুকসু  
মচাদ হাইরকই, ইমাংসে নহাককি নফমদ মাইথিববনি। মমাংদ ইমান  
নফমদ যামন লানখি। মমাতোনগি সোনথবকলব মতৌদুদ কবিগি  
অদুমন নচাদ তাকপিবনো, মমা মচা অনি নুংসি ইবিকলকত পুকমেন  
পাওমেনবদু উবুবদ কযাদ মপাবুংন হবাওজবিব। তানজাসিদ নুপি  
অহনসু মপুরোইবগি মনাক্ত চংলকই। অদুগ মহাকপু ইনথোকপিবদো  
তৌবিরগনু হাইজবকলে। মোমোন নোকলদুন মপুবোইবন,

- করিগি অদুমন তোনথবুগনি।

পুমনমক ঐন গ্যান ব্রাংলুবননি। ৩

## চৈথেং অমা

হেক্ উবদ পুকনিং চিংসিল্লব য়ুমনি। থোংগাল মনুং চংসিল্লকপদ  
ছইজাও অনিদু চোংথোরকতুন অতিথি ওইবিব অকাস্কি লমবি থিংঙি।  
ছই থোংব তাবদ নেপালি মচা বহাদুর চেনথোবকই, অদুগ খাম্‌লৈ।  
গ্যান লৈবব লাৰ অনিদু মিনৌদুদ তিংঙক তিংঙক্ যেংদুন লৈ। নুপাদু  
লাক্পগি মরম খংলবদ মহাক্পু মনুংগি কাদ পুসিন্দুন ফম্‌হললি,  
অদুগ মবংঙো দোকতরদ পাও পিবুই। দোক্তব থোবকতুন অকাস্কা  
ফম্‌মিনবে। বেভার লৈন হংজৈ।

- তামোগি মিং দা বিনাস ?

মাননি হাইদুন খুমলকই, অমদি মবমসু হংঙি। অকাস্ কি হংগোইন  
মখা তাইজৈ। দোক্তবগি কাইনথ্ৰবি লোইনবমবি মিবনাব্ লান্ন উথিবদু  
মহাকতি লান্দবনি হাইজখি। ৰাফমদুদ দোক্তব যাম হৈনিংদন, অকাসপু  
কনানো হংলকই। অমদি হিৰমসিদ কৰমননো হাইদুন চিংনব মতৌ  
উংলি। অকাস্ মসাব্ মসক তাকচবগ মিবনাগ হৌথ্ৰব ৰাবিদ্ দোক্তবগি  
মফমদ লিব কই।

অকাস্ কোনংমমাংদ লৈব মাগি মাম্‌মগি য়ুমদ মট্‌ই তম্‌নব লৈবনি।  
মসক ফজৈ, সবান্ চুম্‌মি, মসা ফৈ, মট্‌ইদ পুকনিং চংঙি। মসিদ  
ওইবিগদ্র য়ুমথংনবদ লৈবি মিবনান মাৰু থমোই চোংন নুংসি, পাম্‌জৈ।  
ইংগিৎ কযা অমসু উৎথ্ৰবনি অদুব অকাস্‌নদি থওইবিবক্‌ত্ৰে। য়ুম  
থংনব ওইবনি তৌইন উনৈ থেংনৈ মসিন মিবনাগি থমোইদ নুংসিগি  
ময়াই ৰাংলকই লৈতফম খংহনদ্রে। নুংসিবন ঙাওৰবিসে নোংমগি  
কৌন ঙাংনহৌনব তানজা ঙাইদুন লৈথ্ৰে। নোংমা মিরনা অকাস্কি  
কাদ চংলকতুন অংক হোংপিনব হাইৰৌ। মতৌদু অকাস্ হৈনিংদে,  
অদুব লৈখাদু লৌদুন য়েংঙি। ফম্‌মু খোংলু হাইদব অকাস্কি মতৌদুদ  
মিরনা ৰারৌজখি। অদুব মথি ফোংখিদ্রে। অংকদু হোংলগ পি, হৰাও-

হরাও ফরে হাইরমলগ মিরনা থোক্খি। অমুক লৈসিল্লকতুন করিনোম  
 ব্রাংলিবগুম অকাস্কি নাকত লেপ্লরে। অৰ্থা লৈন অহোৎপ অংকদু  
 য়েংলুনব অকাস্ন হাইরকই। হোইদি হাইরগ মিরনা চংতো। মথা  
 তারক্কদব ব্রাদু খংলবদ অকাস্ন, নুমিদাংনি মাসু লাইরিক য়েংগদব  
 লৈ হাইদুন অমুক্কসু চংখিনব খংহললি। মিরনাদু মথমোইদ নুংঙাইত  
 নুংঙাইতন অদুম মপান থোক্খৈ। মান হন্থবদ অকাস্ ব্রাখল্ তৌরি  
 ঐদি খুংগং মচানি, লাইরব ইমুংদগিনি। অমুকসু মইহ তমলিব সাত্তনি,  
 মতাং চাদে কান্দব ব্রানি।

যুম থংনবনি মচিন্ মৌপাগুম্ মথোই অনিসে লোইনৈ, চুমি  
 মিরনাতনি মরৌ থাংলিব। মতৌ অসিদ মিরনা পোকপি মমান চিংনিব।  
 ঙসিগী থাবলসে নিংথিখৈ। পুকনিং ছনবগি মসক্ ওইরে। মিরনা  
 খোইগি ঙা থোংঙি হাইদুন অকাস্কিদমক তেংগোৎ অমা পুদুন  
 মিরনা থোরকই। মতৌদু খংলদুন মমা থোরকতুন থাম্খি। অদুগ  
 মচাবু গ্যান লৈয়ু, মপান মঙোনদ আসা চাওন থমলিবনি হাইদুন  
 খংহললি। মমাগি ব্রাদু থওইবুদে, মতৌদুদ মমান তিন্ননু, সংগ  
 তৌনিংদে ব্রা লোইরে। সাওনিংন মিরনা চংখিগে তৌই। চেনসিন্দুন  
 মচানুপিগি মখুংতৈ তেংগোৎতু তাপ্ ম্নদুন হৈদোক্খৈ। মমাবু চিংন  
 য়েংদুন মিরনান, নহাকসু নুপিনিকো হাইরমলগ কপ্ন-কপ্ন মাগি  
 কাদ চেনসিনখৈ। মমা মচান তৌরিব মতৌদু ঙসাইদগি মাগি কাদগি  
 উরিব অকাস্ ব্রাখল ফুংবংনরকই। ইচম চমজব মাগি পুন্সিবু অমোৎপ  
 তৈসিনিবিরে হাইদুন ঙসিদি মথমোইদ সাওনিংব, কপনিংব অনিমিক্  
 পুন্ পোক্খি। অহিংসে ব্রাখলগি সৰৈদ তুমথব যাদন হৌখি।

মিরনা মমা লৈতব তান্জা য়েংদুন অকাস্কি কাদ চংলুই। মতৌদু  
 য়ানিংদে অকাস, অদুন নহাক অঙাং নংত্ৰবনি, ঐবু মিন ফংতন  
 লৌখিনি। ঐ মইহ তমলিব সাত্তনি --। ব্রাইসিং অসি হাইরমলগ  
 অকাস্ মমাই লৈথোক্খি। মহাক তসেংন মিরনাবু তাখিখিবিদি নংতো।  
 মিৎলুদ পিরাং ইহৌনন মিরনান,

- নহাক্কি থমোই কন্মললি, ঐ অসুমন নোংমতসু খল্লুদে।

ঐ নহাকপুদি নুংসি। মথোং মখুং পুনসিন্থব জিব অমগুমন।

- ঐবু থমোই পান্দব নুংগি মুরতি অমগুমনসু খনগনু।

ব্রাহ্মসিং অসিগ অকাস্ মখুং তিংথোকতুন মিরনাগি সিনথরিব পিরাংবু তৈথোকপিখি। মিকুপ অদুদ থমোই অনিদো করি খন্নরিগনি খংদে। অঙকপ মতৌনি মিকুপ্তুদ মিরনাগি মমাথোই ময়াম্ চংলকতুন সাওন মমান,

- হে নখোইবু সারানে।

ময়াম মরকতগি অমন ফুনে হাইদুন লাওরকপদগি, সাগৈগি মবুং মৌপাসিং ময়াম চংদুন অকাস্পু ফুবিখি। মনাতোন্দগি সিন্থবকপ অঙাংব ই-তন মতৌমা ওইথ্রে। সোল্লবি মিরনানদি অকাস্পু কন্জব ওমখিদে। খোনজেল থোক্ন কপচখি। মরকসিদ অকাস্ন,

- হাহবিয়ু ঐগি ইরালবু করিনো?

ময়াম লাংনরিবদু তারকতুন যুমজাওদগি থোরকতুন ময়ানুপাগি নাকত মনেগ মাম্মগ লাকই। তৌরমলিব মতৌদুদ সাওন চৈরকই, কবিগিনো মথোই ময়াম্ চংদুন ফুবিরিবসি, নখুং লিংলেনে নখোই, মিরনান ইমুংদ লৈবম্বাংবু তেকত ফুবিদি চুমদে। কবিগুম্ব অঙাংসিন ফংত নুংদ থোকলবিদি নখোইগি দায়নি হাইদুন থিন চৈখি। ময়ামদু তুমিন্-তুমিন হন্নথ্রে। ময়ানুপাবু অসোক অপন্ য়েংসিনবিবগ মনেন বারিদু নিংথিন হংদোকলে। অকাস খোনজেন থোকন কপথোকরখি। মবক্তুদ মামমনসু অকাসপু থেমজিনবি। অমুক্ মখা তাবকই,

- মইহে তমব লাকলিবনি হাইবসে কাওগনু,

হাইরমলগ মনে মাম্ম অমুক থোকথ্রে। মতাংসিদ বারি লিবদুসু লোইসিললি। দোকতর বারিসিংদু তারগ অকাস্কি অপামবদু হংলকলে। অকাস্কি হৌজিকপু করি খনবিবিবগে হাইব পাওখুমদুদ বিনাসন মিরনা মথোই অনিগি হৌথ্রব বারিসিং অদু সমপৎন পল্লকই, মহাকপু চিংনদুন লুহোংবগি অহিংদু ঐ ক্বাতরদ লেকখি। মাবু হন্ন

য়েংখিদি অদুন মঙানি চাককৌবদ মপাম্দ লৈহৌখি। নুমিৎতুদ নুপা ময়ুমগ নুপি ময়ুমগ অচৌব লানজাও অমা থোকখি। নোংমা নিনি চোন্থরগ ব্ৰা লোইসিনব নুমিৎতুদ মিয়াম্ অমদি প্ৰধানগি মমাংদুদ উংখিব মহাককি চিং লেম্‌লব ফিরেপতো নিংসিংলি, মিরনান হাইখি,  
- ফরে পুম্নমক্ নেমথবিৰো।

ঐগি অসেংবদু ফন হাইজদুনসু খাজবিররোইদবনি। ঐ ইসান খাইনবদু য়ারে। মঙোনদ অমুক য়েংলরোই। মাতনবু নুংঙাইজথ্ৰবদি ঐগি ইজৎ তাৰে হাইদুনসু ঐন মাঙোনদদি কৰিগুমব পোংলুম অমতসু থোংগৎচৰরোই।

মিরনা মমাবু চিংন য়েংদুন খোনজেল থোক্‌ন কপ্লকলে ইমা, নহাককি য়াথং ইল্লুবগিদমক্‌ ঙসি চৈনাসে ফংলেদো। বিনাস্‌ অকাস্‌পু য়েংলদুন, মিকুপতো ঐ থমোই নৌরকখিদব নংতো। অকাস্‌ন চিংনরমব কয়াদু কোক্লবনি। মিরনাবু লৌসিলবিৰো হাইরকলে। ব্ৰাফমসিদ বিনাস্‌ ব্ৰাখল তৌরগ হাইরকই। হৌজিক্‌ ব্ৰাফমদুৰ্গ তাংকক্‌ অমা হৌখদুন, ঐ লুহোংনব মতম লেপথ্ৰবা। মমা সমথবদুন নেপাল্লি মচা বাহদুব কৌদুন অকাস্‌ত মাগি লুহোংবৈ বাপতোনদু উৎসি। অকাস্‌ মাগিগবন থোংচৎ অদুগি পাও কয়ামন মিদনাদ তমলুগনি খনবদ মতোমত ইকাইজব পোকই। অসুমন দা বিনাসপু বদাই পিরমদুন অকাস্‌ মাগি নৌন হোংদোরকপ ভাৰাগ লৈফমদুদ ব্ৰাখল্‌ নুংঙাইতন হল্লখি।

তৰাইন তমথোকপ ঙমদন তমলকপ পাওদুদ মিরনা ইকাই নুংসি য়াননখি। হন্থক্‌ অকাস্‌ন দা বিনাস্কি মনাকত চংলুবসি মিরনাদি য়ানিংখিদবনি। অদুবু অকাস্কি অনিংববু কাইহন্থনিংদুন --। অদুগ ঙসিন খাংব ব্ৰাৰব চৈনা অমন মঠে ওইববে। মিরনা মিংলুদ পিৰাং সিন্থরকই। পিৰাংসি বিনাস্‌না মাই ঙাকলক্‌তবগিদি নংতে, অকাস্‌ন ফংলিব ইকাইব অদুগিদমক্‌নি। অকাস্‌ন পাও তমলমবদ হাইরমব থমোইনুংগি ব্ৰাই, ঐ নংবুদি নুংসি। ঙসিদি নংগিদমক্‌ পুন্সিসে কংথোকপসু ঙমলগনি। ব্ৰাইসিংদো মিরনা নিংসিংলি। মিরনা খোনজেল



থোক্‌ন কপ্‌থোরকলে। তান্‌জাসিদ মমা চংলকতুন মচানুপিগি মিৎকি  
 পিবু তৈথোকখি। অদুগ ইবেমা, ইমা ঙসিত ভাপ্‌ তারকলেনে।  
 পংলুইদকো ঐসে মমাংথক্‌ত অকাস্কি মফমদ লংজখিব কয়াদুগি  
 মথমোইনুংদ নিন্দা তৌজখি। অমুক নুংসিন মচাগি মকোকত  
 নান্‌থবিরদুন,

- ঙসিদগিদিনে ইচান ফৈ হাইবদো ইমা অমুক থিংখুরোই,  
 ননিং তৌজরো।

বিনাস্‌ লাইয়েংসংদ নরস্‌সিংন সান্‌নরমব ব্‌রিসিংদু খন্‌-খন্‌  
 য়ুমদ হল্‌কই। নুপিদু নুপা অমগ চেৎন নুংসিনজরক্‌খিবনি। ঐথোইদ  
 থোং পাইদেদ খাক্‌ন হাইজরবদগি অমুক্‌ত নৎতন অনিরক এবোরসন্‌  
 তৌখিবি বিনাদুনেমি। নুংসিনব হাইবসি অহোংব নাই, মতুংদদি নুপাদুন  
 বিনাবু মিরাইবিরম্‌লেদন। চহি অনি-অঙ্‌ম লৈরগ মমান থেমদুন দা.  
 বিনাস্‌ত লুহোংলকখিবনি। বিনাস্‌ লৈতাফম্‌ খংদব ব্‌াখল অসিদ  
 তাওবিঙৈ য়ুম য়ৌরক্‌প খংহৌদ্রে। ইমুং চংখ্ৰে, ফিগ হোংদন সোফাদ  
 ফম্‌থখ্ৰে। অমুক্‌ ঙসাইগি নরস্‌সিংগি ব্‌াইহৈসিং অদুন নকোংদ ঙুংদুন  
 লৈদে। তান্‌জাসিদ অনৌবিদু মপুবোইবগি সেবাগিদমক চংজরকই।  
 অদুবু বিনাস্‌ হন্‌ ফাওব য়েংলুদে। ফি হোংনব পিসিললি, লোইন্‌.  
 করিনো চা-থক্‌নব হোংনজরককে হংগৎচৈ। অদুবু কোক্‌ লুমলে  
 হাইদুন য়ারে খুমল্‌কই। হকচাং নুংঙাইত্ৰে হাইবদুদ পাখংচদুন করি  
 কমদৌব হাইবদু হংজৈ। দা. বিনাস্‌ য়াম্‌ নুংক-নুংজান্‌, ফরে,  
 ঙসিদি ঐবু অমুক্‌ত পোথহল্‌লু হাইদুন তুমিন্‌ লৈখ্ৰে। মপুরোইবনবু  
 নুংঙইগনি হাইরবদি খন্‌দুন অঙমব সেবা তৌজৈ। অদুগ চাক্‌সংলোমদ  
 চংখ্ৰে। বিনাস্‌ ব্‌াখল তৌরি, করিনো করি তৌগনি? চিংনবসি কোক্‌নব  
 হংলসিরা? অদুবু মাসু মিনি অচুমবদুদি --। অসিগুমব চমম্‌নব ব্‌াখলদ  
 করিগুমব অমতসু পাংথোকতন মতম খর হৌখ্ৰে।

দা. বিনাস্কি ইমুং মহি লাংলে। মসি মপুরোইবন বিনাবু চিংনবদগিনি  
 হাইবসি খরগি মথৈ খংলে। মিওইব কনাগি তস্‌ ব লৈতব যাওবগে।

বিনান মপুৰোইব বিনাস্ ফংজবদি লাইবক্ ফবনি। মরম কয়াসিন  
 খন্থরুরগ ইমুংসিনবু সানতি ফংলবদি খল্লকলে, অসেংবদু খংনিংন  
 অতম্নন মপুৰোইবদ চংজরে। লোইনবিগি ওইরকলিব মতৌদু বিনাস্  
 খংবদি ঔমদি। অদুবু হান্ন বিনাদ অসেংবদু হাইগনি হাইন ব্রাসকহল্লে।  
 থাজব ফংলবদ বিনাস্ন হাইয়ু বিনা নহাক্ লৈসারিঙৈ কনাগুমবগ  
 নকনব মরি লৈনখিব্? বিনা মপুৰোইবগি ব্রাখল খংলবদ অরোনব  
 অমুক থমলরোই খন্থে, অদুবু অকিব অমদি লৈরি। মতাংন যাদ্ৰবদি  
 হাইদুনি, চুমমি, তামোন চিংনরিবদু। বিনাস্ তুমিন মখা অমুক্  
 তারকখিদ্ৰে। মফমসি ইচিক-চিকথ্ৰে। বিনাসন, মিরনা মখোই অনিন  
 লুহোংখিবগি অহিংদু নিংসিংলগ থমোইদ নিন্দা তৌরকই। অদুগ  
 সোনথাংনন হাইরকই, কৰি মতৌনো, কনাদবু তাইনবুগনি। লানজ্দ্ৰবি  
 মহাকপু মিয়ামগি পাওথোংদগি লুহোংবগি অহিংদুমকতদ ইনথোকপিখি।  
 ঐ লাইয়েংসংগি ক্বাতরদ চংখিবনি। নুমিৎতুদ মহাক্ন ওইরমগদব  
 অৰাবদো ---। তাইনফম খংদন নিংদোন্ পোমন বিনাস্ চৈনা খাংজখি।  
 মনিংথুংজ্দ্ৰব মপুৰোইবগি মতৌদুদ নুংঙাইত্ৰদুন, হাইবয়ু ঐবু নুংসিবিব  
 ঔমবিররোইদ্ৰা? দা বিনাস্ মসাগি পংজখিব মতৌদুদ তাইবংসে অম্মবন  
 কুপসিল্লকলে। অমুক্ অম্মবিদুন মখা তারকই, তামোগি অপামবদ  
 ননাওনুপিন কৰিগুম্বদ যেংচবোই। পাওখুমদি পিরকতো। পুনসি হাইবসি  
 ইস্ৱোরন তমবনি হাইন বিনাস খংজরকলে। মাইথিব লানমি অমগুম  
 বিনাস্ তুসোন্ পুম্নমক পেনথোরকলে, নহাক ঐবু চিংনরগনু,  
 নংসে ঐগিদমকতি ইস্ৱোরন তমবিরমলবনি। লোইনবিবু নুংসিন মথানুংদ  
 কোন্সিনজৈ। মিংলুদ পিরাং ইহৌন লোইববিদুন,

- “তামো ---” কৌজখি । ১

## পন্থুং

থম্বাল চাক্ ইচা চাসিনব যাদে। যেন্সাংসু ফন হাওবিবনি।  
ময়ান কৈথেল বান কাবুবগ চাক ইচা চাদবসিদ মচানুপা মনিগি  
থমোইদ নুংঙাইতব পোকই।

- ইমা, চাক চাসিনদুবদি কৈদৌববগে?
- কৈথেলদগি অচা-অথক খব চাসিল্লকলে।

মনি মমাগি বাফমসি থাজব ব্ৰাংলি। অদুগ মাগি কাবোমদ চৎথে।  
থবক ইংখাং লোইসিললবদ থম্বালসু মাগি তুমফম্ কাদ লাকলে।  
মনি মেত্ৰিক পবিখা থাগদব চহিনি, লাইবিক তৌবি। থম্বাল ব্ৰাখল্ল  
তুমথব যাদে। থল্লি, কাৰি হোংনদু হিংব ঙমগনি। কৈথেল ফম্বসিনদি  
চানব, অঙাং মইে তুমহনব মৰ্দি লৈকাইগি পোয়েং চেং অংত  
কোননব ঙমদে। হোংনব্ব পম্ব মগি মবন তে ন্সিননব ঙুইবৈ।  
বাখ-নাসন আহংসি তুমথব বাদন নোংঙানথে।

অযুক ঙন্থ শাহৌদু থাইবমবন্ কৈথেল্ কাথে। পোং চৈ অম্ব  
যোনব লোইবদু যুমদ হন্নব থৌবাল বস্ পাবকিংদ লাক্ই থম্বাল্।  
মাবু উবদ মফম্দুদ পোংযোনবি মিয়াই চল্লবি অমন থম্বালসি  
হিংবদ ব্ৰাবিনি হাইব খংলে। থম্বালব মনাক্ত কৌসিন্দন কোম্ন  
হিংব লমবি অমা তাকই। বাফমসিদ থম্বাল থোইবাংনব পোকখি।  
যুমদ হল্লকতুন নুমিদাংগি চাক চাব তোক্লব মতুংদ থম্বাল ফম্ুদ  
হিপ্ন হিপ্ন খল্লি। অহিংসিদ মসাগি ফিবেপ্ লৌজখি। নোংঙানবগ  
মসা কে-মৌদু থম্বাল ঙবাং হাইনখিব নুপিদুগি মনাক্ত লাক্ই।  
মহাকপু উব্ব কনাগুমবগি থমোইদ খল্লি, ইস্ কনানো ফজথেদ  
চুং-ফিবালন চাবিব। মপুবোইবদু কযাদ মবাইবক্ ফবিব চহি কুন্থা  
মঙা-তবুককি মিওইনিনে। চেপ্থ চেপ্থ যেংনৈ। মাং যেংঙি লাংতকনৈ।

তুংউরে কল্লকনৈ, মাৰু উৰুব নুপাসিং। হাইনখিব মতমদু কাইদন  
যৌরকলবদ পোৎফম ফম্বিদুন হরাও-হরও তৌবিরদুন,

- ফরে, ফরে, ফম্মু, ফম্মু।
- ইনে মসিবু -- ?
- করিসু নৎতে কৈথেল্‌নি মসিসু।

মসা নান্‌ব কার তোংব নুপা অমগ ইরেন্‌ন পোরম্‌ সিন্দুন পোৎয়োনিব  
নুপিদুন থমবাল্‌বু চৎহনথ্ৰে। মসি অঙকপ অমদি নৎতে মসিসু পুন্‌সিনি।  
মপান্‌ লমদগি লাক্প সেনজাও পাইব মিওই খরতগ অখন্‌নন সেল  
চাওন লৌদুন সংগ তৌবগ ঙসিদি থমবাল্‌ সেল্‌ কোমন তান্‌সিনজরে।  
থমবালগি ইমুং ঙসিদি থব সাফ্‌জবে। মচা মইহে তমবদসু কোমন  
তৌজব ঙমলে। মতাংসিদ মনি অমদি লৈকাইগি মিয়াম্‌ন মাৰু  
চিংনখিদনব থমবাল্‌ যামন চেকসিন্‌জৈ। অদু ফন ওইদুনসু ময়াম্‌ন  
মহাকপু চিংনখিদবদি নৎতে।

মনি তুরেলপ্‌ পবিখাদ অহ্‌ম্‌সুব তারকলে। ময়ান মংজরকখিব  
মংলান দোকতর তম্বগি খুদোংচাবদু ফংজখি। অদুম্‌কপু মচা মনির্নদি  
সেল্‌গি অরাংপ লাক্‌কনি হাইদুন কন্‌ন যাজদবনি অদুবু ময়ান কন্‌ন  
হাইবদগি মমাগি হাং ঙন্দব যাদদুন মনি দোকতর তম্ব চৎথ্ৰে।  
মতমসিদদি অপোকপি মমাগি নিংব থুংজবে। অমুক ব্রাখল তৌবি  
ইচান দোকতর তম্ব লৌদুন যুমদ লৈত্রিফাওবদি ঐ সেল্‌ তান্দব  
য়াদে। পুম্নমক সেলাগি থবকনি। অসুম্ন থমবাল্‌ হিংবগি লম্বিদি  
আসা কয়া তৌজখি।

লম্বিসিদ চাই তবুকদি গ্যান্‌ লৈরাব থম্বাল ঙসিদি সিন্‌ফমসি  
থাদোকলগে খল্লবনি অদুবু হেকতমক যাদ্ৰে। অদুম্‌নাদি ওইরগ মাৰু  
খিরকপ অতিথি মযাম্‌গি মসিং হনথথ্ৰে। করিন হাইববু কুচু মঙাল  
সাম্লকলে। হকচাংগি কয়াং মযাই চমলকলে মসিদ মিয়াম্‌ন মিরাইরকপ  
হাবসি তাইবংগি হৌনসানি।

লংফৈদ মঠে তমলুব মনি যুমদ হল্লকলে। মমান মৈ ওকতুন ইমুংদ চংলিন্‌নরকই। মনি ইবুজথোকলব মতুংদ মমা মচা মাংগোল্‌দ ফমমিন্‌নদুন চা গ্লাস অমমমতং থকমিন্‌, লোইনন পুন্সিগি ওইব ৱাৱি কয়া সান্‌নৱি। ৱাফম কয়া লোইবব মতুংদ মচা নুপাদ মমৌ অমা য়েংনব ৱা হৌদোকই।

- ইমা, মতম খর য়েংখিসি, সেল্‌সু থোকত্ৰি।

মচানুপাগি পাওখুমদু থমবাল পেন্‌খিদে। মমাগি নুংগাইখিদব মতৌদু মনিসু খংগি। নুমিদাংৱাই ওইরকলদুন কৈথেলদৈ মনা মসিং লৈবনব ইমুংদ ফি হোংব চংথ্ৰে। মনি খলহৌৱি, ইমান য়ুমপুবিবসি ঐন অম্বুক্‌ মছ্‌ৎ সিল্লগে। তান্‌জাসিদ মমা থোরকতুন মচানুপদ য়ুম সংলমবব সিন্‌নরমলগ থমবাল লৈথেল কাথ্ৰে।

লমদম্‌সি দোকতর খর তাংগি। অদুবু মনিবুদি মমা ৱাইওং চাদে হাইদুন মিয়ামন মঙোনদ লাইয়েংবিরদে। মতৌসিদ মনি লৈতাফম খংখিদে। সেল তানদুন মমাগি মছ্‌ৎসিন ইমুং পুৱংগে খনবনি। অম্বুক্‌সু লমদমসিগি ৱাৎপদু মেনখৎতুন মিয়ামগি সেবা তৌজনিংবনি। নোংমা অস্‌সাই ফাওবদং কোইথোকল্‌ই। হন্‌জিন্‌লকপদ গাঙবুদব হৌদোক অম্বথক থোকখি। মনি থৱাই নুংগাইতন মাগি কাদ চেংলকতুন পোথাখি। লমবিগি হৌদোকত্ৰি নিংসিংলকই। নুপা অনিদুন গাংনহৌব ৱাফম্‌সিংদু নাপ্পদ খোনথাং য়ৈরকই, দোকতর ফন ওইদুনসু ওক্‌তবিগি মচানি, কৈদৌটুংদ মঙোন্দদি লাইয়েংলোই। নুপা অমদুন খুমলকই, চুমি, মনি খনফম্‌ খংদ্রে ৱাবে। মনি মপানদ লৈৱিটুং মমান অৱাৎপ লৈহন্দন সেল্‌ থারকগিবদ চিংখিব ময়ামদু হেনন ময়েক্‌ সেংলকপগুম্‌ থোকলৱে। মতমদুদদি মনি মমাগি নিংজবতদি থুংহল্লগে হাইন লাইনিং ওইখিবনি। অদুবু গুসিন মহাকপু লৈকাইন ইনথোকপিবব অসিদদি থমোইদ মদোম নিন্দা তৌরকলে। তান্‌জাসিদ মমা চংলকতুন চাক্‌ চাথোকনব কৌৱে। অদুবু মনি চাক ইচা চানিংদে হাইদুন মমাগি

মনিং খুংহনখিদ্ৰে। মচানুপাগি মতৌদু থমবাল্ চিংনখিদবদি নংতো।  
থমবাল্ চাকসংদ চংথ্ৰে।

মচানুপাবু সমাজন ইনথোকপিবব অসিদিদি থমবাল্ থমোই কাইথ্ৰে।  
মচা মনিং মিকোক থোংলবদি খন্দুন ওকতবিগি সিনফম, ফাওব  
হংগোইব লৈতন হোংনজবুব ঙসিদি থমোইদ নিন্দা তৌরকলে, ফন  
ওইদুনসু উপাইদি লৈত্ৰে। মিয়ামন ৰাখল্ হোংলকপ ঙাইখিব তাৰি।  
হিংদব যাদবনিং মনি ঙসিদি ইম্ফালগি লনাই লাইয়েংসং অমদ  
থবক পুদুন ইমুংগি ভাৰ পুব হৌৰে।

থমবাল ঙসিদি মচা মমৌ মসুনচিংব মমিৎত উব ফংজবো। অদুব  
মিওইবৈ লাইবক্ এঙকপনি থমবালগি ইমুংদ অৱাবগি পোংলুম্  
অমা নন্থরকলে। থমবাল চিফেং-চিফেং ঙমলকতদুন মচা মনিং  
মমাগি লাইওংদুদ চিংনদুন ই চাংয়েং তৌৰুবদি এইস আই ভি  
পোজ্জিতিপ্ ওইরমলে। মতৌসিদি মনিগি থমোইদ চিংনরমব অদু অসেং  
খংলে। অদু ফন ওইদুনসু মমাবু মনিং তাখিব মি়েংন য়েংব লৈখিদে,  
হেন্দদুম থমোই নৌবকলে। মচা মমৌ চংদুন মমাগি থমোই পেন্নাব  
হোংনজৈ। সোমদ ২ ম্ফালগি মফমদ, মসান তৌজবুব থবককি মই  
ফংলবদ অৱাবগি চৈনা ফংখি। অদুব অমকসু খনতোকই, মচা মনিং  
মতিকচাব মি অমা ওইরবনিং মমা মপা ওইবসিংন মচাগিদমক লৈখ  
তাখিববু কৰি কাইবগে। লৈকাইন থমবাল্ এইসদ নাৰে খংলবদ  
হান্দদগি হেন্ন তাখিন তৌবকলে। মতমসিদি ইমুং অসি অসুৰ্কা  
মতিক্ ৰাজখি। মৈরকসিদি মিয়ামগি খোলাও অমন থমবাল্গি ইমুং  
মফম অসি থাদোকতুন চংথ্ৰে হাইবকলে। মতমসিদিদি থমবাল্গি  
মফমদি চৈনা অনিগি মৈসা লাংখি।

থমবাল্ অহিং কয়া তুমব য়াখিদ্ৰে, লুমলব ৰাখলগি পোংলুম্  
অমন। ওকতবিগি মচাদি দোকতৰ ওইরবসু লাইয়েংব য়াদে। এইসদ  
পকপ মিদি মিয়ামগ পুন্ন লৈমিনব য়াদে - -। হাইব মিয়ামগি ৰাখলসিদি।

মমৈথংদ মঙালগি মসক ওইরব রাখল্ অমা লাকই। ময়াম পুমনমককি  
 অমদি মসাগিসু অফব ওইগদব লমবি অমা। থমবাল্ যুমসি থাদোকতুন  
 রিহেব্লিতেসন্ অমদ লৈবুনব রাৱেপ্ লৌথ্ৰে ৱাফম্ অসি খংলবদ  
 মচা-মমৌ চংদুন ফিৱেপ্ অদু হোংদোকপিনব কন্ন হাইজখি অদুবু  
 মমান যাব লৈত্ৰবদ ঊপাঃ লৈত্ৰদুন মমাগি মনিং থুংজরসনু খল্লকলে।

অয়কুকি চাক ইসিঞ্চ চাথোকলব মতুংদ থমবাল্ রিহেব্লিতেসন্দ  
 চংনব সেম্ সাব লোইথ্ৰে। কাইনরমদাইগি মিকুপ্ যৌরকপ মতমসিদ  
 থমবাল্গি ইমুং কপ্নবৈ খোনজেলতন নিন্‌থ্ৰে। চংলমদাইগি পুংফম  
 ওইরকলবদ থমবাল্ মচাসিংবু বিদাই পিরকলে। মচাসিংসু চৈনাসি  
 খাংব ৱান বিদাই পিরকখি।

- ইচাসা, ইমা চংলগেকো।

মচা মমৌ মসুসিং কপ্ন মমাগি মথোং সোকন খুবুমদুন অরোইব  
 বিদাই পিজখি। থমবাল্ নুংসিরব ময়ুমবু অমুক বিদাই পিরকই। মচাসিংবু  
 চিংন য়েংলম্লগ খোং থাংদোকথ্ৰে। ৫

## অপোকপি মমা

সাগৈগি মচে মনেমসিংগ জামিনি নুপা ময়ুমদ মচানুপি মচিন্ হংব  
লাকই। গ্যেৎত কার খাম্লদুন যাম্ কেমৌন চংলকই। বোর মপান  
মহৈ লোইসংগি দাইরকতব ওইরমবসিদ জামিনিগি থমোইদ হরাওজৈ।  
সুমাং যৌসিল্লকপদ নুপামচা অমা গারিমচা ইন্থোক্তুন থোকখি।  
জামিনি নুপামচাদু উব্বদ তু-চুংখি। ময়াম্ লাকলিবদু বোরগি মনেমন  
তরামন ওকতুন ইমুংদ চংমিন্খি। নুপি অমন নুপিমচাদুদ ওনসিনদুন,  
- ইবেমা, ইমাংখৈ ময়াম্ লাকলিাসে,

হাইম্মু নংন করি খল্লিব?

মনদোমচাগি ব্রাহংদু সৎসেক পাওখুম পিগিব ওমদে। মচাগি মতৌদুদ  
কি-হংগোইদনব হাইরকই হন্তকতি নুপিমচাদু,

- ইমা, নচা ইসান যাজ্জবে।

তানজাসিদ বোর মনেম্ অচা অথক পদন চংলকই। ময়াম্ হবাও  
হরাও চামিন্-থক্মিন্নে, চোমনিদি ওসাই তু-চুংগিব অদুন কাবণে  
হাইব ব্রাখলদ তাদুন লৈব। মতৌদুদ নুপা ময়ুমগ মিন্দি চিংন  
পোকই। বোর মনেমন,

- কৈন্যা মমাদি যাম্ নুংসুক নুংজান্নন উই।

জামিনিগি মিচংদ ময়াম্ পুনন অমত যাওজব মচানুপিগি নুংঙাইতদুন  
তৌরিগি হাইদুন চপ্ মান্নন পাওখুম পিখি। তানজাসিদ বোর মনেমসু  
মবুংবু মরিক চুম্ন থাগংলকই। হনতকতি জামিনি মবোল থোরকলে।

- মনেম্ অমতং লৈজরম্লবদি - - ।

ময়ামসু চুম্মি হাইন ফোংদোকনৈ। অমুক জামিনি মখা তারকই।  
ওসাই থোংগাললোমদ থোকখিব নুপামচাদুর বোরসে হাইদুন হংঙি।  
মনেমন মাননি, পাওখুম পিরকই।

- নুপা মচাসিগি অপোকপ অপোকপিদি লৈবিরিব?



- মদু খুমব ঔমজদ্রে,

অঙাংসি ইবুংন মচা সকন য়োকচরকলবনি।

অঙাংসিগি দাইত খুদিংমক ইবুংগিনি।

মখোই অমুক হননখে। অদুবু বোর মনেদি থমোইনুংদ জমিনিগি  
নুংঙাইখিদব মতো অদুত খন্দুন লৈহৌরে।

নুপামচাদু উৰুব নুমিৎতগি জামিনি অহিং অনি সুকতুম্ হেক  
তুমদন হৌখে। অমুকসু খল্লি মদোম থমোইনুংদ, করিগি মিকুপ্  
অদুদ তু-চুংখিব, মাগ ঐগ করি মরি লৈনৈ, ঐ খংদে। মসিবু  
ইস্বোরগি করমব খৌওং --? থমোইগি চয়েৎনব কয়া লৈদুনসু,  
মচানুপি অমদি মপুরৌইবদ ফোংদোকলুদে। নুপা ময়ুমগি মি লাক্কনি  
হাইবদুদ মপুরৌইবদ জামিনি,

- মোইপাবু, নুপামচাদুগি তাংদাংব অমা খংদনদি --।

- ওন্থোক্পনিদকো, ফরেনে পিদ্ৰে হাইন খললো,

নচানুপিসে চেল্লুরে হাইবসিমদি কোকপ যাখিগদ্রো?

তান্জাসিদ নুপা ময়ুমগি মি লাকলে। বোর মপাগ মি অনি চংমিন্‌নরকই।  
তবাম্ তরাম্ ওকতুন মখোই পুন্ন ফমমিনৈ। জামিনি অতোপ্প  
কারোমদ চংখি। বোর মপান হৌদোরকই,

- দোক্তববু, মতম অমা লেপ্নব তৌবিরো ।

- চুমল্‌বনি, অদুদ নচনুপিন নুপামচা অদুগি তাংদাংব অমা খাংদনদি  
হাইদুন লৈরব।

লুন লৌনরিব রাফমদু ইরাই লাইন খুম্‌দোরকই,

চিংনব কোক্‌নব দা. রাধেগ অমুকতং উন্নবিরগদি লোইন

চম্নরগনি।

খংনব কাদগি দা. রাধে পল্লকপদুদ জামিনি মিকুপ খর গ্যান লাংলুই।  
অমুক ভাপ্ তারকই, মিনকা উত্ত্ব হাইন জামিনি চিংজ্‌জৈ। তুমিন্‌  
মপান্ থোরকলে। মপা অনিদি নোক্-নোকতুন বারি সান্নহৌৰি।  
খোং থাংন-থাংন জামিনি মচিন্দ ঙাংথোরকই,

অমম্বদ (৩১)

- করি দা.রাধে!

যুমগি মখাদ লৈব লৈকোলদু যৌরকপদ ভাপ তারকই মোন্লব  
তিংগোইদুদ ফম্খদুন হৌথ্রব ব্ৱারি অমা নিংসিংলকই। দোক্তবন  
কৌরকপদগি জামিনি মমা চংখি। মতমসি জামিনি অঙাং উন্নবগি  
মতম ঙাইদুন লৈরিবনি। মমা উবদ দা.রাধেন

- ইমা, ইচানুপিসিগি নুপাদি ?

- ইবেমা, ৰাফম খরদি লোৎসিন্দুন লৈরিবনি।

লোৎসিল্লুবন অফব ওইররোই খল্লদুন জামিনি মমাদু ৰাসিং অদু  
দোক্তরদ তম্লকই, ইচানুপিসে লৈসান মসা লুমলকখি। নুপাদুগ  
য়ামন পামজনখি। অদুবু লাইবক থিবনি, মহাকন সিফাই ওইবুবন,  
সুতিগি মতম লোইদন ইরাং লৈবে হাইদুন কৌরকখি। নুপামচাদু  
চংনিংদন অদুমক চংখি। চংলমদাইগি মতমদ সিনরমখি, সকখংদ্রিব  
অঙাংসি মাংহনগনু হাইদুন।

ঙসিদি লাইবক থিৰে, নুপামচাদু কাবগিনগি লালদ থৰাই থাশ্বে।  
মরমসিং অসিনি গুসি ওইরকলিব ময়ামসে। ৰাফম কয়াদু তারক  
মতুংদ দোকতরন,

- অঙাংসি পোকলব মতুংদদি ---।

- অদুননি লোন্ন থুপ্ন হেংনরিব,

অদুন ইবেমা দোকতরন অঙাংদুসু ফনব তৌবিশ্বে।

নুপিওইবিসিংন থেংনরিব অৰাব কয়াসি খংলদুন দোকতর ৰাফমদু  
য়ানিংন অঙাং উনফম্ মনুং কারোমদ চংশ্বে। জামিনি মাসু মপাল  
লোমদ থোরকলে। তানজাসিদ মপুবোইবন কৌরকপদগি ব্ৱারিদু  
লোইসিলখিদ্ৰে। অমুক্ হৌগৎতুন ইমুংলোমদ চংলকলে। খোং থাংন-  
থাংন থমোই নুংদ খল্লুরি, অদুনদি অঙাংসি সোইদে, ঐগি অঙাং  
ওইব। গুসিদি ইমুংসি সকউদব লাইম্ অমন কোইন থুংন চাকলকলে।  
মমাগি মতৌদুন মচানুপিগি থমোইদ চিংনবৈ ইঁৰৈ অমন ইৰাকনহল্লি।  
অমসু-অমসু ৰাদি ইঙাং গাংনদে। গুসিদি কনাবু খংহল্লুব তৌদন

জামিনি দা বাধাগি নাক্ত চংলি। চহি কুনিগি মতুংদ অমুক উনব  
 অসিদদি মথোই অনি অমন অমবু সক-লাকসিনব ঙমদে। অদুবু  
 হৌখব ৰাৰি মতেক অমন অমুক নৌন সকখংনবে। মিওইবৈ পুন্সি  
 অহোংবন পিক থললি, সকফম্ লৈসিল্লকলব অদুদদি অমন অমবু  
 যেংদুন নোকমিনে। লোইনন জামিনি লাকপগি মবম খংলবদ দা  
 বাধেন,

- অঙাংদ অমুক লৌসনবদি যাবোই।
- নংতে, ঐ লৌজবোই। মবি মথোং খংজনিংদুন তৌবনি।
- ঐবু চিংনব ।

নংতে অদমন লান্ন লৌবিখনু,

মবে অদদি, ইংকুসন্ এস্কি দাঠিবেকওব খংডিদন,  
 জামান স্বাই লাওই, দাঠিবেকতব হাইগকপদুদ, মথা তান কবি হাইবি  
 হাইন খংই দ্ৰা। হাংসি অহিং অমন মসা পুংব যোমসিল্লকই। পাওং  
 পগি, খংদন শাম ন্ ওকন যেংদন নেকতবদু লৈতো। অমুক  
 নংবন,

নংব নংদেবনগো।

হা! বা-ল মম লৌবুগো। নংব ঐ মক্ হনজবং। দাও ব,  
 জামান' মতৌদুদ লোক'দু হংব ওকন ওদম লংল' ম' ম'  
 হামনি কবি অদুব হাইবুনি অবাৰৈ সমুদ্র তাসিলে। মঃমঃ  
 সোনজৈ,

সিবু কবি মতৌনোনা' কবিনো তৌগদবসে।

ইবুকথোককি ইচা অনিবু লুহোংব তাববানে - ।

কবিনো কোক্সে ঙাওশ্বেদ।

মচা অনিগি বাখলন ঙসিদি জামিনি বাখল লাইনা নাহললে। মচানগিন  
 চেনলুববাগি মতুংসি ওইবকলিব জামিনিগি কিবম'সদ মিমামন চিংন  
 অমদি পোকনো। অদুব কলানসু চিংনবিব অদুগি লংল' লংডিং  
 খংব ঙমখিদে। লুহোংগি মঃমঃ লেপনব লৈতো। চবক চহিং

অদুম মঠৈরো। অদুন ইমুং অনি, অমদি বোর কৈন্য অনিন হেনন  
 অরাব ওইহললো। ফন থেংথে অহিংসি, নিংঙোল কাদ কৈন্য  
 ওইগদবিসি রাখল মওন মওন খললি, করিগিনো ইমান রা ঙাংখিদিব,  
 মসিগি মথকত নারকলিব অসিন অমুক --? খনফম্ খংদে তরংদ  
 লৈথে অমুক থমোইনুংদ খল্লকই, ফরেনে ইমুং অনি য়ানদদুন  
 পিনদ্রে হাইরসি ঐ করি তৌগনি--। ইমাগি অপামবগি মাইয়োক্ত  
 অমুক হন্ন ঐ চেনসিন্গদ্র? তামোনদি করি খল্লিগনি। অমুক বোর  
 ওইগদবদুন করি খল্লিগিব হাইবদু মদোম রাখলদ চিংসিল্লকই।  
 চুমমি অমন অমবু পামনদদুন পিনদব কয়া যাওরি, অদুবু ঐখোইগিদ  
 থোকলরিব অসিগদি খর খেনরো। ঐবু বোর অমা ওইনদি পাম্ফম্  
 থোকইন বাবাগি মঙান্দৈ, পুমনমক্ ঐগি ঙাকতনি। অসি ফাওবদ  
 করিগি লৈখাই অমা তাদন থমলিব --। অসুমন লোইব নাইদব  
 রাখলগি ইপাক অমদ তাওথরি।

মসক্তি উদব অরাবগি চিংদুম অমন নন্থরবি জামিনিগি মতৌসিদ  
 মাগি নুপান করিগুমব অমতসু পেল্হনব ঙমদবসিদ নুপা অমা ওইন  
 পেনজখিদে। নুংসিন মনাকত চংসিনদুন হংজৈ,

- ঙসিদি নহাককি অপামবদুত হাইরো,

পাওখুম অদুনি নচাসিংন ঙাইজবিব।

ঙমন নংগি রাটৈ অমদ লৈরবনি।

ইচিক-হ্ললব অহিংসিদ মাগি নুপিবু পুক্‌নিংগি মনিং তম্‌হললি।  
 ইরোইনন্‌ পাওখুমসু ঙাইরি। অদুবু ঙমন তাইওন্‌ন্থে। রাহং-পাওখুম  
 অনি পুন্‌ব মিযেং অমন মপুরোইববু চিংন য়েংলম্‌লগ জামিনি মমাই  
 লৈথোক্‌থে। উপাই লৈত্ৰদুন অদুমক উংদুন মাগি ফ্‌মুংদ কাখংতুন  
 হিপ্‌থথে।

অমুককি হকচাং সেংদোক্‌নব সুমাং মচিদ অসার ইসিংদু থনম্‌লগ  
 মমাগি তুমফম্‌ কাদ হৌদোক্‌প চংলকই। মপাদি ঙসাইন হৌগৎতুন  
 রাকিং চংখবনি। অঙকপ মতৌনি অসাবু মসা নোমদুন হৌদোক্‌লুবদদি,

ত্রামমবদ (৩৪)

মচিনদগি তিলহিদাক মনম্ নমলক্খি।

- ইমা !

পাখৎপন খোনগাইদ লাওবকই। থব্বাই যাওদ্রব হকচাংদুন  
যাতাবম্বদুদ খোনজেল থোকন খপলক্লে। মতাংসিদ মপাসু যুমদ  
হল্জিলকই, ওইবম্লিব মতৌদুদ ঙক্পন লোইখি, মিৎলুদ পিবাং  
সিনথবকই, থমোই সোকন।

- মমা, কবি মতৌনো নহাক্ন তৌবম্লিব অসিবো ---.

কবি পাওখোংনোনে হা, ঙসি নংন চল্লম্লিব?

সিন কাইনবগি মৈচাকন ইমুংসিগি মিওইসিং ব্ৰাখিবন সমুদুদ তাসিন্খি।  
খাংঙম্দবগি মিকপখোলতন পুম্নিল নিলখি। পাও অসি লৈকাই  
তান্বেক্খি। মিয়াম্ লাকতুন মথৌ মঙম্ পাংথোকনব সিল-লাংঙি।  
মমাগি ফিবোল লোইসিল্লুবদ মোন্ মখাদ অঙৌব চে অমা থেংনৈ  
মচানুপিন ফাক্তোক্তুন যেংঙি।

‘ইমাগি ইবেম্ ঙসিদি ব্রমহামকন ফংঙম্দ্রব মিওইপোকসে  
নমাগিদমক্তি মাইথিবো। পাংগল থৌনা পুম্নমক্ মাংথ্ৰে। ঙসিদি  
খ্বাইদৈ তোল্লবিনি ঐসে, হৌখিব লাইবক্ থিবব খৌদোক্ অমন-  
ইমাগি ইবেমা, নহাককি বোব ওইগদৌবিব নুপামচাসে ইমাগি নপা  
পুনদব নবুং ওইবমলে।

- ইমা !

মচানুপিসে ব্রান্থথ্ৰে, ময়াম্ চেন্সিনদুন লাইক্ননৈ অমুক্ গ্যান লাকই,  
থমোইনুংগি ব্ৰাইই খব মচিন থোবক্খি।

- মাবু ঐগি ইবুং --।

মাগিনি হাইদুন চেল্লুববি ঐন মচলনুপি ।

ইমা --- , কবিনো মসিবু কবিনো, কবিনো --।

খোনগাইদ কন্ন লাওবক্খি। অঙাওবি অমগুম্ন মচিন্দ মুবুম্-মুবুম্  
সোনদুন কনাসু যেংলম্দন অদুম্মক্ থোংগাল্লোম্দ ইতিংতিংন  
চেংথ্ৰে। [১]

## মিরা

মিরা ওফিস্ যৌরকপদ ঙাইরি, মহাক নৌন ত্রাস্ফর তৌরকপনি।  
চৌক্রিদ ফম্খবত মঙাইরি, তান্জাসিদ অসিস্ ফং চংসিল্লকই।  
অসিস্ ওফিস্ অসিগি হেত ক্লাকনি। মতম সাংন থেংনরুদব মতুংসিদ  
মখোই অনি নৌহৌন অমুক মিৎচান্নরুই। মখোইনিগি মতৌসিন  
অউবগিদি অঙকপ্ কুম্হে ওইরে। ঙাইহাককি মতুংদ মিরা মপান্  
থোকশ্বে। অসিস্ সু ব্রা ঙাংদ তুমিল য়েংদুন লৈহৌরে। ওফিস্কি  
মখাথংবদ লৈব মি ঙাইনফম ফালসাংদুদ চংসিন্দুন ফমমি। থমোইদ  
হৌখব থৌদোক্ অমখক্ নিংসিংলকই। নুমিদাংগি পুং নিপাল তাশ্বে।  
মিরা অসিস্কি থোংজিন্দ লেপ্লে।

- অসিস্ --, অসিস্ তারব্রো?
- করি অমুক লৈরে?
- হৌগংলো, থোকচোম্ ফাওবদং থিললু, ইঁসে হৌশ্বে।  
লতাখোই বিনাখোইসু ঙম্ন চংনশ্বে।
- ঐ লাইরিক তৌরিবসিদি ।
- হললক্লগ লাইরিকতো তৌরো ।

থিল্লুদব য়াররোই খংলদুন মখোই অনি লাকমিন্নরে। অসিস্ চহি  
তরানিপাল্‌লোম্ সুরে। মিরান চহি অনিদি হনগ্নি। মখোই অনিসে  
ময়ুম্ থংনরুবতনি সাংগেদি পুন্দে। অসিস্ চুং-ফিরাল চান ফঁজে।  
মিরাসু মাং-তুং ব্রাংতন চংখোল্লবিনি। লম্বিদি চংন-চংন অসিস্কি  
থমোইনুংদ ইথিল অমা ফাওরকখি মিরাবু কৌদুন খামখি মিরা হৈনিংদন।  
- কৈদৌরগে মিন থেংশ্বেগ ।

মিকুপতুদ ব্রা অমত ঙাংদন থোংলবিদুবু মথানুংদ চেংন কোনসিন্‌জৈ  
অদুবু মিরাগি পাংগলন নান্থোকপদি ঙম্‌জখিদে। সাওন,

- খংগনি নং বাবা তাক্কনি, ঐন কৈদৌনি খংঙু।

- মিরা, ঐ নহাকপু নুংসিমন্খিদুন গ্যান তাহৌদ্রে।

ইরৌইনন লানত্রে হাইদুন মিরাদ খুবুমলকই। মতৌসিদ মিরা সাওনিংলমব  
পুমব খুদকত মাংত্রে। থমোইনুংদ মিনুংসি অমা পোকলকখি। থিহল্লুরব  
মাইথোংদু নোক্মিবন সিনত্রে। ইংলব থাবলগি ইপোমসিদ মিরান,

- নুপানবু অদুক্ পাংদব,

ইকাই নুংসি য়ান্ন অসিস্ খাংজখি। মিকুপ অসিদ মথোই অনিগি  
থমোইদু অপাম্-নুংসিগি ময়্যাইন লাকসিনখি। ইঁসে য়েংব চংত্রে।  
লমবি মতাই ইংথোল মচি অমদ লৈসিনদুন ফমমিন্দুন থমোইনুংগি  
ৰাফম্ কয়া ফোংদোকনখি। অপাম্ নুংসি মসি য়াম্ন মনিংতম্মি।  
অমন অমগি মফম্দ অখাক্প অমা থমদন নুংসিগি ইথক ইপোমদ  
থমোই তিংন তাওথমিনখি। মি চংলক্পদগি মিরাগি নিংসিংলুব ৰাৱিদু  
কাইত্রে। অমুক ওফিস্ কাদ চংলকই।

অহিং থেংলফাওব তুমথব য়াদ্রে মিরা, অমুক্ কন্ন তুমথব  
থেমমি। মপুবোইব কিবনদি মিকপ অনিবু সুরমলনি। অমুক নিংসিংলকই,  
অসিস্কা কাইনখিবগি ৰাৱিদু মিবাগি থমোইদ। য়াম্ন সাওন মাৰু  
পোক্প মপান নিংঙোল কাদ চংলকতুন,

- অরৌইবনি ওসি ইপান হাইৱিব অসিন,

নং ইপাগি মাই ঙাক্কদবনি।

ঐবু নুংসি খংদব মপা অমদি তাহ্নগনু।

মসিং মসোন নাইব মপাগি মতৌসিদ মিরা খমথেংন ৰাবে। অমরোমদ  
অসিস্ন্ মপাল লমদ মহৈ তম্বে চংখিব অসিনসু খন্ন তান্নফম্  
অমতসু লৈত্রে। মিংলুদ পিরাং সিন্থজবন মসিন্ ওইত্রে। মপাসু  
সাওনিং সাওনিং মপান থোকত্রে। মিরাগি থমোইনুংদ মওন্-মওন  
খলহৌৱি, নুপি ওইবি মপোক্ তোলালিদকো পুকনিংগি অপাম্বে  
অমতসু ইনিংতৌজব ওমদব, মথংগি মপোক্ তদি নুপি ওইনত  
পোকহ্নবিরগনু। খোলজেন থোকন কপ্পলকলে। মিকপ্খোলদুন তাইবং

অমম্বেদ (৩৭)

ওইরকলবদ মনাকত তুমলিব মপুৰোইবদু মিকপ্ থোরকলে।

- মিৰা, মিৰা, তৱবো?
- মোইব -, ঐদি মং মংলুৰো।
- ফৰে, ফৰে নিংখিন অমুক পোখনব তৌৰো।

অৱাব অমদি চিংনবন কিৰনগি মসাপুমব লাকসিল্লকই। পামজন লুহোংজুব মাগি নুপিন হন্তক্ মসাগি লিচৎ-সাজৎত অহোংব কয়া লাকপ অসিদ। ওসিদি মখোই অনি মোং তিন্দনদব কয়া যাওবে। কৱিগুমবদ মপুৰোইবগি মাইয়োকত ৰা ওংলকলে। সেবা তৌব ফাওবদ থওইরকতব কয়ানি। নুপা নুপিগি মবিদ মপুৰোইববু পেল্হনদব যাওৱবনি। মিৰা ওফিস্ কুমলক্লে। কিবনগি নুংসুক-নুংজানব মতৌদুদ মিৰা হৈনিংদব পোকই। মিরান থেংন হললক্পদুদ,

- থেংঙিদ, থবক্ অচিনব যামন লৈবববা?
- উম্, থবক্ খব চিল্লে।

মখা সাংথরমদন ফি হোংফম্ কাৰোম্দ চংখে। ওাইহাককি মতুংদ অমুক থোরকলে।

- মিৰা, চাঙাং গ্লাস্ অমত থকসিব।
- ৰাৱেদ ।

মখা তৱমদন কিৰন্ মপান থোকখে। মতৌদু তুমিন্ য়েংদুন মিবা লৈহৌৱি। কবি-কৱিনো মৰোল সেংফাংতন সোলহৌৱি।

মিন কৱি হাইনৱিগনি হাইন চিনব পোকই। মাইগি ফিবম্ কাইদনব সেম্জিললি। ফনেক ফিদোন্ মান্দনদব যাওব্ য়েংন মিৰা ৱেস্তোৱেনদগি থোকক্ই। ওসাই চংখিবদ সংখিব চিনবাল মচু হোংলকপ অসিদদি ৱেসতোৱেন মপুদু হেন্ন ওকখে। মিৰা গাৱিমচাদু থৌদুন অদুম্ চংখে। মপুদু জাং-জাং খলহৌৱি, মৌনিদ হৌজিককি নুপিদু, লাকমিনব অদুদি পাখংনিনে। নুপিদু মসকতি ফ্জৈহে। মৌসু জাং-জাং তৌব যাওৱিজাংনি। অদুবু মসি অফবদি ওইরকলোইহে।



কিরন্ মাগি নুপিগি রাখলদ ওসিদি থবক চিললে। মিগি চিন্দগি  
খরগি মখেদি খংলবনি। মদুমকনদি আচুমবনি হাইন লৌব ওম্বেদে।  
অদুবু অসিস্ কৌব মিরাতোই মপাম্গ যুমথংনব পাখং অমগদি থবক  
মফম পুললি হাইরি। অমুকসু মখোই অনিসি অঙাং ওইরিঙৈদগি  
লোইনরকপনিসু হাই। পুমনমক্সি ওইদুনসু মমিৎমকন অমুকতং উবদুনি।  
মি কয়া থাদোকতুন সেনাহনশ্রবনি, মসিমক্তন সেল্ কয়া চংলবনি।  
মরক্সিদ ফোন লাকই, ফিংন রিসিপ্ তোরি,

- কবি ! হৌজিক রেস্‌তোরেনদ লৈরে।

ফবে চেক্সিন্‌ন খংলেদন --।

সাওখিবন মসা পুমব নিকই। গারিমচাদু ইনথোকতুন থুন-য়াংন খৌশ্বে।  
লাইবক্ থিবনি মান চংলিব লমবিদু ত্রাফিক্ জাম্ থোকলমলে। অদুন  
মতম খব পনথব তারি। মান মফমদু যৌরকানদদি মখোই হন্থিরম্লে।  
তাইনফম্ খংদুদন খামলিব গারিমচাদুদ চেন্সিনদুন কাওসিললি, সাফুদুদ  
গাবিদু লৈমাইদ তুশ্বে। মাগি মি চেন্সিনদুন ইন্থংলি। অমন সাওবিবদু  
থেমজিললি, মতুং তানজা লাকখিনি। মরক্ থংন অমন অমুক,

- মসিসু পুন্সিগি সবুক অমনি। কবিগি খোইরাংনরি,  
থেংন তাবনি।

রাইহেদুদ কিরন্‌ন খুমলকই,

- অদুবু থমোইসিদিদি খাংঙমদব সাফু অমন যৈররি।

ঐ লৈন-লৈন মহাকন করিগি লমবিদুদ --।

মপুরোইবন হন্‌মন্‌লক্‌তবদুদ নুমিদাংগি পুং তরাগ তাসিনখিবনে  
চাক্‌ চাথোকলে। ফমুংদ কাখংতুন হিপ্‌ন-হিপ্‌ন হল্লক্প ঙাই। ঙাইহাক্‌  
লৈবগ গারি মখোল ঠাবকই। কিবন্‌ নিসা নুংঙাইবকই। হান্‌ন তুম্‌নদব  
ফমুংদুদ কিরন্‌ লোংন হাইথশ্বে। মফি মবোল হোংদ্রোকত্ৰিব মপুবোইববু  
য়েংসিললুনব মনাক্‌তা চংদুন সেবা লাংজুবুই, ওনথোরক্প মতৌনি  
কিবন্‌ যাম্‌ন রাবৌন,

ঐগিদমব্‌ মালেমসিদি ণ্‌ন দৌর।

ঐদি মতকি চান্দৰ, মিয়ামন ইন্থোকলবনি।

যাবে নিংখিববি নংগি মপান্ নাইদৰ সেবা,

ঐগিদমকতি নহাকপু ৱাহননিংদ্রেনে।

থমোইগি পেন্দৰ ৱাহৈসিংদু তাবুবগ মিবা ঙসিদি কিবন্বু নুংসিব  
ফাওবকলে। লোনথোকতন কপ্চখি, পিবাংন মছংসিন্ মপুবোইববু  
চিংন য়েং,

- কবিগি অদুমন ৱাবৌবি, ঐ লান্থে, ঐহাকপু ঙাক্‌পিয়ু।

মবাল্ খংজরকলবদ কিবন্বগি মখেং পাইদুন হাইজবকখি। অদুবু  
কিবন্বদি পাওখুম্ পিবকখিদে। হন্তকতি কাসি ইচিক চিক্‌থে।  
মপুবোইবগি খুং পাইদুন চিংখংলগ,

- কবিগি নদোম হিপলদগে,

ঐহাক লৈবিবসিদি, লাকও হৌগৎপবো,

কিবন্ নুংগি মুব্‌তিগুম্ন মবোল থোকখিদে। মপুবোইবগি মতৌসিদ  
ঙসিদি মিবা যামন নিংঙমলকত্রে মপুবোইবন অমুক ইন্থোকলবদ,  
হৌখিবদ মান লংজাখন মলালসিং অদুগি মহৈন; আং চুপপ চৈন  
খাংজখি।

অসিস্ টবদ হৈদি মিবা হৈংংদৰ ইংল। মনাকত্ৰি  
লাপথোকনবত হোংনইঙ। অদুবু হোংনজমন্দি মতৈ চাদ্ৰে। লোইনবুদ  
কৌবনিদ যাম্ন হৈনিংদন ঙসিস মখেই অনি হান্নগুম্ বেস্‌তোবেনদ  
চংপ তাবি। অসিস্নাদ হান্নগুম্ কোইদন মাগি লোইনবি অমগুম্  
ইকোই কোইদন তৌবি। মতৌদুদ মিবা বান খাংজখি। হান্নগি মতৌগুম্  
ঙসিসু কিরনদ তেলিফোন তৌরকই।

- কবি ! ফৈ খংগনি। নুপিগি সক্‌লোন্।

মখৌ অমদি মসক্ন কি-তুজুংব পোকলব সোবিদু মফম চান য়েপ্‌সিন্দুন্  
কিবন্ গাবি মচাদু নুংসিকি মমাং থান মফমদুদ চংথে। কিবন্  
যৌবকলবদ মাগি মিওইসিং, মিবাখাই মনুংদ লৈবি। সুম সুম তৌবি  
হাইবনচিংবদু তম্মি। কিবন্বগি অপাম্ন মতুংইন মা অনিদু মপাং

থোরকপ ঙাইরে। ঙাইহাক লৈরগ অসিস্ হান্ন থোরকলে। কিরনদ মসক তাকই। সাওখিবন মসা পুমব নিকই, অদুবু কিরন নুপাদুদ খুং থাখি। অসিস্ মিরাগি নুপা উবদ পাখংখি। লোইনন মতাই ওইন থৈজিনদুন লৈ। মিৎ কুপ্তন মিরি থোকপ য়েংলি। ইঁহৈ হৈনিংদন মিরি থোরকলে মিরি উবদ কিরন মিৎত ই কাথ্ৰে। মসাদ লোইনরকপ থাংদু খুংপাই চেৎন পাইরদুন কৈগুমন ঙংলদুন মিরি তমন চোংসিনখি মতৌদুদ অসিস্ চেন্সিললকই। অঙকপ মতৌনি মিরাবু হাংলগে হাইন থিনখিব থাংদুন অসিস্ত পাললে থাংগি চৈনাদুদ অসিস্,  
- আ ! মিরি --।

খোনজেলদুদ হন্ন য়েংখি, মিবাগি মছৎ নুপাদুদ থাংন সোক্‌ম্বদুদ কিরন্ খমথেংন ঙকথ্ৰে। খুদকত থাংদু সৎলি, সিনথরকপ অঙাংব ইখেংদুদ কিরন্ পাখংপ পোকই। মিরাদি হাইন য়েংলকপদ মহাক তরংদ তাওদুন লৈরমলি। রা-লান অমত ঙাংদ্রে। মিয়ামন লাওনরকপ মি হাংলে হাইঁবে খোনজেল অমা কিরনগি নাপ্দ তারকই। অসোকপদু অমুক হন্ন য়েংঙি মাদি লৈমাইদ তাদুন চৈনা থাংলি, করি-করিনো নাহেবগুমনসু তারি। খংহৌদে পুলিস্ থুংলরে। অসোকপদু গাবিদ থুনমক হোসপিতালদ পুথ্ৰে। কিরন্ মসান য়ান পুলিস্ত থাংদু খুংসিন্নখি। অদুগ রা ঙাংলকই,

- হৌজিকসু ঙক্লি,

ঐগি নুপি মিরাগি মছৎত সক্‌খংদব নুপা অসিন--।

কিরন্সু পুলিস্ন পুথ্ৰে মিরি তরংদ অদুমক লেপতুন লৈহৌরি চৎপ্রিব নুপা অনিদিগি লাইবক্ কনানসু তমব ব্রানরি। অদুগ মিরান কম্‌দৌব?।

## মিয়েং

থোইবি অসুমন অমুকতসু ৰাখিদ্ৰি, অমম্বসিন মসা পুমব  
য়োংসিংলকখি। মথোইগি থবক ইংখাং সুদুন লৈব মবুক মপাওসু  
ফম্বব দিনন গাৰিন সোকতুন হোস্পিতালদ অসোকপ ফিবম্ লুন  
লৈখব অসিদিনি। থোইবি মমা য়াওদন মপান, মমা-মপা অনিমক  
সক্ন য়োকলকতুনসু ওসিগি অসুমন নুংঙাইতব য়াওব্ৰিদ্ৰি। অনব  
লৈখাই তাদবসিদ মবুকত মওন-মওন খললি, কৰিগুমব দিনন ফিবম্  
চাদন লৈখিব তারবদি, ময়ুমদ লৈহৌবিব সোলব মপা অমদি মচল্‌নুপিন  
কমদৌব।

- ইবেমা,

মপা চংলকতুন কৌবদু তাদে, মতৌদুদ হন্‌ন মপান অমুকসু কৌৰি।  
হনতক্‌তি তারমনে।

- বাবা, ঐদি ৰাখল অমা তৌৰুরে।

- অৱাব ৰাখল থাদোকউ, নপা লৈৰিসিদি,

ঐননে ফনব লাইয়েংগনি। থোইবি থমোইনুংদ হবাওঁজৈ। মপাসু  
অমুক মপানলোমদ থোকথ্ৰে। মিওইবগি থমোইদ লৈব অনিংব অসি  
মসক লেপ্প কনাসু ওম্নদে। থোইবিন দিনবু কবমন নুংসিজরিব  
মসিসু অৱাইবদি নংতে মপাগি মফমদদি।

দিন হোসপিতালদগি হল্লকলে। সুমাং মতোনদ থোইবিন মৈনচিংব  
ওকথোকহী মচনুপি মেমান খুংসমনদুন চংমিনরকই, দিনন উপ্লকলিব  
অমুব অনেক অদুন খংলে, মিৎত নুংঙাইতব খর য়াওরে হাইব।  
লোন্‌ন কনাসু খংহৌদন থোইবি মিৎলুদ পিৱাং সিনথখি। ইমুংদ  
মথোই পুন্ন ফমমিন্‌নদুন ৰাৱি ৰাতাই তৌৰি। মৱক থংন মেমা  
কপ্ন-কপ্ন খোনজেল থোরকই,

- ইচে, তামোদি মিৎ অনিমক্‌ উদ্ৰে।

মেমা মখা তাবকতুন তেংথাদুন লৈবো। মতৌদুন থোইবিগি থমোই  
মচেং তান কাইখ্ৰে। মপাদ ইংজিৎ ওইব মিযেং অমন,

- বাবা দিনসিবু অসুমক্ ---?

- যেংঙোই মেমা, ইপান পুম্নমক্ ফনব সিংগনি।

নবুংন ফিবম্ অমা তাদ্ৰি ফাওব নখোইগি যুমগি থৌদাংসু পুগনি,  
মতাংসিদ নংন নং-পাবুংদ তমলুগদবনি।

মেমাবু যুমদ হনখিনব, গাবি থাফম্ ফাওব থিলুনব গাবিমচাদ চংখ্ৰে।  
ঙহানমখৈদি দিনন ইমুংগি থবক্ অযামব পুবমবনি। অদুবু ঙসিদি  
থোইবিন মল্ৎ সিনখ্ৰে। হৈ মতি সেমলুদুন পি। মহিদু লৌসিনাজবগ  
দিনান,

- ইচে, ঙসিদি নখোইগি নতেং পাংব ঙমলবোইকো,

হে ইস্ৰোব, নুমিৎতো নোংদম থিখ্ৰেদকো,

তাতা গাবিদুন থেংলমদ্রবদি ঐদি মিৎসে উবমগনিবো,

কবিদ সোইখিগদে হাইদুন চেকসিনন তেনা তৌইজ। তৌবন মতৌদু  
অটবনদি খব অদুম চিংগনি। কবি কবিনো হোংনলমলগ মপালনোমদ  
নোহাঁব ধোক্খ্ৰে। মতোম্ন ঙাক্তিহৌবন্দ দি,

এ গা লাইবক্ কযাদ থিবিব, ঐগিদি লাহলো,

বাবা অমাদ ইচনগিদমকতি বাদব ঙমদে,

থিংব ঙমদন মিৎলুদ পিবাং সিনখবকই। থোইবন অমুক চংলকপদ  
দিনন অৰা মৈচাক খাংলমবদু থেংনবো।

- কবিগি কপ্লিবনো, নহাককিদক্ ঐ লৈবিবাসাদি।

মখুংমকন দিনগি সিনথবিব মিৎলুগি পিবাংবু তৈথোকপি। থোইবিগি  
অখাকপ লৈতন পুকনিং অমদি পাংগলগি সেবা তৌবসিদ,

- ইচে, ঐনা তৌগদৌবসি কবিনো?

থোইবিগি মপা হললকলে, অদুন মপান পাম্জব চাঙাং গ্রাস  
অমা পুথোবকতুন পি। মপাগি মাইথোংদ খংলে মদুদি চংলুবিব থবকতু  
মংগোল ওইবকত্ৰে হাইব অদুবু থোইবি হংলুদে। চা থকন থকন

মপান হাইরকই,

- যাদ্ৰে, অচম্ব থবক অমদি নংতেদো।

- চুমমি বাবা, কনানবু মিৎ হেক্ত পিথোরক্কদগে?

থোইবি মপাল থোকথ্ৰে, মপা চা থকতুনা অদুম লৈহৌবি। অসোমদ

থোইবিদি দিনগি নাক্ত চংলুই, মতমদুদ মহাকতি কাদ লৈরমদে?

ঙকনা কোইথি-থি। অদুগ মাদি অৱাংগি য়েনখাদ মথোং দাবিদ  
যানথদুন ফম্‌লম্‌মি। মতৌদুদ থোইবিন,

- কৈদৌরবগে, ঐদি পাখংলুববনি।

হৈনিংদব মাইথোংদু উৎলকই। মদুন ৱাহংদুগি পাওখুম ওইথ্ৰে। তুমিন্  
লৈখিবদুদ থোইবিন নুংঙাইতন,

- দিন, করিগিনো নহাকন নুংনাংদুনত লৈরিব?

- ঙসিদি ইদোম্ ৱাখলন ইবাক্‌নবকলে।

হৌজিক ঐন, কবিদ নুংঙাইব ৱাখল খল্লুগনি।

চৈসু মচাদু পাইদুন হৌগৎথ্ৰে। থোইবি করিসু । অহোইন

মিৎলুদ পিৱাং সিনথব হৌবকই। মাবু নুংসিন য়েংদুন লৈহৌৱি।

থোইবি থমোইনুংদ ৱাখল অমা তৌবকই,

- ঙসিদি মহাকপু ঐগি ওইনিংব অমগ নুংসিরকলে।

মাগিদমক্‌ পুনসি অসে কৎথোক্‌প পামলক্‌লে।

মসিবু ওইরমলে পুকনিংগি নিংতমব হাইবদো--।

তান্‌জাসিদ মপা চংলকই। মতৌদুন ৱাখল হেনন খন্‌জিনহললি।

মচানুপিবু কৌদুন হাইরকই,

- ইবেমা, ইপাবুদি নহাকন চিংনহনগনু,

পুনসি হাইবসি ইচম-চমব অমদি নংতে।

ৱা য়াম্‌লমদন মপা ইমুংলোমদ চংথ্ৰে। থোইবিসু মাগি কাদ চংলকতুন

ফমুংদ মথোং য়ানথদুন ৱাখল তৌৱি।

- বাবাগি ৱাসিবু --? অদুবু ঐ মাবুদি নুংসি।

বাবাগি ৱাসু ৱাবি, নুংসিবন ঐগি ৱানি।

ঙসিদি থোইবি নুংসিবগি ইবৈদ লৈতাফম্ খংহনদ্রে।

ফান কন্ন হোৎনবে অদুবু দিনগিদমক মিৎ অমতং ফংবদি ঙমদ্রে।  
চহি অহুম্ হৌথ্ৰে। অসুমন অসুমক ফংদব তাববদি খল্লুবদ থোইবিসে  
ঙসিদি মসাগি ফিবেপ অমা লৌবকলে। মতমগি খোংচৎত ফিবেপ্  
অদু মবোল থোবকলে, মপাদ হৌদোকটৈ।

- বাবা, নচা ব্রাফম অমত --।

মপাগি ইংগিৎ ফংলবদ থোইবিদো, মখা অমুক তাবকই।

- নচা দিনগিদমক্ মিৎ অমদি পিবগে লেপলে।

থরাইনি খন্ থমলিব মচানুপিন লৌবকলিব ফিবেপ অসিদ মপাদো  
পাওখুম পিবমদন ব্রাখলগি ইবৈদ তাওদুন মফমদু থাদোকতুন চংথ্ৰে।  
মপাগি মতৌদু চিংন য়েংন থোইবি লৈহৌবে।

নুমিদাংগি চাক ইসিং মতুংদ থোইবিগি তুমফম্ কাদ মপা চংলকই।  
অদুগ অসুমন হাইবে,

- ইপান হিংলিঙৈদ ইচান কবিগি অবা পোংলুম পুগদগে।

থোইবি কবিসু খুম্দন লৈখি। মপান মখা তাবকই,

ইপাগি মিৎ অমা ইচা দিনগিদমক পিবগে।

ব্রাইসিদ থোইবি পুকনিং নুংসিবকই, মিৎলুদ পিবাং সিনথবকলে  
কবিসু খুমজব ঙমদন লৈথ্ৰে।

- ইবেমা কবিগি থমোই সোন্থবিবনো,

- বাবা ---।

খোনজেল থোক্ন কপ্লকলে। মচানুপিবু নুংসিন মথানুংদ চেৎন  
কোন্সিন্‌বি। অদুগ হাইবকই,

- ইপাগি ইবেমা, নংননে ইপাবু নিংব কাইহনগনুকো ।

- বাবা --।

মপা-মচান ঙসাইদগি সান্নবিব ব্রাবিসিংদু দিনসু তাহৌবে। অদুবু  
মপা মচাসু খংখিদে। থোইবিবু নিংখিন পোথানব সিনবিবমলগ মপাসু  
মাগি তুমফম্ কাদ চংথ্ৰে। থোইবিদি অঙকপ মতৌনি হবাওব-অব্রাব

অমম্‌বদ (৪৫)

অনিমক নংতব তরং অমদ অদুমক্ তাওদুন লৈহৌৰে।

পুন্সিগি অৱা-নুংঙাইদ মতম খৱা হৌখ্ৰে। দিনসু মিৎ নাম্মা  
উৱবনিদ পুন্সি খোংচৎত খবগি মঠৈদি সাফৰে। মতুংসিদদি দিনসু  
পুন্সিগি তাংদাংব ফিতম্ অমা সেমলগে খল্লক্লে। যুম্‌কৈ পানসিলুনব  
হাইদুন মসাগি ময়ুমদ মতম খৱ লেবুনব থোইগি মপাদ ৱা হৌদোকলে।  
ৱাফমসিদ থোইবিগি মপান থমোইনুংদ হৱাওজখিবসিদি কবিবু হাইবুনি।  
মসি মপা ওইবসিংন মচাসিংগি পুন্সিদ নুংঙাই যাইফহৌনবনি। দিন  
থোইবিন কৰি খল্‌নি মপান কবি পাম্লি হাইবসি লোইন খংঙি।  
সোমদন থোইবিদি ৱাফমসিদ কয়াগি মতক ৱাজবিব, কবি অমুক  
হাইবুনি অহিং নুংথল অনিমক্ লৈতফম্ খংদন ইথক-ইপোম্‌দ  
ইৱকনৱকলে। হয়েং নোংঙানবগ দিন ময়ুমদ অমুক হল্লগনি। ৱা  
অসি লৈবন থোইবিদি ঙসি অহিংসি নোংঙালহননিংদবন মসা পুমব  
খোইৱাং খোইসাওনহললে। অহিং মঠৈ ওইবকলবদ ৱাখলন  
নুপিওইবিগি ইকাই-ইকি ৱাংমা লান্‌খ্ৰে। দিনগি তুমফম্ কাদ চংলকতুন  
থমোইগি ৱাফম কয়া ফোংদোকলবে।

- দিন, নহাক্ চম্ন হনবিখিগনু, ঐন কৰি পাম্লিব,  
অমুকত খনথবিরগ ফিবেপ অমদি লৌবিখো।
- নহাককি অৱ্থন য়োমলব ৱাইহেসিংসে খংলে,  
মসি ওইদুনসু মিতোপ্ অমদি নংতবনি ঐসে।
- অদুবু নহাক সাংগেসিগি ইদি-নংতো।  
নহাকন ঐগি অপাম্-নুংসিগি হৌৱকফমনি।  
নুংসিব, লাংতকনব হিৱমসিন নফমদ লৈৱিব,  
ঐগি লিচিং কয়াসিন মৱম ওইৱগ ঐবু থাদোকতুন চংপিখিগনু।
- ঐগি হকচাংদ পাবুং ইবুংঙাগি হকচাং কয়াং যাওখবনি।  
ঙসিদি নৌপা ওইবনি ঐসে।

নিংবন কাইৱকলবদ অফ-ফৎত ঙমন ভৱম্ চংখ্ৰে। অদুন থোইবিগি  
মচিন্মকন সাপ্‌ তৌবকলে।



- নুংসিববু মিরাইব,  
ঐমকতন থমোইসেংন নহাকপু লাংচৰুব ওইৰবদি,  
নহাক পুন্সিসিদ মাইপাক্প ওইৰগনু।
- কৰি মতৌনোনে ইচে ইবেমা, নহাকপু নুপি নংতবৰ?  
নহাকনবু পাম্লবদি পুনমক্ য়াৰবনি--।
- খংদে ঐ --।

ওখোংন কপ্লকলে। তৌথোকলুব সাপতুগি নিংঙমদব ফাওৰকলে।  
অদুবু নুংসিজৰুব পাম্জৰুবন মাইথিৰবদ উপাইদি লৈত চৈনা খাংজখি।  
থোইবিগি মনিংমক থুংহনজব ঙমদ্রবসু দিনগি থমোইদ মৈচাক  
ফাওখিদবদি নংতে। (৩)

## কৈথেল্

‘মোই-মপা নহাক্ নুংসি খংদেদকো, লৈতবন হেন্জিলকতুন  
লাক্খিবনি ননাক্ত। খোংচৎ অদুদ থোকখিবনি লাইবক থিৰব  
থৌদোকতু মসিদ ঐবু নহাকন পুন্সিগি ওইন ইনথোকলি। হৌথুব  
থৌদোকতু নিংসিংলকই। মপুৰোইব ধিমাপ্বদ ফুৰিং তুদুন লৈবনি।  
সেল থামন্লকতবদগি চান্দনি মফমদুদ চংলি। লমবিদ গাৰি চংলিঙৈ  
কাংলুপকি ইরাং থোবকতুন কাৰফিযু থম্লকখি। ন্মিং অসিম কোহিমাদ  
পন্ব তাখি। চান্দনিদি গাৰি ভাৰাত পুদুন লাক্পনি। গাৰিদুদ মদোম্  
তৰক্ তাহৌৰে। মতমন অসুম চংখিবন অহিংগি মতম ওইৰকলে।  
মদুগি খুদোংচাব লোদুন দ্ৰাইভৰদু চান্দনিগি নাক্ত চংসিল্লক্ই।

- নচলনি খন্বিষু ঐবু, ইচা লৈৰবনি,

ইপুৰোইবগি মৰননি ঐদি।

চান্দনিগি ৰাইহেদু নুপাদুন থওইদে মাগি অপামব অদুন মিনুংসি  
খংলকত্ৰে। য়ামন পুকনিং চংন,

- নততে চংখোল্লবি, ইখৌলাংবসি নংন কোকহল্লু।

- ইমা --।

ঙসিসু তক্সি সোললি চান্দনি। হৌখব বারিদুন সিন্থহল্লিবি মিৎলুগি পিরাংলকতুদ। তোললিদি কো নুংপিওইবি। তমব ঙমদব পুন্সি মপোকনি চহি ওল্লকপদ থৌদোকতুগি খুদোলওই অঙাং নুপা অমা পোকলে। মসিন মরম ওইদুন মপুরোইবগ চান্দনিগ কাইনখি।

চান্দনি ঙসাইদিগি পোংয়োল্লিবি হাইব ব্রাখলদ চংসিল্লকই। হেন্ন পুকনিং চিংসিনিখি। মওন-মওন খল্লি, পুন্সি খোংচৎসি কৈথেল্ কারকলিবনিকো। কনাগুমবন কাওথোকলি অসি-অচংগি লমবিসিদি। তানজাসিদি পাখং 'চা অমা কবিনো হংলৈ। ব্রাখলদু কাইখ্বে। মনম নুংসিব মরোই মপাং খর লৈরবনি। পোংসু পিখ্বে। সেল্সু হন্থ্বে অদুগ হাইরকই।

- মনম্ নুংসিব হাইবসিসু চংদব যাদ্দিযো।

নোকল্দুন পাখংদু হন্থ্বে। অসোম থংব কৈথেল মচিবোমদ লাংনবগি খোনজেল অমা তারকই। ওইহাক লৈরগদি নিংফুং-নিংফুং ঙাংনরকই, জালিনোং ফানবগিনি হাইদুন। ময়কতুদ নুপা অমা ব্রা ঙাংল-ঙাংলদুন লাকই।

- লৈবাকসি নংতব থৌদোক-ব্রাথৌকন পিক্ থললে।

চান্দনি নুপাদুবু য়েল্গ করি-করিনো মুরুম-মুরম সোললি। অহাওব হাওতব মহাওদ ঙাওনরি, অদুবু গ্রভদি চপ্ মান্নরিব। নুংঙাইব মসক লৈপ্প ঙমদন ঙাওরি মাবু গিবদ। ঙসিদি চান্দনি পুন্সি খোংচৎসি সাংলকলবনি। অমুক খল্লকই নুংগি ওইব ভাপত চংখিদুন,

- মি হাইবসিবু করিনো?

- মসি জিব মখল অমনি, অতৈ জিবদিগি লাক্কদৌব থৌদোক কয়াবুসু গ্যান্ন চিংসিনদুন উব খরিদি ঙম্মি।

- তিন-কাং অমদি মি করমন ওইরকলিব?

অদুগ মিগ মিগগি মরক্ক করিগি খেনরিবনো?

কনান মি, কনান, তিন্ অমদি অমন মপু অমন মনাই  
ওইন পোক্লকলিব মসি পুম্ব মান-মান মমাংগি মপোক্ত তৌজব্ব  
কৰ্মগি ফল্‌নি। অদুন ঙসি তাইবং কৈসুম্‌সংসিদ দন্দি ওইন  
তাইবং মপুন থারকলিব।

মিওইবন করিগি অরা-নুংঙাই অনিমক্ ফংলরিবনো?  
মসি ময়া কৌব লৈচিলগি ফিজংন কুপ্‌সিনখিবননি।  
নোংমংব অমুক-নুংখিলদ নুমিৎকি মঙাল উব ফংদবগুমবনি।  
ময়া হাইবসিন করিনো অমুক ?

ময়া হাইবদি, দিহেগি ইখৌলাংব লিচিং অদুবুনি,  
মসিন জিব খুদিংগি অরা-নুংঙাইগি হৌরকফমনি।  
মসিদগি ঐখোই করমন নান্থোকপ ঙম্‌গনি?  
করিগুম্ব হিরম খব ঙাকন চংপ ঙমলবদি, হাইবদি কাম্ম,  
ক্ৰোধ, লোভ মখোই অসিনি।

মসিগি নুংঙাইব অসিবু অতমা অরাম্ কৌদি।  
ঐগি মি সিন কাইনবদ করিগি ঝাবিবনো?  
মসিসু দিহেগি ইখৌলাংব মাগি মনুংচললি।  
অদুবু মযেক সেংন হাইগে,  
ঐগি অরংপ মেনখংপিনব লৈররোই হাইদুন,  
পুন্‌সি লমবিদ অকিব পোকতুন মৈসা লাংলিবনি।

মি অমসুং জিবন করিগি সিরিনো?  
ইসিংন থললমব পাত্ৰ অসুম সিজিন্‌নখিবদ লোইখিবগুম্ হকচাং  
কৌব ফুরিংন মসা লোইবকলবদ অনৌব অমা সিনখিব,  
নংত্ৰগ থরাইন ইসৌর চবন্দ তিনখিব হাইবদি কোরৌগ থাজাগ  
সিন্‌নরমদাই অদুবু সিব কৌরি।

থরাই হাইবসিন কমদৌবনো হাইবদু তাকপিয়ু।  
ঐ হাইবসি থরাইনি, ঐগি খোং খুংনি মাইনি --,  
কনানসু ঐ পুথোকপ ঙমলোই। পুথোকপ ঙমদে হাইদুন লৈতে

হাইবদি য়ারোই।

ইসাদ য়াওজরিব ঐ ফাওব খংজদ্রিব ঐখোইন ইস্ৱোর লৈতে  
হাইরগদি সমুদ্রদ থোইদিং হৈথদুন অমুক খুনবগুমবনি।

- ফরে অমগসু হংগে, তাইবং কৈথেল কারকপদ,  
সেনদোং তানগে খল্লুব সেলেপ্ মাংদুন হললেদো,  
মসি করি হাইরিবনো?
- হাইরগে মসিমসু তারোকো নহাক্ মিওইন পোকপদ ময়ুম মকৈ  
পানদুন মচা-মসু থম্লেম্দুব মহাক্ অদো তাইবং লৈথেল্ কাবকপদ  
সেলেপ্ মাংব কৌরি।
- তাইবং কৈথেল্ অমদি কাবকপ হাইরিবসিবু কবিনো?
- অসি অচংগি চক্ৰ অসিদ অহিংব জিবসিংন,  
খোংদানরিব সরুক তংখাই অসিবু তাইবং কৈথেল্ কৌরি।  
কৈথেল্ কারকপ মসিন জিব ওইন মালামদ পোকলকলিব  
মপোক্ অসিবু খংনৈ।

ময়াম্ লাংনরকপ খোনজেল অমদ তাইবং ব্রাংম তবংদগি, চানদনি  
তাইবং গ্যানদ অমুক্ হানথরকই। মতোম্ত সোনজৈ,

- ইস্ ঐদি ব্রাখল্ অমদ তাওবুরেদন।  
অমুক হৌগৎতুন লাংনবিবদু করিনো য়েংঙি। নুপি অনি সম্ ফোইনব  
ওইরমলে। নুপি সম্ ফোইনব অসিসু অঙকপ অমনি, ইসিং  
হৈজিনদ্রিফাওব তোকনরোইদৌরিবনি। কবিগিনো হংনবুদ, নুপি  
অনিদুন খুয়নরকই,

- মান ঐগি পোংফমসি মুললিবনি।
- নংতে মফমসি ঐগিনি মচিন্ থিব।

পাওখুম তারিব মিয়াম পুমঙক্ ওকলে। কনান চুমমিব হাইবদুসু খংনদ্রো।  
অচুমবদুদি মসা মসাতন খংনরিগনি। হিংব ওমনব হোংনবদ মসান  
মসাবু মসক খংজদ্রো। অমুকসু নুপি অনিদুন,

- ময়াম্ অমুকতং খনথবিয়ু,

মফমসি মমৌন মনেমগি খুদুং ইনজবনি,  
মসি মিওইবগি হৌনসানি।

- অমুকসু খনথবিখো, ইমাগি মফমনি,  
অপোকপি মচান ওইহৌব মসিবু চৎনবি নৎতবব?

অমুক চেনসিন্দুন খৎনবকই, হনতকতি মিয়াম হোংচিন্দুন  
খামদোকই, অঙকপ মতৌনি। মমৈথংদদি যান্দ্রবদ ব্রায়েন বিচাবগি  
মখুৎত সিন্‌নখ্ৰে। ময়ামসু ঙক্‌ন অদুম লৈহৌরো। চানদনিগি মফমদদি  
ব্রাখলগি ইথক-ইপোম নাইহৌখি।

তাইবং মিওইব কনানসু অসিব কৌব মতমসিবু নিংসিংলুদে হিংবৈ  
হোৎনবিঙৈদ, তাইবং মযাগি ইপোমদ তাওরিঙৈদ। অদুবু পুন্সি  
নুমিৎন তারকলবদদি মিকুপসিদ নিংসিংলকলে, করি তৌব মিওইন  
পোকলরিবনো হাইব, মতম লৈসিল্লকত্ৰবদ নিংঙমদ তক্সি সোন্‌জখি।  
কনানসু মতেং পাংবিরদ্রবদ ঝলকলে পুন্সিসে নাইতোম্‌ চৎপ খোংচৎ  
অমনি হাইব। কৈথেলসিদ কান্নব য়েংন সিন্‌পাংলুব মদুগি মইন  
পৈসিল্লুব পাংযোমসিংদো ঐগি ওইবমদে, সিবদ কবিসু পুব যাবমদ্রে।

- লন্‌ থুম্‌ পুমব ঐখোইন সংলমব ওইরমলে।

পুমনমক্‌ মপু মহাককি ওইবমলে।

ও -- ইকাইখ্ৰেদ, মিগসু অরেমবদ সাওনখি।

পুন্সি নুমিৎন নোংচুপ্‌ চিংয়া হাইথবক্লব,

মতমসিদ নিংঙম্লকখিদ্রেদ থবক কয়াম লৈহৌবগনি।

মতমগি খোংচৎত হুমাং-উফুল চুবব হকচাং কৌব ফিসে,

সুদোকনিং - সুদোকনিংন ঙমদ্রেদকো --।

অঙানব হাইবদু লোইখ্ৰে, চান্দনিগি লমবিদ, মাগিত ওইব খোংচৎ  
অমদ মোমোল নোক্‌ন মিয়ামবু বিদাই পিরমদুন চৎখ্ৰে। মমাগ সিন  
কাইনরবদ মচা নুপা-নুপি অনিমক্‌ তৌফম্‌ খংদন কপ্‌-লাওবকলে,  
তেংথা নাও-ওইনন মমাবু পুন্সিগি বিদাই পিরকলে। চানদনিসু মি়েংগি  
ব্রাংমদ মাগি মরি মতাসিংবু বিদাই পিরমখি।

- নখোই কপলগনু, ঐগদি কৰি থোকনৰিবগো।

অৱাব থাদোকলো, পোথানৰো কপ্লগনু।

তাইবংদদি থৱাই যাওদ্রব, সিবব হকচাংদুবু মৰি মতাসিংন ধৰ্মগি  
মিংদ মথৌ মঙম্ পাংথোকলি। মালংদ তিনথ্রব থৱাইদুন কৰি পামলি  
খললি হাইবদু কনানসু খংনদে। ১৫

### সক্‌মান্নবি

অৱাব ৰাখলন পোথাব ফংদ্রব বিমল্গি মপোকনি। ঙাইহাক্ পোথাব  
ওইন ললিৎকা কৈথেল তাখিব সমুদ্র মপানগি লমবিদুদ হৱা চাব  
নুমিদাংৱাইৰম মখোই অনি থোকমিন্‌নরকই। ৱাৰি সান-সান লাকপদ  
ঙাইহাক্ তুমিন লৈনখি। ললিৎ সমুদ্রগি ঙক্‌ন ফজ্‌রব ইথক-ইপোমদুবু  
য়েংলুৰি। অঙকপ মতৌনি মিযেংদু নাথৈহনখি।

- হে লম্‌কেৎপ, খুৎসি থাদোকউ, কৰিগি চিংলিবনো?

নুপিগি অয়াকপ খোনজেল্‌দুদ ললিৎ পাখৎন য়েংঙি, বিমলদি কৈথেল  
কুমলকপি মৌ নহা অমা চিংদুন লৈরমমে, ফাদোকপ হোৎনরিঙৈদ  
নুপিদুন বিমলগি খজাইদ খুবাক্‌ন থাজিলখি।

- অয়ো --।

বিমল গ্যান লাকপগুম্‌ তৌখি, নুপিদুন সাওন ঙাংলকই,

- নুপিবু হন্থন য়েংব, ঐখোইসু মিনিনে।

নং ঐন কৰি তৌব ঙমমি হাইবদু য়েংউ।

নুপিদুদ ললিৎন ৱাৰৌবিদনব ৱাৰি খৰ লিখি। তাল্লকতুদ বিমল  
মখুং জুৰ তৌদুন মহাকপু ঙাকপিনব নুপিদুদ চংজখি।

- নহাকন ঐবু ঙাকপিয়ু, ঐ য়ামন লানথ্ৰে,

নহাকপু লৈখিদ্রব ঐগি হেলেনা ওইৰবোই নিংলুরে।

করিসু হাইরমদন নুপিদু তুমিন চৎত্বে। মখোই অনিসু য়াম্ নুংঙাইতন  
য়ুমদ হলকলে।

ক্ৰিস্নালি তুমথব য়াদ্ৰে। ঙসাই সন্ধ্যা ময়াংদ থোকখিব থৌদোকতুন  
মওন্-মওন্ খল্লকই, সকখংদব নুপাদুন খুং পাইদুন চিংখিবদো,  
- নং ঐবু থাদোকতুন কদাইদ চংলুরিবনো?

নহাকপু ঙাইবদ মতম কয়া হৌত্ৰবনি। লাকও চংলসি য়ুমদ।  
নুংসিবসি কয়াদ ময়াই কল্লিব। নুপাদুগি মরালদি করিনো, ক্ৰিস্নালিদি  
মৌনি। নুপাদুগি খজাইদ খুবাকন থাখি, অদুসু চুমদবব। অমকপ  
লৈত্ৰব থমোই অনিগি নুংসি মরিদুবু ক্ৰিস্নালিগি থমোইন কল্লকচখি।  
মংগি য়ুম্বাল্ মবিদি চেৎত্ৰবনি। মাগি নুপা অতোপ্প নুপিদ মিযেং  
ংত্ৰবনি। ঝাখলসিং অসিং ইটৈদ অহিংসিম তুম্‌দন অদুমক  
লোইসিন্ত্বে।

লমবিদ য়াম্‌ন থাজদন ক্ৰিস্নালি ললিৎকা থেংনবে। ঝারি খর  
সাননিংদু ললিৎকি মনাকত চংসিললি। ললিৎ মহাকপু উবদ নিংসিংঙি।  
ংবাম-তবাম কৌনৈ। তান্‌জাদু লৌদুন ক্ৰিস্নালিন,

তাদগ থেংনব য়াম্‌ন নুংঙাইবে।

থৌদোকতুগি মতাংদ অমুকতং ঝাবি সাননিংলকপ কুইববনি।  
মখোই অনি লমবিগি মতাইদ লৈব লৈকোল্‌দুদ ফমমিন্‌দুন বিমলগি  
হৌত্ৰব পুন্সিগি ঝাবিসিং অদু ললিৎন ক্ৰিস্নালিগি মফমদ লিরকখি।  
বিমল্‌ নিংব কাইন সোল্লমমি।

- করিগি মুসলিম্‌ নিংঙোল্‌ অমবু নুংসিবুবিব।

ফংলরে ঙসিন চৈনা, ওইবে মিয়ামগি ঝারিনফম।

বিমল হেলেনা উনব চংলি। মিন উখিদিব য়াম্‌ন চেক্সিন্‌ন মখোই  
অনি উনজবনি, অদুবু লাইবক্‌ থিবুন ঙসিদি মুসলিম্‌ পাখং মট্‌খন  
খংল্লে। হিন্দু পাখংগ কোইনৈ হাইদুন পাখং ময়ামন বিমলদ খংনব  
হৌরি মসিগি তানজা লৌদুন বিমলবু থিন ফুবিখি। মদুগি মট্‌হৈন  
বিমল্‌ ফমুংদ হৌগৎ-কাংখংপ নুংঙাইতদুন লৈরিবনি। মাগি মবুপ্‌

অমম্বদ (৫০)

প্ৰেম্ চংলকই। ফমুং মচিদ ফমদুন বিমলদ হাইরকই,

- 'মসি পুনসিগি থৌদোকনি, চেনব য়াদব।

সোমদসু পাবুংখোইন ইজং তাৰে হাইদুন ব্ৰাৱৌরি।

- প্ৰেম, নুংসিব মসিবু মিনম্লুব য়াব্ৰনে।

হন্তকতি প্ৰেম্ তুমিন্ অমুক লৈখ্ৰে। তৌবগিদি মহাক্ ৰাখল তৰেং  
তৰ খল্লিবনি। অমুক হাইরকই,

- ফৰে, অপামবদো তৌরসি নতেং পাংলগে।

সোমদন কমদৌরি হেলেনা মিয়ামগি মিঁচৈ চাৰে। মমোইদন নুংসিবগি  
ৰাখলদ লমুকনরি। মবক থংন থোকখিব থৌদোকতু নিংসিংলকই।

- অয়ো ইমা --।

- মহাকপু কনবিয়ু, মাদি লানদবনি।

- কৰি লমকেংপি হিন্দু পাখং অমগ --।

থৌদোকতু মিৎত সংসং উদুন লৈৰে। ৰাইহৈসিং অদো নাপ্পদ ওংদুন  
লৈৰে। হেলেনা মিৎলুদ পিনাং সিন্থরকই, অদুগ সোল্লকই।

- মহাকপু কমদৌরমদগে --।

অমুক থৌদোকতুগি মতুংদ অপোকপ মপান চৈ-থাংখিব ময়ামদু  
নিংসিংলকই,

- হে অল্লা, কৰি মতৌনো সিদি, ঐমক্কি ইচানবু,

ওসিদি আলিখান মুস্‌সিম সমাজদ ইজং তাৰবকো -।

ইপাগি ইবেমা, ইস্ ইকাইখ্ৰেদকো।

দুনিয়া অসিদ কদাইদ চেনদুন লোংলুগনি।

হেলেনা নিংসিংলুব থৌদোকতুদগি অমুক হন্থরকই।

- বাবাগিদমক্ ঐবু মতিক্ চাবিব্ৰনে।

অঙাং অমা চংলকই, ইঙক্-ঙক্‌ন অঙাংদু লাক্পগি মরম্ হংঙি, মা  
পাও অমা পিৰবনি। অঙাংদু হন্থ্ৰে। হেলেনা কৰি-কৰিনো পোৎচৈ  
খৰ লোইসিললি। অদুগ অদুম্‌ক থুন থোরকলে। হেলেনাদ মপান  
কদাই চংলিবনো হংলকই।



- বাবা, নচা অস্বাই ফাওবদং চৎথোকলুগে।

মচানুপিন থোংগাললোমদ থোকখিবদু য়েংহৌরি। অঙাংদুন হাইরমব  
মফমদুদ বিমল্গ মখোই অনি থেংনখি। কুইন-উনবুদবগি মতুংসিদ  
ঙসি অমুক্ উনব অসিদ মখোই অনি ইকাই-ইকি ৰাংমা লানথ্ৰে,  
মিংলুদ পিরাং ইহৌন চেন্সিনদুন চেজেং কোনসিননৈ। মরকথৎনা,

- হেলেনা, চৎলসি।

- দাদা, ঐবু পুন্সিগি থাদোকপিগনুকো।

মখা তান চৎকদৌরিব মফমদু কদাইদনো হংঙি, পাওখুম ওইন,

- তামিল্নাদুদ ললিং কৌব ঐগি মবুপ্ অমা লৈ।

মখোইগি হোস্তেল কোলোনি কয়া লৈ, মদুদ চৎকদবনি।

অহিংদুম ভবাগি কা অমদ পল্গ অমুক অঙনবদ মখোই অনি  
তামিল্নাদুগিদমক্ থোংসানখি। ঙসাইদগি লিবকলিব ৰাবিদু অমুক  
লেপ্লগ ললিং ক্রিস্নালিদ ওন্সিনদুন হাইবকই,

অসুম্ন মখোই ঐখোইগিদ লৈবকখি।

মতমদু মখোই কোৰ্ৎত মেবিয়েজ তৌথ্ৰে।

পাওসি খংলবদ বিমল্গি মমা-মপা লাক্তুন সেলনচিংব কয়া  
পিবম্খি।

অমবোমদ হেলেনাগি অহন্-লমন্দি লাক্খিদে।

অসুম্ন ৰাবিদু সমজিনদুন মখা অমুক লিবকই, থবক চৎকনি হাইদুন  
বিমল মাগি নুপিন চান-থকনব লাংলিবদু যাওসিলালি। মবক্ থংন  
হেলেনান,

- ঙবাং অহিং মং নুংঙাইবমদে।

ইচাও মাইয়োকনরমমি, অদুন থবক চৎপদ চেকসিন্‌বিযু।

- মংগি ৰাবু ৰা ওইন তৌরদন।

ললিং অমদি বিমল্ মখোই অনি লনাই কম্পনিগি মকোকতু উন্নবুরগ  
ললিংকি য়ুমদ হল্লকতুন ঙাইহাক্ দ্ৰোইরিং বুমদ পোথামিনৈ। কোফি  
গ্লাস্ অমমম্‌তং থকমিনদুন ৰাৰি ৰাতাই তৌৰি। তানজাসিদ ফোন্

লাকই ললিৎ ফোন্ পাইখংলি,

- করি সমুদ্রগি অকনব ইথক অমন --।

পাওদুদ বিমলসু খৌরাংন তারি।

- পুং মাপল মখাই অদুৱাইদ। করি !

ঐখোই হোতেল ললিতাসু থুমজিনবদুদ যাওখুব,

ও-মাংলেদন পুমন্মক --।

- করি ললিৎ, ঐগি হেলেনাদি আ --।

সোফাদগি ব্রানথদুদ বিমল লৈমাইদ তুথখ্ৰে। লাইকননব মতুংদ ভাপ্  
তারকই। অমুক হৌগৎতুন চংকে তৌৱি। ললিৎন থেমদুদ চংতনব,  
ভাপ্ তানব হোৎনরি।

- নংতে ঐবু ফাগনুনে, ঐগি হেলেনা কমদৌরমগনি?

- মবুপ মফমদুদ মিচম্ কনাসু চংলুব য়ারোই।

সিফাইসিংন অসোক অপনসিংবু মতেং পাংলিবনি।

অসুমদ বিমলবু ভাপ্ তানব হোৎনবদ অচৌব থবক অমা ওইখি।

সুনামি থোকখুব মতুংদ অসিব হকচাং কয়া ফংবগি পাও তাখি।  
নুমিৎ খরনিগি মতুংদ অসিবসিং মরকত হেলেনাসু যাওরে হাইরকপদগি  
ললিৎ অমদি বিমল মফমদুদ চংখি। মফমদু যৌবদ থৱাই যাওদ্রব  
হেলেনাগি ফিবম্ সোকলব হকচাংদু উজব ফংখি।

- হেলেনা করিনো তৌৱিব মতৌসিবো,

ঐ নহাক যাওদন হিংব ওমলোইনে হেলেনা --।

কপ্তুন মনম্ চেল্লব হেলেনাগি হকচাং কোনদুন মৈচাক খাংজখি।  
মতাংস্বাইদ ওসাইদগি লিরকখিব ৱারিদু লোইসিললি। ৱারিসি তারব  
মতুংদ ক্রিস্ণালিন,

- ও, কয়াদ নোংদম্ থিৱিবনো, সোনামি নহাক্ যামন নুংসি খংদে।

খৌদোকসি থোখুব মতুংদ বিমলগি মমা মপা লাকতুন ময়ুমদ অমুক-  
হন্নব কয়ারক হাইৱখি। অদুবু বিমলনদি মমা-মপাগি অনিংবদি  
থুংহনখিদ্ৰে। অতোপ্প নুমিৎ অমদ হেলেনাগি অহন-লমন্সিংসু

অমমবদ (৫৬)

লাকখি। মতুংসিদি ঐ বিমলগ পুন লৈমিনরকখি।

- দাদা ঙসিদি ঐ য়ামন নিংঙম্লকত্তে।

- ফরে, পুম্নমক হৌশ্বেসনু ।

অমুকসু ললিৎন ক্রিস্নালিগ হেলেনাগ সক য়াম্ন মান্নবদু পললি।  
অমদি মহাক্কা থোকখিব নুংঙাইতব খৌদোকতুসু সকফমদুদ থোকখিবনি  
হাইন সেংদোকনখি। মখোই অনি বিমলগি নাকত লাক্লে মতমদু  
বিমলদি য়াম্ন থরাই নুংঙাইতন লৈকোলদ ফমদু্ন লৈরমমি। মখোই  
অনি বিমলগি মনাকত চংসিলকই। ক্রিস্নালি বিমলবু নুংসিন কৌজৈ।  
অমদি মখাতন,

দাদা, ঐ দাদা য়াম্ন লান্শ্বে।

ক্রিন্ণালিবু চিংন য়েংদু্ন বিমল,

- করিগি ইচলন লান্লুগদগে, লান্লিবদি নবুংনিনে।

হেলেনা কাইনখিবে মৈচাকন ঙাওখিদু্ন নহাক

উব্ব মিকুপ্তুদ ধোকহননিংদ্রব খৌদোকতু থোকখিবনি।

দাদা,

ক্রিস্নালি কপ্লকলে, বিমলসু মাগি কাইনখিবি হেলেনবু কৌদু্ন  
কপ্লকলে,

- হেলেনা নহাক মতৌসিবু য়েংবু ঙম্লিব্রা ?

নহাক য়াওদ্রব ঐগি পুন্সিসে --।

ঐবু ননাকত লৌরোলাকওনে, নুংসিরবি হেলেনা --।

নিংঙমদন কপ্লিব বিমলবু য়েংদু্ন ক্রিস্না অমদি ললিৎ মিৎলুদ  
পিবাং সিনথজৈ। ঙাইহাককি মতুংদ,

- হে -- লে -- না -- ।

বিমল লৈমাইদ তুথশ্বে, ক্রিস্নালিন চেন্সিন্দু্ন কোনখংটে,

- দাদা -, করি মতৌনো মাংলেদন,

ফন কৌজখি খুম্লকখিদ্রো। মখোই অনি চংদু্ন লাইকন্নজৈ অদুবু  
পুম্নমক অরেমবদ তারো। পুন্সিগি অরোইব হাইবদু ওইশ্রমানে।

অমুক্ হন্ন নুংসিৰব মিৎয়েংদুন মৰুপ মপিজা লৈহৌৰি হাইদুন  
য়েংলকখিদ্ৰে।

- দাদা, অসুমন অসুমমক্ লৌহিসিল্লদর ?
- বিমল --, নহাক ঐখৌইবু থাদোকতুন চংলব্রনে। ৩

## খোংফম

বিনদিয়া তৌফম খংদে, মসা পুমব ৰাখলগি ইঁৰৈসিন খমথেংন  
লাকসিল্লকই। সকফম ওল্লে য়েংব নুংঙাইত্ৰে। অদুবু সবান্ মুরতি  
চুমন ফজরকপি ওঁইবুবন ঙসিসু ফজবগি মমি তারি। চহি কুনথ্ৰা মঙা  
হেললে। লৈকাই মচে-মনেমসিংন মাগি মরমদ ৰারিনবকলে। বিন্দিয়া  
খুংগং লমসিদ অদুম ইনাক খুনব ইমুংগি মচানুপিণি। অদুবু ঙসিদি  
চহি লৈসিল্লকলে, যুমবান থিন্থরে। যুম্ পানব হাইবসি সক ফজব  
ইনাক-খুনব ঙাকতনসু যাদব লাকই মতাংসিৰাইদনি ইন্তোৱ  
নিংসিংলকলিবসি। ঙসিদি বিনদিয়া হৌথ্ৰব থৌদোক অমগি মতাংদ  
মতোম্ ৰাখল খন্থবকই।

- ঙসিন ঐহাক ৰাখলগি ইঁবেদ লমুকনবি।

হে থমোই নহাক ননিংতম্মনখি, যৌবন্ অযুকতো।

নিংঙমলকখিদ্ৰেদ, ঙসিদি মৈরি থোকন চাকলকলে থমোইসে।

হে নুপাওঁইব নখৌইসে মিনুংসি খংমনদে।

নুপিওঁইবিগি অচেংবতবু সেন্নদুনত লৈ।

ৰাখলসিগ ইবোইনন হৌথ্ৰব থৌদোক্ অমবু নিংসিংলকলে। পুন্দি  
বসন্ত অযুক্ণি। ইনথমথা চংলকলে। অখনব ইঁসে নোংমাইগি  
খৌৱম অমা কদম্ কপপ্লেস্ত তৌৱি। ৰাজেনসু মপাণি মাৰুতি অহনবদু

খৌদুন মমান্নব অমগ ইঁসেদু য়েংলৈ। অসিগুমব খৌবমসি বাজেন  
 মমাংদ কয়ারক য়াওশ্বে। অদুন মফমসি বাজেনগি অনৌব অমা নংতে।  
 কমপ্লেকস্ সংলিব নুপাদু অসিগুমব খৌরম খুদিংদ য়ু য়োললি।  
 বাজেনখৌইসু খব পাইসিল্লুবে, চানবসু ফবে ঙা অঙৌবনি অদুবু  
 মিয়ামন খংদব অমন ঙা অতাওবদু কমপ্লেকস নলাদগি ফাবনি,  
 নলাসি মোংপদি কবি হংঙুরনি। মখৌই অনি ক্বা অমম্ উমলদুন  
 তিকেৎ কক্লগ হোল্দ্ চংলকলে। হোলগি মনিংদ মিয়াম ফমনরিবসি  
 গেলবি সিংনি, মমাংদন চৌক্ৰি, সোফানচিংবসিং থারিবনি।  
 গেলবিসিংতদি নুপা-নুপি সাইং খাইদে। মখৌই অনি গেলরিলোমদ  
 খব নুংঙাইগদব মফম্ য়েংলকই। বাজেনখৌই উবদ বিনদিয়া অমদি  
 মমান্নবিদু ব্ৰারি তৌরি। বাজেন্সি ইতৎ-তংতন বিনদিয়াখৌইরোমদ  
 কোইরকথব পাখংনি। সবান মুরতি চুম্ন সাফব য়েংবদ নুংঙইব  
 নুপিসিংন পাম্নব নুপা অমসুনি। বিনদিয়াগি ইখৎ-খংচব মতৌদু  
 মমান্নবিদুন,

নংসিদি ইবেমা,

কৌসিল্‌সে, ঙুসিদি খব সান্নসে।

খুং খংতুন মমান্নবিদুন কৌসিললি। মতৌদু ফমনবিব মযামদু থাওঁইবুদে  
 মাগি-মাগি থোকপ লৈনখি। নুপিদ লাইরকতব বাজেননি, মখৌই  
 কৌরকপদুদ হরাওদুন পরবরপ্ চংসিল্লকই লাইবকন তিন্নরিবসু  
 বিনদিয়াগ বাজেনগ থংনন্ ফমমিনরে। বিনদিয়া অরাইবি নংতে,  
 ব্ৰাবি হৌজিল্লি। ইঁসেসু কন্‌ স্কলি।

- দাদা ইঁসে ময়েকসি ফজ্দ্ ?

- উম্ য়াই, নুংসিবিদি থমোইদ লৈরে।

অপামবন মিংমাংদ লেপলবে। ওনথোকন ফজ্‌শ্বে।

অপাম নুংসি হাইবসি থমোইনবু তিন্নবুরব হৌনবুব তৌদ্রে। মিংচিগি  
 তেনদ থমোইনুংদ থুম্ন হেকত পান্নখি। রাইহিগি অপেনবদ খৌইদন  
 নোকমিনখি। অমন-অমগি মফমদ অখাকপ থম্নরকতে। অসিবু

কৌমাণে যৌবনগি ইথক্ থমোইনুংগি ওইব ৰাফম্ কযা নাপ্প  
চিকন পাওদমনজৈ। তান্জা অসি যৌবক্লবদি ইংসিগি নুংঙাইব সুব  
তানথা নাথৈথ্ৰে। বাজেন্ন যামন মযাই কান,

- বিনদিয়া,
- দাদা,
- নহাকসে ফজবন লমযৌন নিংথিহললে।

বিনদিয়াগি মাইথোংদ চোইন তাবিব অম্ব সন্মতাংসিংদ মথুংমকন  
খোমজিনবিথি। বিনদিয়াদো স্বেব সাংন হোন্দোকলগ,

- দাদা,
- থোংলবি লৈনম-লৈহিন পুক্নিং ছবি অমব পাখং থুংন সোকলুবদি  
করি হাইবুনি ইলেকট্ৰিকন চিংবগুন্ থোক্ৰে। বিনদিয়াসু মাদু ফাওথিদল  
নংতো। অসুমন নহা অনিসে লোইনরকপন মট্টমদিগি দিহেগি ইথৌল'ব  
অমা যাওরকলে। বিনদিয়াগি মোল্লব থুংসা অনিবু চেজেং  
গাইসিল্লদুন বাঙেন্ন,

- বিনদিয়া চিংব ৰাখল্ থমনবনুসি।
- দাদা --।

হোই-মাই হাইল পাওথুম্ অমত পিনখিদে। অপাম-নুংসিগি মযাইন  
মসা পুমব লাকসিনথ্ৰে। নুমিদিংগি পুং বাবো তাথ্ৰে। থেংলদুন বিনদিয়া  
থিনবিনব ৰাজেনদ হাইথি। মথোই অনিবু বাজেন্থোইনা থিনবিবকঠ।  
অচিকপ অহিংগ ওইবনে, নুংসিনজবসিংদাদ মনিং থুংনজথি। অস্ম  
লাকমিন্ণবন লৈবক মপা যৌবকলে। মমাননবিদ মযুমদ চংহৌদে।  
মমাননবদুস লৈগদুন তপ্ন ইংবকই। তানজাসি লৌদুন বাঙেন্ন  
বিনদিয়াবু মথানুংদ চিংসিনজৈ, হৈনিংদন বিনদিয়া,

- দাদা, অদুমন তৌবিগনু ।
- নঙোনদ ঐসে অঙাওব হাইবদু ওইহললে।

অসুমন লাকপন থোংগাল যৌবে। নুপা অমদু লেংহৌরি ৰাজেন্দি  
অদুমক চংসিনথ্ৰে। তানজা অমা ফংলে মতগুম্ বিনদিয়াব লোনদু-

মমাং সংগোইগি মবুমদ পুসিনথ্ৰে। হন্তকতি বিদিয়া কন্থি থোকন  
সাওবকলে। উপাই ওইন খুজিন্‌ন খোৎতুন মসাবু ঙাকথোক্‌চৈ।  
মতৌদুদ বাজেন্‌ন,

- হিংচবি অদুক তমথিবা।
- কবি নংন তৌবিবসিন তমথিদবা।

বাজেন সাওসিন্‌নবন কান্‌নবোই খংদুন থেমলকলে। লানথ্ৰে হাইদুন  
তানজাসি লৌদুন বাজেন থমোইনুংদ হেন্‌ন থৌনা ফগৎলকই।  
হন্তকতি অসিগুম্ব থবকসিদ ক্যাবক মাইপাকলকলব বাজেনগি  
মফমদ বিনদিয়া যৌবনগি মতম্‌। এইবনে খুদি থিজিনথ্ৰে। লৈহি  
লৈম্‌ন লম্‌বাবি অদুগি মফমদ মতম্‌ লৈহি খুজোক থন  
থাক্‌বৈ বাবোই যৌবাংব কোন্‌ক মতম্‌ নংনক্‌চি বিগ্‌ন  
থানব মকপ এ মিংলুদ পিবাং সিংলকথি। মনৌদুন বাজেন হিংথিদে।  
দিগ্‌ন লৈম্‌মহদ চৌইন তবিবিদো থন থেংলম্‌ চেনথ্ৰে বজেন,  
গাঙলুদ মতৌদুদ উপাইদি লৈত,

- হে নুপা ওইব তমথিদকো,
- কবিনো হৌজিক্‌ ঐন তৌদিবা।

চাইথোক্‌বব দিজিনো সোব দুইন থানদুন সেম্‌দি জা। দুদু  
অপোকপি মমাবু কৌদুন কপচাথ।

ইমা ওঁসিদি নচা লোইগেনে।

অসোমদ মমন্‌ বদুদ বাজেন্‌ন লৌ ম্‌। টৌবক্‌।

- ভাই চংলো সংগোই মবুমদ লৈহৌবনি,

কমদৌবি হাইবদু অমুকতং থেংহৌবু।

নহা ওইবনি ব্রাখল ইখন্‌-খনথবুদে। মহাক থোৎলৈখুন মফমদুদ  
চংথ্ৰে। থৌজাং লৈবব অমগুম নুপিদুগি মনাকত লেগ্‌লুবি। মিকুপতো  
বিনদিয়া পুৰ্‌কান্‌ থব চাওথোক্‌ক্‌ অদুবু নুপাদুন যৌবাংব অমগ  
লৌইনন থেংলবাবনিব মগৎতু। বিনদিয়া থোনজেল যাকন,

- কবি হিংচাব, নখোইবু কবম্ব মতু পানব সানো?

হাইযু নুপি অসিবু কবি ওইন উবগে?

নুপাদু পাওখুম পিব ওমদন তবৎদ লেপ্তুন লৈথ্ৰে। মখা তাবক্ই,  
ওমলোই খুমব, মি ওইদ্রবনি নখোই।

অপামবন নসাদু লাকসিনথ্ৰে।

চৎথ্ৰো চৎলু নসকতু য়েংনিংদে।

নুপাদু মসান লানথ্ৰে হাইবদু ২, জবকলে, ঙাক্পিনব হাইজবকই,  
চুমমি বিনদিয়া, ঐ গ্যান লাক্লে,

হাইযু, ঐ নংগিদমক কবি নতেং পাংঙুগে।

বিনদিয়াগি মিৎলুদ সিংগিদি পিবংবু নোৎচুপ চিংযা পাংলকলব  
থাজাগি মঙালদ উজখি। সোৎব বদুগি মতৌদুদ নুপাদো থামোইদ  
মিনুংসি পোকলকই।

- হাইযুনে বিনদিয়া, নংগি কবি নতেং পাংঙুগে,

- দাদা, নুপিসু মিনি হাইবসিমতদি কাওথোকপিগনু,

- ফবে, নহাক মফমসিদ লৈংদন লৈবমখো,

ঐ বাজেনবু থিদুন পুবককে।

মমান্‌বদু থোকথ্ৰে। বাজেনবু কোইন থি ফৎদ্রবন কৌদুন য়েংঙি।  
অদুবু মহাকতি চৎখিবমলে। বাজেন্ন তৌবমলিব মতৌদুদ মমান্‌বদি  
বাবৌথ্ৰে।

- ও নংদি সা ওল্‌লব,

ঐবু উসিন্‌গি ঙাগুম মফমসিদ থনম্‌লব।

অমুক বিনদিয়াগি নাকত লাকলে। বাজেন লৈবমদবগি পাওদু তমখি।  
মহাক তৌল্‌লবি অদুগিদমক্ কবিগুমব খব তৌনিংখি।

- হাইযুনে ঈবেমা,

ঐ নংগিদমক পুনসি অসে কৎথোকপ ওমগনিনে।

তৌবগিদি ঐগি অবানব লৈখি।

অদুবু হৌজিকতি নহাকন গ্যান তাহললেদন,



- দাদা ঐবুসু মিনুংসি খংদবি তাহনবিগনু,  
ফরে, দাদা হনবিখরো মতমসে য়ামন থেংজিনথে।
- বিনদিয়া নহাককি ফিবমসিদ ঐ করমন ---,  
ফবে, অদুবু নহাককি অপামবগি মাইযোকত ঐ লেপলোই।
- দাদা -- ।

মহাক হনথে, বিনদিয়া নিংঙমদন লৈহৌরি। অসুমন তরংদ লৈবিঙৈদ  
ময়ান বিনদিয়াবু চাক চাথোকনব কৌবকই, মতমদুদ বিনদিয়া গ্যান  
লাকই।

- হে নুপাওইব নখোইসে তমখিদকো,  
ঙসিদি ঐগি মপোক অসে মমল্ লৈতন মাংলেদো। ৬

## লৈই অমা

মপুরোইব লৈখিদব নোংম-নোংম হৌখি। অসুম হৌখি খুদিং  
বেমোলাগি থমোই মচেং তাব হেললকই। মসিনি ময়ামগ মাগ খেনরিব।  
মীগিন অসুম-অসুম কাওনখি। ঙসিদি মদোম সোনজৈ,  
ঐ কবি তৌগনি?

তৌফম্ খংদে রাখল ফুংবংনৈ। ঙসিদি মাগিনি হাইবদ কনাসু পামবোম  
তিংবিনব লৈত্ৰে। লোননবি মচেগি মচান মাৰু কয়াম্ লুন তৌবিগনি।  
মচা-মরা লৈন-লৈন মুসলিম্ নুপা অমদ অতোমবি ওইন লৈরকখিবনি।  
মতমদু মা চহি কুনথ্রাগি ময়ানি। মপুরোইব অজাং খান্ন মঙোনদগি  
চহি কুনলোম হনগনি। মা লাকপগ সাখিব ঙসিন ইচিক-চিক্লব  
কাদুদ কম্ন-কম্ন ফিলতবদগি ইসিং গ্লাস অমা লৌদুন থক্চিলি।  
খৌরাংব নংবু ইসিংসিন কোকহনবিরে,

চোকথরব থমোই অসিবুদি হেন্ন মৈচাক হাপ্লি।

নিংঙমদন থমোইবু নিন্দা তৌরকই, মতোমত তক্সি সোন্জখি।

- হে পুকনিং নহাক মৈরিগুম ননিং তৌখি।

দিহেগি য়াথং ইনখি, ঙসিন বিমোলা ঐসে

ইকাই ফিবুক খুম্লেনে।

হৌখব পুনসিগি থৌদোকসিংদু মথং-মথং অমমমত ওইন নিংসিংলকই।

বিমোলা লৈত-লাইরবগি চৈথেংন তৌফম খংদ্রদুন মচেগি নাকত

হাথু-হাথু চংলকই, মচেন করি তৌরবনো হাইনা হংঙি,

- করি খুমদৌনো খংদ্রে ঐ।

ইমুংদ চংমিন্‌নরকতুন করি কমদৌব হাইবদু তান্নমিঁনৈ। তান্‌জাদুদ

মতৈ ইবুংঙোসু চংলকই, রাফমদুদ মাসু য়াওররি।

- সেনথোক য়েংদন মরুপ য়াওব,

খর কান্নগদ্র হাইববু ইমুং কাইব য়াওনরবনি।

মতৈদু অমুক হৌগৎতুন মপাল্‌লোমদ থোকখে। বিমোলা মচেদ মটৈগি  
বাদু য়ানিংদন ওনসিল্লি।

- ইচা ইসু হৌরি খর তৌদব য়ারিবরো।

মচেন মটৈগি ব্রা লৌদন বিমোলাবু পুকনিং থৌগৎপদুদ খংলে মচেসি

নুপাবু খর থওইদবিনি হাইবসি। বিমোলা কৈথেলদ মনা-মসিং য়োনবদুন

য়ুম পুব ওকত্ৰে। মাগি নুপাসু থবক সুগনি খংদন য়ু ঙাওদুন লৈথোকলে।

মান মথৌদ পুকনিং চংলকতবগি মরম লৈগনি। মবকসিদ মচেন ব্রা

অমা হৌদৌরকই,

- নং ব্রামনখে, থোকঅ-থোকঅব লাকঅনি,

মুসলিম নুপা অমা লোইনরো, সরকারগি থবকসু তৌব্রি।

পাওখুম পিরকখিদে, ব্রাখল খনবগুম তৌরি, অমুকসু মচেন মখা  
তারকই,

- নংত্ৰেবদি নং মিওইব ঙম্‌লরোই।

হনতকতি বিমোলা চাং য়েংনিংলকপগুম তৌরকখি। মাগি নুপাদি মি

পিকই, নুপিন পামব সৰ্ নংতে। খৌনা যাওদবগুমন লৌৰি।

- ফৰে ইচে চামঙা পিয়ু ঐ থেংখ্ৰে।

উপুদগি লৌথোকতুন পি। বিমোলাবু থোংগাল্ ফাওব থিনদোকখি,  
বিদাই ৰাইহৈন নুপাদু থবক তৌৰি হাইদুন্ হনজিন-হনজিন্ হাইখি।

বিমোলান ময়ুমদ হল্লকপদু ফন যামন থেংলব অয়ুকনি। মপুবোইব  
থবক চংখ্ৰগ যু গাওদুন্ হল্লকলম্লে। মতৌদু বিমোলা যামন সওনিংঙি  
চংসিল্লগ,

এ ! নংবু থবক চংখিবদাইনে।

খুমলকতে, মচিন্দ কবিনো পংঙাংদ গাংঙি, মরকতসু বিমোলাবু  
চিংনব ৰাইহৈ অদুক যাওসিল্লকই। গাংবদু লেপ্লগ বিমোলাদ,

ঐদি চদ্রবসু যাই, অঙাংসিংগি ৰানি।

- মখোইসু খব থেংনব তাৰেদন,

বিমোলা সাওনিংলবসু তোৰেন কুমখ্ৰে। খাব মওন-মওন খলহৌৰি,

ঐবু মিফংত তাহনব, নংদি অফব নুপিরনে।

থমোইনুংদ মখল-মখল কয়া খল্লকই, ফংলকপ সেল খরদু পংচা  
চাথোকপ, লোইসিন্ থোমজিনবদি হৈত্ৰগ সেল থোকতে, মৰা-  
মপুবোইববু মিওইন উদব, কৰিগি মাগি নুপান যুদ গাওরিব, থবক  
সুনিংলকত্ৰিব হাইবদি খংদব গাংলি সকলি, হনতকতি খোনজেল  
থোরকলে,

- খংদ্রেদ ঐদি অঙাওবত অসুমমক তাগদৌৰিবব,

মচেন সিন্দিদুন্ বিমোলা মুস্লাম নুপাদুগ লোইনরকপ ফন  
কুইরক্লে। মসিতন মপুবোইব খাববু নোংম-নোংমগি অসুম থওইরকতব  
হেনগংলকলে। সেলসু কোমন ফংলবনি মসা খবসু নানজৰে।  
হান্নগুম কৈথেলসু অদুম চংলি। অদুবু হান্নগ মান্ন্দব অমন গুন্  
চংখিব থেংন কুমলকপ অসিনি। যুম পান্নবব কনাগুমব-কনাগুমবিন  
অবোনব মরি লৈনব হাইবসি মসাগি কান্নব অমম লৌনব গাক্তনি।

নুমিদাংৱাই অজাং বিমোলা মচেগি যুমগি থোংগালদগি ইসৈ  
 ঙংলদুন সোবোকলোম্দ থোবকই। মান থোকথুবদ মচে, বিমোলাগি  
 মনাকত চংলকই, ইচাই চাইথোকলিব ফিসিংদু বিমোলা লোইসিনজৈ,  
 অদুগ মচেদ ওন্সিললি।

- ইচে মসিবু -- ৭
- কবিগি অদুমন হৈনব তমমু, পুনসিনি মসে।
- কযাম কুইন লোংতুন থমব যাগদৌবিবনো?
- মতাং মতংগি থেংনব তাবনি, নংগি মযা যাওদ্রব নপুবোইবদুগিবু,  
 তানজান যাদ্রবদি ছনদোকলমব তাবনি,
- কবিগুমবদ ইসাবু ইসান চিংনব পোকলকই।
- লাইথোকপ তমমু, হিংব ঙমনব।

থাজব্দর মতৌনি, নুমিদাং মিকপ থোবকপদ খাবন ফমুংদ হিপ্ন  
 হিপন খৌদেমলগ বিমোলা তাবসনু মতাগুম ৰা ঙংলকই,

- ঐদি পামদে লমচংলুদবি অমবু সেন্নব।

যু খকতনি ঐন সেন্ন ঙাওজবিব।

কসি খুমলকতে, মদু তসেংন তাদ্রবনবু ওইলিবন খংনে সোমদ  
 বিমোলাদি কবি কবিনো যামন মওন-মওন খন্থি

নোংমদি বিমোলাগি লুজদব লমচংসিন অসুম লেপ্তবদগি মখোই  
 অনি খংনখি মচা অনিদু পুদুন বিমোলা মপামদ হন্থে। তবানিম্বক  
 লৈবগ বিমোলাদু বা লোইসিন্নগনি হাইদুন অমুক লাক্ত। লৈকাইগি  
 মিয়ামসু লোইনবকখি। প্ৰধানসু কৌবুদুন যাওবাব মদ্রব মযাম চংদুন  
 পুনসিননব হোংনবদ ঙমদ্রো। বিমোলাদি খাইনবদ চপ্ লেপথে। মতৌদুদ  
 খাবন,

- বিমোলা, ঐ নংবু খাইনব ঙমলোইনে,  
 ঙাইত\* পংন-চৈনব হাইসিদি অদুম যাওবনি।

অদুখু ন্তাকন ঙমলাবোই হাইবগদি ঐনা কবি হাইনি।

তিল্লাল মিয়াম খাবংগ চমলব মতৌদুদ লোন্ন থামাইনুংদ অৰাবদু  
 নমমবদ (৬৬)

সবুক য়াখি। য়ান্মনদ্রবদ প্রধানন খাইন চে ইখি।

অতোমবি ওইন মুসলিম অহনদুদ বিমোলা চেনত্রে। পাওসিদ  
অতাবসিংগি থমোইদ অফ-ফৎত নৈনহনখি। সোমদসু নুপি অহন  
অমদি মচাসিং ওমন থমোই কাইখি। বিমোলাসু খললু-খললুরগ নিংওমদ  
কপচখি, মতৌদুদ অজাৎন,

- কপ্লগনু, মসিবু ঐখোইন তমলুব ওমব্রা?

পাওখুম পিরকতে। থমোইনুংদ করিনোম খন্দুন লৈখি, অজাৎসু  
বিমোলাবু অদুম মনিং তৌহললি,

- অহনদুদি ইকাইরিদি, অতোমবিদুদি অঙাংনি --।

খাইনরে হাইবগি ব্রানি, মহাক মপান থোকপ ওমলিরোই।

মিগি ব্রাহ্ণদ কবিবু খুমলিগনি মহাক্ন।

- কৈদৌরবগে নহাকপো, করিগি অদুক ব্রারিবনো?

নুমিৎ অসি অরাবগি মপৈনি। সোমদসু খাব ব্রাখলন ঙাওহনখি,  
ইকাইবন সিদে হাইবখক্ ঙাইবনি। যু ফুলদ থকচিনদুন চৎপ ফাওব  
ওমদ্রে। খোংবানদ তাসিনদুন, লমবি চৎপ মিন লৌখৎতুন ময়ুমদ  
থনজিন্‌বিরকখি। ময়ামন হন্থবদ মতোম্‌ত খনজৈ,

- বিমোলা নহাক থমোই কনমল্লি,

থমোইসিনিদি নহাকপু তসেংন নুংসিরি,

অদুবু নংদি ইকাইব পিরমদুন চৎলবকো,

অঙাং অনিসিবু নং ঐগি ইচা নংত্রে বিমোলা --।

- মোইমপা --- ।

খোনজেন থোকন খুমতোকলুই বিমোলা, মিকুপ অসিদ মহাক ব্রাখল  
অমা তৌবুরে হাইবসি খংলকই, থমোই সোকন ঙাংথোকই,

- ও পেনষিদ্‌দে, ঐ য়াম্‌ পংখি।

ওসিত খংলকলে, পুম্নমক লোইবকানসিদ,

মিংলুদ পিরাং লেপ্তন সিনথরি, তানজাসিদ লোন্‌বি মচেগি মচানুপা  
চংলকতুন থেম্‌জিনবিবৈ মমাতোনবু।

- ইমাতোন, কবিগি অদুক ৰাবনো?

বিমোলা ৰাহৈদুদ পুকনিং নুংসিদুন খোনজেল থোকন কপ্চখি মচেগি  
মচাগি থমোইদসু মহাকপু নুংসিবগি মফম কল্লবকো, মিওইব হাইবসি  
মখল যামমি। মতৌদুদ মচা নুপাদুন,

- ইমাতোন, পুমনমক্ আলাগি থৌসিলনি,

মাগি থৌদাদ ঐখোই মতুং ইনব তাবনি

ইমাতোনগি ঐখোই মযাম লৈবিবসিদি।

নিংঙমদবগি মৈবিন থমোইবু মৈবি থোকন চাক্লি, মচানুপি  
লুহোংবগি পাও তাবদ, চিংখুব লৈইসিগি ৰাংমদ। নোংম নোংম  
হৌখিদুন লুহোংব নুমিত্তু মমাংদ লেপলবে। বিমোলা লুহোংব  
চংলুব হাইবসিমদি ওইথোকতবনি। অসুম খনব যাব খল্লুবব মতুং  
মসক্ত উহৌববসু খন্দুন মচানুপা জাফবগ খাবগি খুংগং লমদ  
লাক্খি। লুহোংব থিল্লক্কদব লমবিদ ঙাইদুন লৈবে। মতম হৌখিদুন  
নুপি থিল্লকপ মতমদু যৌসিল্লকলে, অদুগ থোইবাংন লমবিদুদ  
বিমোলা চেপ্থ-চেপ্থ য়েংজবি। গাবি মযাম্ পবেং-পবেং থৌলকলে।  
হানদকতি কৈন্যা পুব গাবিদু যৌলকলে থমোইদ মিহ্ন চোংবগি  
মখোল থোবকই, মচাবু চিংন য়েংজবগ মিংলুদ পিবাং সিন্থজাখ,

- ইমাগি ইবেমা, নং নকোক্ ফাওব চিক্কনুকো,

নমাদি লৈইসিগি ৰাংমদ অদুমক লেপহৌবগে।

ইখুংসিন ইচাগি কোক সোকন মংগেল পিজনিংবনি,

অদুবু মপোকসিনদি ওইববোই। ১৭

## নুংসি মূৰ্তি

নিংখিন সেমলব লৈকোলগি পুস্তি মপানদ হৌব অচৌব হৈনৌ  
পামবি মখেংদ খিল্লিব নুংগি মূৰ্তি অদুবু অযুককি মেংলব নুংসা  
মঙানদ নুংসিন য়েংজৈ। তানজাসিদ সেবারিন চা পুসিল্লকই। মধৌবু  
কৌদুন চাদু পি। অদুবু হনন ফাওব য়েংলকতে অনিরকসুব ওইন  
কনন কৌৰি খংবগুম,

- হা, ফরে ফরে, চার?

মসুনুপাগ পুনন চা থকমিন্নরে, লৈকোলসি য়াম ফজত্ৰে। পুমনমক্  
মফমসিগি মগুন্নি। লৈপাল্ সুৰে, উবি উপাল, ইসিং লৈ, সুন  
লৈসাং তমলিবনি। মসিগি মথকত মফমসিদ লেপলিব মূৰ্তি অসি  
চহি কুন্থা মঙামককি ওইগনি খললি। মসিমকতনসু মফমসিদ অথুপ্প  
ৱারি অমা লৈরিগদ্র হাইন চিংনব পোকই, মরকসিদ,

- ইধৌগি নরাসিং ।

মধৌগি য়াথং গাইজৈ, মধৌবু চিংন য়েংলুবদ অৱাবগি পোংলুম অমা  
পুবগুম উৰুই,

- তাকপিয়ু ইধৌ।

পুনসি নুমিংন তারকলবসিদ মধৌগি পুকনিংদ খোইরাংজব পোকই,  
খুদিংমকসি মসুনুপাদ তমজৈ। লোইন্ন মহাকন থুপ্পব মতুংদ মাগি  
নুংসিৰব মূৰ্তি অসিবু মপু পানদবগুম লৈহৌরগদর চিনব উংলি।

- ইধৌ নসু লৈজরিবসিদি --।

মথৱাই নুংগাইজরদুন থৱাইমক ওইপ্পব মূৰ্তিদ্ মসুনুপাগি মখুংত  
সিন্নখি।

- নবোকমকনি খনগদবনি।

ৱাসকতুন মসুনুপান মধৌগি পুকনিং পেলহনখি। মসুগি ৱাখল্ খংলবদ  
কয়াগি মতিক নুংগাইজখিব। মসুনসু মূৰ্তি অসিগি অথুপ্প ৱারিদ্  
মধৌদ লিবিয়ু। হাইরকলে। ৱারিসিং অদু মথং মনাও নাইন মসুগি

মফমদ লিরকলে। এমবেসেতর কাবদু কন্ন থৌরকই। কৈথেল  
যৌরকপদ খংহৌদে নুপি অমখক পাখৎন চেনসিল্লকখি। খুদক  
অদুমকতদ নুপিদু সৈত্যবানগি গারিন সোকখি। মিয়াম্ন্ লাওনরকখি।  
- গারিন মি তকলে, মিসোকলে--।

সাওরব মিয়ামবু থেমদুন অসোকপদু সৈত্যবান মসামকন লাইঘেংসংদ  
পুদুন লাইকন্নখি। অসোকপদুন গ্যান্ তারক্লবদ কৰি কৰি কমদৌব  
হাইবদু হাংখি। নুপি অদু মনেগ মাম্‌মগন য়োক্পনি মদুমকতন মসান  
য়াদন ভৈগ্যা কৌব থিকাদার অমদ সেল লৌদুন পিথোকখি। মচা  
লৈরব নুপাদুদগি নানথোকনব নুপি অদু কোইচেন চেনদুন লোৎখি।  
অদুবু লাইবক থিবন ভৈগ্যাগ অমুক থেংনবদগি চেল্লকপদ থৌদোক  
অসি থোকখিবনি। মঙোনদ মিনুংসি উৎপিদুন থেমজিনবি। কনাগিসু  
মিনুংসি ফংলকখিদ্রবি সুনিত হরাও-নুংঙাইবৈ পিরাং সিন্থরকখি।  
সৈত্যবান্ পিরাংদু নুংসিন তৈথোকপিখি। সুনিত খোনজেল থোক্  
কপ্‌চখি, মতৌদুদ সৈত্যবান্,

- ইবেমা কপ্লগনু, ঐন নহাককি নতেং পাংগনি।

- ওজা, নহাকসে মিৎন উব ইস্‌সোরনে।

সুনিতাবু সৈত্যবান্ মাগি য়ুমদ লৈরসি হাইখি। সৈত্যবান্ অহল  
লমন্ থমবিরমব য়ুমজাওদুদ মতোমত লৈবনি। লোইনন মাগি মখুবা  
অমদি ইমুং-মনুংন ইংখোলসিদ য়ুম তোঙান্ সাদুন লৈ। ঝাইসিদ  
সুনিত হোইসু-মাইসু খুমলকতে। মতৌদুদ

- ইবেমা, পুকচেল সেংঙু চিংনব থাদোকউ।

- ওজা --।

সুনিতাসু য়ানিংলকলমনে মথোই অনি পুন্ন লাকমিন্‌নরে। মতম খর  
অহন-লমন্ থমবিরমব লন্‌সিংদু চাদুন, নিংথিরব য়ুমজাওদুদ মথোই  
অনি সান্‌তি ওইন হিংমিন্‌নখি। মতৌসিদনি মিয়াম্ন্ মথোই অনিবু  
চিংনরিব।



নোংম ইথা থাজ্জন মনদোমচান সৈত্যবানগি কাদ চংলক্ই। মতমদু  
সুনিদি কৈথেলদগি মনা-মসিং লৈব চংখি। সুনিতান যুমসিদ লৈবসি  
ইমুং-মনুংন পামদে। অমুকসু মহাকন ইমুংসিগি মৌ ওইব হাইবসি  
সাগৈসিগি মাইখুবনি হাইদুন লৈত্যবনদ মনদোমচান খংহললি। সৈত্য  
বান তুমিন্ লৈবদুদ,

- ইবুংঙো, নঙোনদ সাগৈসিন আসা কয়া তৌবি।

পংলিব অঙাং অমগুমনিদি তৌহ্নিংদে।

ব্রাহ্মসিং অসিগি নুংগি ওইব অব্থাদু খংঙি, অদুবু সৈত্যবান  
মনদোমচাগি মফমদ হংগৎন ব্রাহ্মে অমা ফাওব খুমজব ঙুম্খিদে।  
মনদোমচান অমুকসু মখা তাবকই,

- সমাজসে নথনতগি নংতেনে ইবুংঙো,

হন্দকসু খুমলকতে। মান খুমদ্রিবিগি মবমসু মনদোমচান খংঙি। সৈত্য  
বান মনদোমচাগি ব্রাদু য়ানিংদে, অদুবু লমসিদ ব্রাখল খললি। মতৌদুদ  
মনদোমচা সাওদুন খু-খু কামলগ মপাললোমদ থোকথ্ৰে। খব চংলগ  
অমুক লেপ্তুন,

- পুক্‌নিংগি অপামবন নোবোকত চিংথহনগনু।

সকতি লৈবব বাইহদুন সৈত্যবানগি কোক্‌থকত সনজিং ওইখি। মৈবিদি  
থোকতন থমোইনুংদ মৈসা লাংখি। মদোম সোনদোকখি,

- মসিবু হৌনসাবনে, সুনিতাসু মি নংতব্রনে।

তানজাসিদ সুনিতা কৈথেলদগি কুমলকই। ব্রাইহদু সুনি তাখিব মানলি।  
অদুন চিংনব খবদি পোকই সুনিগি থমোইদ। পোৎসিংদু থনম্‌লগ  
সৈত্যবানগি নাকত চংলক্ই।

- ওজা --।

অহানব কৌবদ খুলকতে। অহ্মলকসুবদ মাই থাংগৎলকই,

- হা,

উংদুন লৈবমবদি মবম হংঙি, হেকত লাইন খুমলকতে।

- ঐখোইগি হিংমিনবিব মবিসে মিন চিংনবে।

- হা !

সুনিতা ৰাবৰ্গি পংখৈ অমুক লৈখিছে। মফমসি থাদোকতুন চংখ্ৰে।  
নোংসু ইমং মংলমদন অখাক অৰাও অমংগ লোইন চুথৰকখিব সাকু  
কল্লব নোংজু অসিন সুনিতাগি থমোইনু যৌন সোকহলখি। অহিং  
তুমব যাদে। থোংনাও হাংদোকতুন লৈচিল নোংফাইৰকত ৰান  
থোকচৰিব থাজাদুগ সুনিতা মখোই অনি ৰাৰি সান্নৰি।

- হে থাজা হাইযুনে নংসু ইফমদ,

কৰিনো ঐন হৌজিক্ তৌগদৌবসি।

থোংনাও চংলকপ থবালন সুনিতাগি থজাইদ সিনথৰিব মিৎকি পিবু  
চেপ্থ-চেপ্থ য়েংলি। অদুবু মাগি অৰাবদ মতেংদি পাংবিদে। থোনজোল  
থোকন কপ্লদুন,

- ওসি ঐগি পুনসি থোংচংসে,

থাসিগি অহিংদ নোংলৈ নুংসিৎ অমুক মাইয়োকনরে।

- সুনিতা নংবু অহিং খুদিং কপ্লবরনে।

- হা কনানো !

সুনিতা থংদুন পাখংন লাওরকই। অদুবু ওজাংগি থোনজোল ওইয়ামবদন  
থৰ হন্থখি। তুমিন অমুক লৈখ্ৰে। ইমুংদাগি মপালদ থোরকতুন নিংঙোল  
কাগি থোংনাও মপাদ লেপ্লৰিব সৈত্যাবানবুদি ওকন য়েংলি। সুনিতাগি  
মতৌদুদ সৈত্যাবন,

মসি পুমব পুনসিনি চেনব য়াররোইদব।

অমরোমদ নহাকপু ঐন নুংসিনে।

সুনিতা মসা পুমব নিকই। হুমাংন মসা চাংখ্ৰে, নতোন নাকচি ইসিং  
মবিক মবিক কাবি, থাবলগি মঙালসিদ মতৌ অমদি ওইরি,

- ওজা, হিংবসি পাম্‌সিল্লকত্ৰে।

মিৎলুদ পিরাংসু সিন্থবি, সৈত্যাবান মখুংমকন পিদু তৈথোকনিংবনি,  
অদুবু থোংনাওগি মসা মরেংসিংদুন মতৌমদ তাহনখি। মিৎলুদ পিন  
মযেক সেংহন্দু ওজাগি মাইথোংদুবু অমুকতং ফল্লপন য়েংলমলগ।

থোংনাওদু মখোন থোকন লোনসিনস্ত্ৰে।

সুনিতা অম্বুক্ ঙন হৌগৎতুন ইৰুজথোকলগ সুৰ্জপুজা লাংনব  
পুস্তি মপানগি লৈকোল্দুদগি থমোইন খোইদব লৈরাং খর হৈকচরি।  
তানজাদুদ মনদোমচান মাগি তুংদ লৈপ্লমব উবদ সুনিতা চিংনব  
পোক্ই।

- ইনদোমচা,

- নংদি অনৌবিবু মাললেনে, মরমন ওকলিব।

অনৌবি হাইব ব্ৰাইসিন সুনিতাগি কোকত সাফু কন্ন য়ৈখি। হান্নসু  
হিরমসিদ ব্ৰাখল চিংসিল্লুবগ ওইবনে, সুনিতা গ্যান মাংলব কৈনো  
মহাক মমিং উইসিনস্ত্ৰে। থংনব মিকুপ্ত লৈমাইদ তুসিনস্ত্ৰে।

- আ --।

লাইবকন থিৰিবসু পুস্তি মপান খাগৎলিব নুংজাওগি মচেতুদ  
য়েসিল্লুরো। অঙাংব ই তারকলে। ইদু উবুদ মনদোমচাদু পাখৎখিবন  
লোইস্ত্ৰে। লৈকাই ময়ামদ লাওরকলে। তানজাদুদ সৈত্যবানসু ব্ৰাকিং  
চংলুবদগি হল্লকই। মদোমচান লাওবদুদ কন্ন চেনসিনল্কই। পাখৎন  
সুনিতাবু লাইকননৈ। অদুবু কান্নবদি ইফং-ফংখিদ্রে, সুনি বান,

- ওজা --, ঐ য়াররোই, চং--ল-- গে।

মপুং ফাবাংতব ব্ৰাই খরসিগ সুনিতা অবোইব ওইন পুন্সিগি মিৎ  
উইসিনখি। থমোই সোকন সৈত্যবান,

- সুনি-, নহাক চংলবকো,

নহাক ব্ৰাবোই তাইবংগি মিনোক মৈসাসি খাংবদ সুনি -।

অকনব খোনজেল্ অমদ লাওরকখি। মিকুপ অদুদ মনাক্ত ব্ৰারি  
তারিব মসুনুপান খংদুন মধৌবু য়েংজৈ। মিকুপতুদা মধৌদো লৈমাইদ  
তপ্ন-তপ্ন অদুমক্ তুমথস্ত্ৰে।

- ইধৌ, নং নসুবু থাদোকতুন চংলবনে। 卐

## নুংসিব

সবান্ ব্ৰাংতন সৰ্ ফজব হাইবগদি খুংগং কযান নোংঙিলবু সৰ্  
খংঙি। অদুবু মমা লুখবিন যোকপন মযাম্‌বতংদি মেত্ৰিক লান্‌থ্ৰে।  
মখোই ইমুংসি লাইবৈ। যুম্‌ফম্‌সি খকতনি মখোইগি লৈবিব হাইববু।  
অদুগ লৈবক পুন্‌বদ লৈদি থাজা ইনাক কৈবাক খুনব থানিলগি  
নাইতোম্‌ পোকপিনি। অদুবু মাগিদি ইস্‌বোবন ফজব সৰ্‌ফম্‌ থুংবিবমদ্ৰে।  
মহাকন নোংঙিলবু থমোইনুংদ ইস্‌বোবগুম্ন লাংচবি। অদুবু মবুং  
মৌপাগুম্ন মখোই অদম্‌ লোইনৈ। মবৌ খব লৈবিব হাইববু থাজাগি  
থমোইদুনি। থবক্‌ ইংখাংগি মতমদ মখোই অমন অমগি মতেং অদুম্‌  
পাংনৈ। অদুন মিয়াম্‌নসু ইচম্‌ চমন উই।

থাজা মখোই মমাং পুথ্ৰিদ ইন্‌ চিংঙি, ময়ানসু মতেং পাংঙি।  
মখল মখা কয়গি ঙা যোকলিব অচৌব পুথ্ৰিনি। অদুবু ঙসিদি কবিনো  
ঙা অমত লকত্ৰে। তানজাসিদ নোংঙিল লাকই, মা উবদ থাজান  
মমাদ,

- ইমা, নোংঙিলদ ঙা তাল্‌সিল্‌হনসি।

ৰাফ্‌মদু মমাসু যানিংঙি। অদুন নোংঙিলদ হাইবমলগ ইমুংদগি ফি  
লৌথোকপ চংখি। নোংঙিলসু অদুম্‌ যাখি। মবকসিদ থাজান  
ওনসিল্‌লকই,

- ওৱাংদি অৱাং খুন্‌দৈ লৈসাবি অমা লাকঅম্মি।

নংগি মৱমদসু যাম্ন হংঙম্মি।

- মসক কমদৌৰি, অদুম্‌ যাদ্ৰো ?

ৰাইহেদু থাজাগি থমোইদ পাললি। মমা থোবকতুন অমুক মখা তাখিদ্ৰে।  
নোংঙিল ফি হোংঙি। খুঁদৈ-মচাদু নিংগ্ৰি তাখংতুনা সেংচিললি অদুগ  
ইসিংদ অদুম্‌ কুমথথ্ৰে। মতৌদু থাজান কিবুপ কিবুপ লোনন য়েংজবি।

থাজা অমদি নোংঙিল ইন্থম্‌থাগি নুংসান চাকসংগি থোংদ  
চংলকলিবদু য়াইদুন ঙারেন থোংবদু চরা-রানমিন্‌নরি। ঙসিসু মিয়ামন্  
চম্‌ন উরি, থাজান মবু লৌথোকলব ঙা মতুম অমা নোংঙিলদ  
ইল্‌লকই,

- সে মহাও মাননব্রা য়েংঙু।

হোই-মাই তৌফম্‌ খংদদুন নোংঙিলগি খুৎন লৌদুন ঙাদু চাসিলখি।  
তানজা অসিদ থানিল চংলকই।

নখোই চরা ব্রাললিব্র? ঙারেন ওইরিনি,

মহাওবু কমদৌগে হা নোংঙিল্‌।

- য়াম্‌ হাওরে, পাবুং।

- ফরে, নংবু থবক লৈব্র, গ্যাস অমুকত লৌবগেবো।

হোই পাবুং লৌবগে।

মাগি নুপিদিগি সেল লৌবগ রিকসোদ চংনব হাইবমলগ অমুক  
কদাইদনো খংদে থানিল য়োকথো। নোংঙিলন চংগ ওই হাইবকই,  
নংগি ঙা মতুমসি পাথোলগি তারেবে।

নংগে ইবুংঙো, মদন নংসিনগি থমোইনুংগি।

হাম্‌ চম্‌ন নোকলদুন মনদোমচাদগি সেল লৌবগ নোংঙিল গ্যাস  
লৌব চংথো। ঙসিদি লোংসিনদুন থমলকলব ব্রাকম অমা থবগি মথৈ  
ফোংদোকপ হৌথো খলল্‌বদ থাজা থমোইদ নুংঙাইব ফাওজখি। ব্রাংল  
কয়ানি আসাগি মবুন্‌ খুপ্‌ন সাগৎলিব। থাজা মদেপ থব নাংলি অদুবু  
মাং তুংদি অদুম মফৈ। ব্রাংল নুংঙাইজদুন ইমুংগি থবক ইখাং থোং  
যাংন পাংবদু য়েংবদ অদুম নুংঙাই।

নোংঙিল ঙসিদি থাজাগি নুংসি ইথক্‌ ইট্রেদ মসান য়ান তাওথজরে।  
মসক থব অদুক ব্রাংলবসু নুপিওইবি অমগি মপুং মবৈ ফারকপ  
যৌবোনগি হৈনম্‌-লৈনমদ, ঙাওরোইদব কনানো, নহা মতমগ ওইবনে  
অউ-অউব চাংয়েং তৌনিংব হাইবসি মহৌসানি অমরোমদ অমুকসু  
থন্‌লি নোংঙিল্‌, মহাকতি ইনাক কৈরাক খুললি অদুন মখোইগ

লোহনবদ কান্‌ব ফংগনি হাইবসিনি। নোংম-নোংম হৌখিদুন মখোই  
 অনিগি অরোনব মরিদু থাজাগি অপোকপি মমান খরগি মথে খংব  
 ঙমলে। হান্‌নগুম্ লোইনরমবদু মমান ঙাংবদগি তোকথ্ৰে। মসিন  
 মরম ওইদুন থমোই অনিবুদি খমথেংন ওংপিবে। অমুকসু নুমিদাং  
 লোন্‌ন উন্‌ব হাইবসু চেকন নিংথিন চেকপল খাজিন্‌খিবন অরেমব  
 ওইরে। অসুম ওইদুনসু ইমুং অনিগি অহল্‌-লমন্‌গি মরিদদি থোইন  
 অকাইব লৈতবি।

তুমব যাদ্‌দুন থাজা মাংগোল থোকতুন দাবিদ মখোং যান্‌থদুন  
 ফমমি। থাবলন ফিঙৌ ফৌবদুদ মহৌসা লাইবেমবিসু হরাওন মোমোল্  
 মিনোক তমজবি। মতৌদুন থাজাগি থমোইবুদি হেন্‌নদুম থুগাইবিবি।  
 থেংজিল্লকলবদ মমান থাজাবু কৌসিল্লকই। ইমুংদ চংথ্ৰে। ফমুংদ  
 কাখংতুন তুমথব থেমমি অদুবু মযাব লৈতে। নুংসিবগি ময়াই  
 কল্লিদকো, পাল্লগ খংঙি হাইবদুনি। হৌথুব খৌদোক অমখক  
 থাজা নিংসিংলকই, নোংঙিল্‌ তোইন যু ঙাওদুন হল্‌জিল্লকপদু  
 থাজা খংঙি। নোংঙিলগি মতৈমদসু থাজান ইতং-তংতন হংঙি।  
 পাওখুম্ অদুন থাজা পেনখিদে। অদুন ওসিদি যুমগি মি খংহন্‌দন  
 নোংঙিল্‌গি মনাকত চংলি। মতমদু নোংঙিল ফমুংদ লোংন তাদুন  
 লৈরমমি। মনাকত চংসিনদুন মসা নোমদুন হৌদোকই,

- করিগি নহাক মফমসিদ লাকলিবনো?

নোংঙিলগি পেনজদব ব্রাহৈদুদ থাজা মিংলুদ পিবাং সিনথরকই,  
 পাওখুমদি পিখিদে।

- নং চংলো, ঐদি লাইর মচানি,

ওসিদি লাল্‌ থোকপ তারে।

- নোংঙিল --।

হনদকতি থাজাসে ফাজিনব ঙমদ্রমনে ও খোংন কপ্লকলে। মতৌদুদ  
 থাজাবু থেমজিন্‌বিব ব্রাহৈন,

- থাজা ঐ নুংবু খংঙিনে, নহাক হনথ্ৰো,

হাইনিংবদি কয়ানি, অদুবু মদুগি খুদোংচব পিবিদ্রবদ থাজাসে থমোই সোকন,

- ঐ চংলগে নহাকন নুংঙাইহৌনব ।

অহিং কয়া রাখল তবেং তবা তান্নরব মতুংদ থাজাগি মমা মপা অনিন সিন্দুন, অচংব সেল্সু মথোইন পুথোকতুন নোংঙিলবু মদ্রাজদ কমপনিগি থবক য়াওবুনব লৈকাইগি নুপা অমদ পুখিব ওমন সিন্নখি। নুপাদু হান্ন কমপনিদ থবক তৌদন লৈবনি। অসুম তৌদন নোংঙিল মদ্রাজদ চংথ্ৰে। হন্তক তৌরকলিব মতৌসিদ মিয়ামন ফন অমদি ফংতন অদুম খন্নখি। মরকসিদ মচানুপিন রাখল নুংঙাইতন নুংসুক-নুংজান্নন লৈবদু উবদ অমুক মিয়ামদ হেন্ন চিংনব পোকতললি।

কোংব ওংবি মনেন ইতং তংতন লাকলমলগ হন্দক অমুক থাজাবু মমৌ ওইজগে হাইদুন মি চংলকপ অদুদদি চিংনবমব অদু খবদি খংনখি। থাজা অরাবগি পন্থৈ লৈখিদ্ৰে। নুংসিব সাদুন নোংঙিলব মিৰমদ থাদোকখিব অদুগ থাভাবুন মিঙোনদ থাজাখিব সিনব, মসিন থাজা তৌফ্ম খংদব রাখলগি ইবৈ অমন রাখল লাইন ওইহললে। নোই পেংলমব মসাদু সবৃত্তন কুংথ্ৰে। মনে অমদি মমা চংদুন থেমবদসু যাব কৌব লৈতবদ, ওসিদি সাওবব থানিল মচানুপিগি কাদ চংলকই.

- হন্দককি ব্ৰা অসিন ইপাগিদি অরোইবনি।

মসিদ নংন ময়দ্রব, নপাবু হাংপ পাপ্ পুগদবানি।

মচানুপিগি পাওখুম্ ঙাইহাক ঙাই। অদুবু পাওখুমদি ফংখিদি মদুগি মছংত মিংলুগি পিবাংন মছং সিনখি। মতৌদুন অমুকসু মপান মথা তারকই,

- মচোংপাক্ নাইদব, লৈকাই মবুং-মৌপ্ৰা মসক খংদব।

মথা সমথরকপ ব্ৰাইহ কয়া ঙাংব য়াবম্থৈ ঙাংলমলগ অমুক থানিল মপাল্ থোক্থ্ৰে। তসেংন লৈকাইনি ফংতে হাইবগি খুদোংচাব লৌরগ নোংঙিলবু লৈতে লাইবৈ হাইদুন থাজনিংদদুন সিল্লিব পোরমদু থাজাসু খংঙি। অদুবু মাইপাকপগি আসা মাংসিল্লকলব লানমিগি

মফমদ নুমিদাংব্রাই ওইসিল্লকপগুম থাজাগি মফমদসু থোক্লরে।  
কপ্চব নংতন উপাই লৈখিদ্ৰে।

চিথি খাওদু থাংগৎতুন য়েংলুবদ ইঙক ওকই, সুকথা থাজদব  
মতৌনি। চিথিদু নোংঙিল্ল থাবকপ ওইমলে। চিথি অদুগ পুন্ন চেগি  
পেকেৎ অমগ পোস্মেন্ন পিবমবনি। পেকেৎতু হান্ন হাংদুন য়েংঙি  
অঙৌব সাল অমা ওইরমলে। অমুক চিথিদু লৌথোকতুন য়েংঙি।

ইচল, ঙসিদি ঐবু নবুংমক্নি খল্লোকো। নহাককি লুহোংবৈ  
পাও তাবো। নবুংদি লাইব মচানি, চমলব খুদোলসি নহাকন  
লংনগনুকো। লাপ্লব লমদমসিদগি ইচলগি মংগোল্ অব্‌সিবাং পিববনি।  
নহাক মতম পুমবদ যাইফবত ওইয়্কো, লোইসিল্লগে।

নহাককি নবুং  
নোংঙিল মদ্রাজ।

থাজা ওকপ অমগ থমোই কাইথ্ৰে। অদুবু মপুংবান কপপ্‌কচবদি  
ঙমদে। মসাগি অযাব ফাওব পিপিদিব মতমসিদ, নাপ্লব মফমদদ  
কমদৌন পাও অসি! মতাংসিদ মখুং চংলে হাইবদি নহাক খংখা।  
উংলিঙেসিদ মমা চংলকই,

- ইবেমা, নং নপাবুদি সাওনগনুনে।

পাওখুম পিবকতে মোনদ মমাই উপসিন্দুন ও খোংন কপ্লকলে।  
মতৌদু নুংঙাইতদুন মচা নুপিব্‌ নুংসিন থেমজিনবি, অদুবু থাজাগি  
থমোইবুদি পেলহনখিদে।

মিওইবগি পুন্সিদ অরাবু থেংনব হৌববদি মনম মনম্‌ লাকই  
হাইবদুনি। ঙসিদি অরাবগি খম্‌থেংব হাইবদু যৌবকলে। সিব যৌন  
থাজা মৈসা লাংলে। মমান মনেগিদ চাক চাবা অমত্‌, চাবুসি হাইদুন  
পুৰকলগ চাব থকপ লোইবব মতুংদ থাজাবু লমলানব মাগি মখুংত  
তাহনবিবো। থৌদৌসিদ চাক্‌ন নসোন্‌ পিক্‌ন,

- ফৈ খংগনি, পাবা অমদি তমনিগনি।



থমোইনুংদ মসাগি ফিৰেপ অমা লৌথি। উপাই ওইন থাজা মপানথোংদ  
 য়ানিংব উংলে, ওসিদি কৰিবু অমুক তৌৰুথিনি হাইদুন মতৌসি  
 নুপাদু খৰদি চিংনব পোকই, অদুবু নুপিগি থমোই হাইবদুনি খনতোকলে।  
 অসুমন অহিংস্মি চবক্-চহিংনন হৌথ্ৰে।

নুংসিব হাইব অসিদ ঙুম্‌দব কবিসু লৈতে। সিব চংব হাইবসি  
 নুংসিব মাগিদমক কবিসু নংতবগুমনি। অযুক-য়াহৌবকপদ অঙকপ  
 পাও হামন প্ৰনসি প্ৰম্ননিল নিনতি। পাওসিন কনাগুমবগি থমোইনুংদ  
 অফ-ফংত অচুম অরান নৈনহললি। অদুবু চিনদি থোকনখিদি ইনাক  
 খুনব থানিলগি ইমুং ওইথিবন। মিকপ মিবাওখোলতন থানিলগি ইমুং  
 প্ৰম্ননিল নিনথ্ৰে। লৈকাই মিনুংসি লৈবসিং পাওসিন থমোই মচেং  
 তান কাইহললে। অতৈ কৰিগি নংতে, থাজান মাগি কাদ খৌবি  
 যানদুন সিরমব অসিদনি লৈকাই ময়াম চংদুন ধৰ্ম্মগি মখৌ মঙম  
 পাংনব সিল-লাংঙি। থৰাই য়াওদুব হকচাংদু কু-দোলাই তোংদুন  
 থোংগাল ৰাংম লানথ্ৰে।

- ইমাগি ইবেমা -- ইমাদি লোইবেদকো,

- ইপাগি ইবেমা--,

ঙসিত ইপা গ্যান লাকলে।

ও থোংন কপলদুন মমা-মপা অনিমক কু দোলাই মতুং ইনথি।

- ঙসিত ইমা ভাপ্‌ তারকলে,

নুংসিব কৰিনো হাইব।

খৌরম য়াওব লাকথিব ময়ামগি মরকত মদোম তুমিন খনজৈ, সিসনু  
 পবানি মসি, মিবু মিন হনথন য়েংব। মখোইগ সংগ ওইদুন ইবুংঙো  
 নোংঙিলদু সেমবিব য়াইন। ওসিদি কৰি থোকলে, মিচা সিসনু খল্লগ,  
 ইচা ওইন সিরেদো। অসুমন কাইন মৈসালক্‌ত লোইসিনথ্ৰে।

ঙসিদি নোংঙিল্‌ ময়ুমদ অমুক থোরকলে। মতমসি থাজাগি সোৱাং  
 মতুংদনি। মাবু উবদ মিয়াম লোন্‌ মিংলুদ পিৱাং তৈথোকনথি।

ময়ামগি নুংসুক নুংজান্নবদো ময়ুম য়ৌরকপদদি ভাপ্ তারে। পাওদুন  
 থমোই মচেং তান কাইহ্নখি। তৌফম খংলকত্ৰদুন থাজাগি মংফম  
 তান্ন চেনত্ৰে। মংফমদুবু চিংন য়েং থমোই সোক্ন কপ্‌থোরকখি।  
 থৌদৌদু খংলবদ থাজাগি মমা-মপাসু নিংদোল পোমখি। সোমদ  
 নোংঙিল খাংব ঙমলকত্ৰদুন খোনজেল থোকন কপ্‌ন ঙাংলকলে,  
 - থাজা -, নহাককি নোংঙিল লাকলে হৌগৎলো।

করিগি নংন লোন্‌থোকতবি অমগুম মংফম্ অসিদ য়াতারিব,  
 হাইয়ুনে নংবু খুলকলো ----। 卐

----- লোইরে -----





SECRET

संस्कृत-विद्या-संस्थान (वायना)

100-443886-100

THE UNIVERSITY OF CHICAGO PRESS

...and the fact that the *Journal of Management Studies* is a leading journal in the field of management studies, it is a great pleasure to have this special issue.

THE UNIVERSITY OF CHICAGO



1990

ALL INFORMATION CONTAINED HEREIN IS UNCLASSIFIED DATE 05-11-2010 BY 60322 UCBAW